


ॐ नमो भगवते वासुदेवाय ॥ श्रीकृष्णाय नमः ॥

# सप्तशती प्रारभ्यते























## अथ सप्तशतीविषयानुक्रमः ॥

विषयः

- १ सप्तशतीपाठविधिः....
- २ नित्यपाठसंकल्पः ....
- ३ विशेषसंकल्पः ....
- ४ आसनविधिः ....
- ५ बाह्यभूतशुद्धिः ....
- ६ स्थलशुद्धिः ....
- ७ विघ्नोत्सारणं आत्मरक्षणं च
- ८ भूशुद्धिः ....
- ९ भूतशुद्धिः ....
- १० प्राणप्रतिष्ठा ....
- ११ मातृकान्यासः ....
- १२ दीपस्थापनम् ....
- १३ यंत्रदेवतास्थापनम् ....

पत्रं.

- १ १४ यंत्रं वैकृतिकरहस्योक्तम्
- २ १५ नवार्णयंत्रं अष्टदलम्
- ५ १६ सप्तशतीमहायंत्रम् ....
- ८ १७ पूजाविधिः ....
- १० १८ आवरणदेवताः ....
- १० १९ कुमारीपूजा ....
- ११ २० बलिदानम् ....
- १३ २१ कूर्मांडबलिः ....
- १३ २२ सरस्वतीपूजनम् ....
- १४ २३ शापोद्धारमंत्रः ....
- १६ २४ कवचम् ....
- १६ २५ अर्गला ....
- १८ २६ कीलकम् ....

पत्रं.

- १९ ....
- २० ....
- २१ ....
- २२ ....
- २३ ....
- ३४ ....
- ३७ ....
- ३८ ....
- ४४ ....
- ४३ ....
- ४३ ....
- ५६ ....
- ६२ ....

विषयः

विषयः

- २७ नवार्णविधिः ....  
 २८ एकादशन्यासाः ....  
 २९ मूलषडंगन्यासाः ....  
 ३० ध्यानादि ....  
 ३१ मालाप्रार्थना ....  
 ३२ वैदिकं रात्रिसूक्तम्....  
 ३३ पौराणं रात्रिसूक्तम्....  
 ३४ संपुटीकरणप्रकारः ....  
 ३५ पल्लवयोजनाप्रकारः  
 ३६ सप्तशतीन्यासाः ....  
 ३७ चंडीपंचाक्षरन्यासाः....  
 ३८ चक्रन्यासाः ....  
 ३९ सप्तशतीप्रथमचरितम्

- ४० सप्तशतीमध्यमचरितम्  
 ४१ " उत्तमचरितम्  
 ४२ उत्तरन्यासाः ....  
 ४३ वैदिकं देवीसूक्तम् ....  
 ४४ तांत्रिकं देवीसूक्तम्....  
 ४५ प्राधानिकरहस्यम् ....  
 ४६ वैकृतिकरहस्यम् ....  
 ४७ मूर्तिरहस्यम् ....  
 ४८ उत्तरविधिः ....  
 ४९ नवचंडीशतचंडीसहस्र-  
 चण्डीप्रयोगविधिः  
 ५० पल्लवयोजनाविधिः ....

॥ अनुक्रमः समाप्तः ॥

श्रीगणेशाय नमः ॥ गजवदनं शिखिवाहां श्रीदुर्गां  
सद्गुरुं च निजपितरौ ॥ नत्वा सप्तशतीयां कुर्वेऽनु-  
ष्ठानपद्धतिं सुलभाम् ॥ १ ॥ सामंतवाटिकापुरवासि-  
श्रीकृष्णशर्मणा क्रियते ॥ पद्धतिरियं यथामति  
विचार्य दुर्गामहोदधिग्रंथम् ॥ २ ॥ श्रीदुर्गाप्रीत्यर्थं  
परोपकृतये च पद्धतिं कुर्वे ॥ अस्यामधिकं न्यूनं  
संतः संशोधयंतु वै दयया ॥ ३ ॥ अथ सप्तशती-  
पाठविधिः ॥ ॥ साधकः कृतमंगलस्नानतिलक-  
नित्यविधिः प्राङ्मुख आदावाचामेत् ॥ यथा—ॐ ऐं

आत्मतत्त्वं शोधयामि नमः स्वाहा ॥ ॐ ह्रीं विद्या-  
 तत्त्वं शोधयामि नमः स्वाहा ॥ ॐ क्लृं शिवतत्त्वं  
 शोधयामि नमः स्वाहा ॥ ॐ ऐं ह्रीं क्लृं सर्वतत्त्वं शोध-  
 यामि नमः स्वाहा ॥ ततः पवित्रपाणिः प्राणायामं  
 कुर्यात् । यथा मूलमंत्रेण्डया ( वामनासया ) वायु-  
 मापूर्य कुम्भके चतुर्वारं मूलं पठित्वा द्विवारं मूलमु-  
 च्चरन् पिंगलया ( दक्षनासया ) रेचयेत् इति ॥ ततः  
 श्रीगणेशगुर्वादीन्नत्वा सुमुखश्चेत्यादिदेशकालसंकीर्त-  
 नांते नित्यपाठसंकल्पो यथा-अस्माकं सर्वेषां सकु-

१ अन्यकर्तृके तु-अमुकस्य यजमानस्य इत्याद्युहः कार्यः ।

दुंबानां क्षेमस्थैर्यायुरारोग्यैश्वर्याभिपृच्छ्यर्थं समस्त-  
 मंगलावाप्त्यर्थं अमुकगोत्रोत्पन्नस्यामुकनाम्नो मम  
 श्रीजगदंबाप्रसादेन सर्वापन्निवृत्तिसर्वाभीष्टफलावा-  
 सिधिमार्थकाममोक्षचतुर्विधपुरुषार्थसिद्धिद्वारा श्रीम-  
 हाकालीमहालक्ष्मीमहासरस्वतीदेवताप्रीत्यर्थं कव-  
 चार्गलाकीलकपठनैकादशन्यासपूर्वकनवार्णमंत्राष्टो-  
 त्तरशतजपरात्रिसूक्तपठनपूर्वकं मध्ये त्रयोदशाध्या-  
 यात्मकं सप्तशतीस्तोत्रं चान्ते च देवीसूक्तपठननवा-

१ अन्यकर्तृके तु-अमुकस्य यजमानस्य इत्याद्यहः कार्यः; एवमग्रेऽपि ।

णमंत्राष्टोत्तरशतजपरहस्यत्रयपठनं एवं क्रमेण श्री-  
 चंडीसप्तशत्याः पाठं करिष्ये ॥ विशेषकामनायां तत्त-  
 दूहः कार्यः ॥ सपल्लवादिशतचंडीचिकीर्षायां देशकाल-  
 संकीर्तनाते अमुकगोत्रोत्पन्नस्य अमुकनाम्नो ममासु-  
 कव्याधिनाशपूर्वकं क्षिप्रारोग्यावासिद्वारा श्रीमहा-  
 काली० ३ दुर्गाप्रीत्यर्थं इत्यादि०, अथवा अपमृत्यु-  
 परिहारपूर्वकमायुरभिवृद्धिद्वारा०, अथवा अमुकशत्रु-  
 पराभवपूर्वकं अमुकवशीकरणसिद्धिद्वारा०, अथवा  
 ग्रहपीडानिवारणपिशाचोपद्रवादिसर्वानिष्टनिवारण-

पूर्वकं क्षेमायुःसकलैश्वर्यसिद्धिद्वारा श्रीजगदंबामहा-  
कालीमहालक्ष्मीमहासरस्वतीस्वरूपिणीत्रिगुणात्मि-  
कामुककुलदेवताप्रीत्यर्थं कवचार्य० सप्तशत्याः प्रति-  
मंत्रांते शरणागतैत्यादिमंत्रपल्लुवितायाः पाठरीत्या  
शतपाठात्मकशतचंड्याख्यं, अथवा प्रतिमंत्रं सर्वमंग-  
लेत्यादिमंत्रसंपुटितायाः, अथवा प्रतिमंत्रादौ सर्वस्व-  
रूप इत्यादिमंत्रयोजितायाः पाठरीत्या शतचंड्याख्यं  
(नवचंडीचिकीर्षायां दशपाठात्मकनवचंड्याख्यमि-  
त्युहे विशेषः कार्यः) कर्म करिष्ये ॥ इति प्रथमसंक-

ल्पः ॥ ततो नित्यसंकल्पस्तु-पूर्वसंकल्पितकामनासि-  
द्धये पूर्वसंकल्पितशतचंडीसंख्यापरिपूर्यते नवचंड्यां  
नवचंडीसंख्यापरिपूर्यते पूर्वसंकल्पितरीत्या पाठाख्यं  
कर्म करिष्ये ॥ तदंगत्वेनादौ संक्षेपत आसनविधि-  
भृशुद्ध्यादिकर्म दीपस्थापनपूजनं श्रीसप्तशतीपूजनं  
रहस्योक्तयंत्रस्थप्रधानदेवतापूजनं तंत्रोक्तनवाण्यंत्र-  
स्थप्रधानदेवतापूजनं वा पायसेन इक्षुखंडकूष्मांडा-  
द्यन्यतमफलेन वा पूजांगबलिदानं च सकलशाप-  
प्रतिबंधनिवृत्तये तंत्रोक्तशापोद्धारमंत्रस्य सप्तवारजपं



इष्टफलसिद्धिप्रतिबंधनिवृत्तये तंत्रोक्तोत्कीलनमंत्रस्य  
पाठादौ पाठांतं च एकविंशत्येकविंशतिसंख्याजपं  
च करिष्ये ॥ आदौ निर्विघ्नतासिद्ध्यर्थं महागणपति-  
स्मरणं सहुरुपादुकास्मरणं च करिष्ये ॥ गणानां त्वा  
इत्यस्य शौनको गृत्समदो गणपतिर्जगती निर्विघ्नता-  
सिद्ध्यर्थं महागणपतिस्मरणे विनियोगः ॥ ॐ गुण-  
नीत्वागणपतिं हवामहे क्विं कवीनामुपमश्रवस्तमं ॥  
ज्येष्ठराजं ब्रह्मणां ब्रह्मणस्पत आनः शृण्वन्नूतिभिः सीदु-  
सादनं ॥ सिद्धिबुद्धिशक्तिसहितमहागणपतये नमो

नमः इति ॥ ततः-नमो गुरुभ्यो गुरुपादुकाभ्यो नमः  
 परेभ्यः परपादुकाभ्यः ॥ आचार्यसिद्धेश्वरपादुकाभ्यो  
 नमोऽस्तु लक्ष्मीपतिपादुकाभ्यः ॥ श्रीगुरुभ्यो नमो  
 नमः ॥ इति श्रीगणपतिं सद्गुरुं च नत्वा ॥ अथासन-  
 विधिः ॥ स यथा-आसनाधो जलादिना त्रिकोणं  
 विलिख्य ॐ ह्रीं आधारशक्तिकमलासनाय नमः  
 इत्याधारशक्तिं संपूज्य तदुपर्यनुद्दिशताकरं कुशकं-  
 बलाद्यन्यतममासनमास्तीर्य ॥ पृथ्वीतिमंत्रस्य मेरु-  
 पृष्ठकृषिः कूर्मो देवता सुतलं छंदः आसने विनियोगः ॥

ॐ पृथिव त्वया धृता लोका देवि त्वं विष्णुना धृता ॥  
 त्वं च धारय मां देवि पवित्रं कुरु चासनं ॥ इत्या-  
 धारशक्तिं संप्राप्त्यै ॐ भूर्भुवः स्वः इत्यासनं संप्रोक्ष्य  
 तदुपरि प्राङ्मुख उदङ्मुखो वा उपविश्य ॥ ॐ अनं-  
 तासनाय नमः । ॐ कूर्मासनाय नमः । ॐ विमला-  
 सनाय नमः । ॐ पद्मासनाय नमः । ॐ योगासनाय  
 नमः । ॐ आधारशक्त्यै नमः । ॐ दुष्टविद्रावणनृ-  
 सिंहासनाय नमः । ॐ मध्ये परमसुखासनाय नमः ।  
 इति नत्वा । शिखाबन्धनम् ॐ ऊर्ध्वकेशि विरूपाक्षि

मांसशोणितभक्षणे ॥ तिष्ठ देवि शिखाबंधे चासुंढे  
ह्यपराजिते ॥ इति शिखां बध्नीयात् ॥ अथ बाह्य-  
भूतशुद्धिः ॥ ॐ अपसर्पंतु ते भूता ये भूता भूमि-  
संस्थिताः ॥ ये भूता विघ्नकर्तारस्ते नश्यंतु शिवा-  
ज्ञया ॥ ॐ अपक्रामंतु भूतानि पिशाचाः सर्वतो  
दिशम् ॥ सर्वेषामविरोधेन पाठकर्म समारभे ॥ इति  
भूतान्युत्सार्य ॥ तीक्ष्णदंष्ट्र महाकाय कल्पांतदह-  
नोपम ॥ भैरवाय नमस्तुभ्यमनुज्ञां दातुमर्हसि ॥  
इति भैरवाज्ञां गृहीत्वा ॥ ॥ अथ स्थलशुद्धिः ॥

देवतामंडपे चतुर्द्वारं विचिन्त्य । ॐ अंतरितुं रक्षो-  
 तारिताऽअरातयः । हुंफट् इति मंडपांतः अक्षतान्  
 क्षिप्त्वा ॥ वामतो गुंगुरुभ्यो नमः ॥ दक्षिणतो भं-  
 भद्रकाल्यै नमः । उपरिष्टात् गंगणपतये नमः । इति  
 द्वारदेवताः संपूज्य ॥ अथ विघ्नोत्सारणम् । आत्म-  
 रक्षणं च यथा ॥ मूलं पठन्दिव्यहृष्ट्यवलोकनेन  
 दिव्यान्विघ्नानुत्सारयामि । ॐ फडिति प्रोक्षणेनांतरि-  
 क्षान्विघ्नानुत्सारयामि । ॐ फडिति वामपादपार्ष्णि-  
 घातेन भौमान्विघ्नानुत्सारयामि । ॐ अस्त्राय फट् ।

इति तालत्रयेण दिग्बन्धनं कृत्वा । ॐ नमः सुदर्शनाय  
 अस्त्राय फट् । इति मंत्रेण छोटिकया वह्निप्राकारत्रयं  
 विभाव्य, भूशुद्ध्यादीनि कुर्यात् ॥ अथ भूशुद्धिः ॥  
 गायत्र्या प्राणानायम्य ॥ हुं इति बीजेन कुंडलिनी-  
 मुत्थाप्य हृदिस्थं दीपकलिकाकारं जीवं ॐ हंसः इति  
 मंत्रेण ब्रह्मणि संयोज्य ॥ स्वदक्षिणकुक्षिस्थं पापपुरुषं  
 ध्यात्वा ॥ यं इति १६ षोडशवारोच्चारितवायुबीजेन  
 पिंगलया पूरकेण तं पापपुरुषं शोषयित्वा कुम्भके रं  
 इति ६४ चतुःषष्टिवारोच्चारितवह्निबीजेन तं दग्ध्वा ॥

पुनः यं इति ३२ द्वात्रिंशद्वारोच्चारितवायुबीजेन  
 तद्भस्म इडया रेचयेत् ॥ ब्रह्मरंध्रगते चंद्रमंडलेऽमृत-  
 वर्षिणीं ॥ भवानीं भूमिशुद्धयर्थं भावयेदमृतेश्वरीं ॥  
 ततस्तन्मौलिनिष्यंदसुधाकल्लोलवृष्टिभिः ॥ चिंतये-  
 न्मनसात्मानं भूमिशुद्धिरियं भवेत् ॥ इति संक्षेपतो  
 भूशुद्धिः ॥ अथ भूतशुद्धिः ॥ इडया वायुमापूर्य  
 कुंभके लं वं रं यं हं इति पंचभूतबीजानि सकृदावल्य

१ पुनः वं षोडशवारोच्चारितवरुणबीजेन पिंगलया पूरकेण पापुरुषस्य भस्म प्रावयित्वा  
 कुंभके लं ६४ वारं चतुःषष्टिवारोच्चारितपृथ्वीबीजेन पापुरुषस्य भस्मकठिनीकरणं कृत्वा  
 पुनः हं षोडशवारं आकाशबीजेन पापुरुषस्याङ्गान्युत्पादनार्थं रेचयेत् ।

पिंगलया रेचयेत् ॥ ततो वमित्यमृतबीजेन प्राणायामं  
 कृत्वा सद्वासनात्मकं देवीशरीरमुत्पाद्य सोऽहं इति  
 मंत्रेण कुंडलिनीं ब्रह्मणोऽवहल्य तत्रस्थं जीवं हृदि  
 निधाय कुंडलिनीं मूलाधारगतां विभावयेदिति संक्षे-  
 पतो भूतशुद्धिः ॥ ॥ अथ प्राणप्रतिष्ठा ॥ हृदि हस्तं  
 दत्त्वा ॐ आं ह्रीं क्रौं मम प्राणा इह प्राणाः ॐ आं  
 ह्रीं क्रौं मम जीव इह स्थितः ॐ आं ह्रीं क्रौं मम  
 सर्वेन्द्रियाणि ॐ आं ह्रीं क्रौं मम वाङ्मनस्त्वक्चक्षुः-  
 श्रोत्रजिह्वाघ्राणप्राणा इहागल्य सुखं चिरं तिष्ठतु



स्वाहा ॥ ॐ असुनीतेपुनरस्मासुचक्षुःपुनःप्राणमिह-  
नोधेहि भोगं ॥ ज्योक्पश्येमसूर्यमुच्चरतमनुमतेमृळ-  
यानः स्वस्ति ॥ मम गर्भाधानादिपंचदशसंस्कारसि-  
द्ध्यर्थं पंचदश प्रणवावृत्तीः करिष्ये ॥ इति ॐङ्कारं  
पञ्चदशवारं जपेत् ॥ अथ ध्यानम् ॥ रक्तांभोधिस्थ-  
पोतोल्लसदरुणसरोजाधिरूढा कराब्जैः पाशं कोदंड-  
मिक्षुद्भवमथ गुणमप्यंकुशं पंच बाणान् ॥ बिभ्रा-  
णासृक्कपालं त्रिनयनलसिता पीनवक्षोरुहाढ्या देवी  
बालार्कवर्णा भवतु सुखकरी प्राणशक्तिः परा नः ॥

सुप्रतिष्ठितमस्त्विति संक्षेपेण प्राणप्रतिष्ठा ॥ अथ  
 मातृकान्यासो यथा ॥ अंजलिं बद्ध्वा ॥ ॐ अंआंइंइं  
 उंऊंऋंॠलंलृंएँँऔँँअँँअः कंखंघंङंचंछंजंझंअं  
 टंठंडंणंतंथंदंधनंपंफंभंमंयंरंलवंशंषंसंहळक्ष इति  
 मातृकाबीजान्यंजलिगतानि विभाव्य मूर्धादिपादांतं  
 त्रिन्यसेदिति संक्षेपः ॥ ततो मूलेनाचम्य प्राणाना-  
 यम्य ॥ अथ दीपस्थापनम् ॥ घृतदीपो भवेद्वक्षे  
 तैलदीपस्तु वामतः ॥ सितवर्तियुतो दक्षे रक्तवर्तस्तु  
 वामतः ॥ देव्या इति शेषः ॥ तत्स्थापनप्रकारः ॥

देवीपीठदक्षिणतो भूमौ गंधेन त्रिकोणं विलिख्य  
 दीपाधारयंत्राय नमः ॥ इति गंधपुष्पाक्षतैः समर्च्य ॥  
 तत्र दृतपूर्णं शुक्लवर्तियुतं दीपपात्रं संस्थाप्य दीपं  
 प्रज्वालय नाम्ना पंचोपचारैः संपूज्य ॥ भो दीप देवी-  
 रूपस्त्वं कर्मसाक्षी ह्यविघ्नकृत् ॥ यावत्कर्मसमाप्तिः  
 स्यात्तावत्त्वं सुस्थिरो भव इति संमार्थ्य ॥ तेनैव प्रकारेण  
 देवीपीठवामभागे प्राग्वत्त्रिकोणे तैलपूर्णं रक्तवर्तियुतं  
 दीपपात्रं संस्थाप्य दीपं प्रज्वालय संपूज्य भो दीपं  
 इति मंत्रेण प्रार्थयेत् ॥ इत्येवं स्थापितदीपावासमाप्ति

रक्षेदिति ॥ अथ यंत्रे देवतास्थापनम् ॥ दीपद्वयमध्य-  
पीठे ताम्राद्यन्यतमपत्रे भूर्जपत्रे वा कुंकुमादिना  
देव्यष्टगंधेन वा यंत्रं लिखेत् वैकृतिकरहस्योक्तम् ॥

१.—देव्यष्टगंधो यथा । चंदनागुरुकर्पूरं कुंकुमं रोचनं तथा ॥ शिलारसो जैटामांसी  
कर्चूरं चैकवृद्धितः ॥ १ ॥ एकवृद्धितः चंदनः १ अंशः, ततः परस्यैकवृद्धिर्नाम अगुरुः  
२ अंशौ, ततः परस्य कर्पूरस्यैकवृद्धिः नाम अंशाः ३, एवमग्रे एकवृद्धिर्ज्ञेया, अन्यत्सुगमम् ॥




# ‘महालक्ष्मीर्यदा पूज्या’ इत्यादिश्लोकत्रयोक्तयंत्रं यथा—

ॐ गौर्या सह रुद्राय नमः ५	ॐ स्वरया सह विरिंचये नमः ४	ॐ लक्ष्म्या सह हृषीकेशाय नमः ६
ॐ ऐमहाकाल्यै नमः १	ॐ ह्रींमहालक्ष्म्यै नमः २	ॐ क्लींमहासर- स्वत्यै नमः ३
ॐ अष्टभुजायै नमः ९	ॐ अष्टादश- भुजायै नमः ७	ॐ दशाननायै नमः ८
ॐ माहिषाय नमः १०	ॐ सिंहाय नमः ११	ॐ कालाय नमः १२
		ॐ मृत्युवे नमः १३

इति वशावरणदेवताः ।

अथवा तांत्रिकं नवाणोक्तं यंत्रं यथा-



अथ 'लिखेदष्टदलम्' इत्यादि-  
 श्लोकद्वयोक्तं नवाण्यंत्रम् ॥  
 अस्मिन्यंत्रे नावरणानि किं तु  
 मूलमंत्राते श्रीमहाकालीमहाल-  
 क्ष्मीमहासरस्वतीस्वरूपिण्यै दु-  
 र्गायै नमः इति मंत्रेणावाहनादिसर्वोपचारान् समर्प-  
 येत् ॥ तद्यथा-लिखेदष्टदलं पद्मं चंदनागुरुकुंकुमैः ॥

पद्ममध्ये लिखेच्चक्रं षट्कोणं चंडिकामयम् ॥ १ ॥  
 षट्कोणचक्रमध्यस्थमाद्यबीजत्रयं लिखेत् ॥ पूर्वोदि-  
 कोणषट्के तु बीजान्यन्यानि विन्यसेत् ॥ २ ॥ अथवा  
 तंत्रोक्तं सप्तशतीमहायंत्रम् ॥ वेद्यां विरचिते रम्ये सर्व-  
 तोभद्रमंडले ॥ घटं संस्थाप्य विधिवत्तत्रावाह्याचयेच्छु-  
 वाम् ॥ ३ ॥ तदग्रे कन्यकाश्चापि पूजयेद्ब्राह्मणानपि ॥  
 उपचारैस्तु विविधैर्नवार्णावरणैरपि ॥ ४ ॥ इति ॥  
 ॥ अथ प्रयोगः ॥ वेद्यां सर्वतोभद्रे ब्रह्मादिमंडल-  
 देवता आवाह्य संपूज्य तस्मिन्महीद्यौरित्यादिमंत्रैः

कलशं संस्थाप्य तत्र वरुणं संपूज्य तन्मूले मूला-  
 धाराय नमः मूलाधारमावाहयामि १ इति सर्वत्र  
 तदुपरि कूर्माय नमः २ तदुपरि शेषाय० ३ तदुपरि  
 पृथिव्यै नमः ४ पूर्णपात्रे अङ्कारपीठाय० ५ पूर्व ॥  
 पूर्णगिरिपीठाय नमः ६ निर्ऋतिभागे ॥ कामगिरि-  
 पीठाय नमः ॥ वायुभागे आवाह्य संपूज्य उपरि यंत्रं  
 संस्थाप्य प्राणप्रतिष्ठां कुर्यात् ॥ अथ संक्षेपतः पूजा-  
 विधिः ॥ अस्य श्रीनवार्णमंत्रस्य ब्रह्मविष्णुमहेश्वरा-  
 ऋषयः ॥ गायत्र्युष्णिगनुष्टुभश्छंदांसि ॥ श्रीमहाकाली-



महालक्ष्मीमहासरस्वत्यो देवताः ॥ नन्दाशकंभरी-  
 भीमाः शक्तयः ॥ रक्तदंतिकादुर्गाभ्रामयो बीजानि ॥  
 अग्निवायुसूर्यास्तरवानि ॥ श्रीजगदंबाप्रीत्यर्थे न्यासे  
 पूजायां च विनियोगः ॥ ऋष्यादिन्यासान् मूलषडंग-  
 न्यासांश्च विधाय कलशशंखघंटाः संपूज्य ॥ अ-  
 पवित्रः पवित्रो वा सर्वावस्थांगतोऽपि वा ॥ यः स्मरे-  
 तुण्डरीकाक्षं सबाह्याभ्यंतरः शुचिः ॥ मूलेनात्मानं  
 पूजाद्रव्याणि च प्रोक्षेत् ॥ विस्तरभयादर्घ्यस्थापनं नहं  
 लिख्यते ॥ यंत्रं संस्पृश्य ॐ आं सोऽहं इति त्रिवारो-

चारितमंत्रेण यंत्रस्य प्राणप्रतिष्ठां कृत्वा ॥ ततः त्रिखं-  
 डासुद्रया पुष्पमादाय स्वहृदिस्थां त्रिगुणां देवीं सुषु-  
 म्नामार्गेण ब्रह्मरंध्रद्वारा कुसुमे समागतां विभाव्य ॥  
 तत्र रूपत्रयं विभ्राणां ध्यायेत् ॥ खड्गचक्र० १ अक्ष-  
 स्रक्प० २ घंटाशूल० ३ इति तत् पुष्पं यंत्रे संस्थाप्य  
 तत्र मध्यबीजत्रये महालक्ष्म्यादिदेवतात्रयं संस्थितं  
 विभावयेत् ॥ ततः आवाहनी-स्थापनी-संनिधा-

अथ मुद्रालक्षणानि ॥ १ ॥ सम्यक् संपूजितैः पुष्पैः कराभ्यां कल्पितांजलिः ॥ आवा-  
 हनी समाख्याता मुद्रा देशिकसत्तमैः । अनामामूलसंलग्नाङ्गुष्ठाग्राञ्जलिरीरिता ॥ देव्या-  
 ह्वानकरी चैषा मुद्रावाहनसंज्ञका ॥ १ ॥ २ अधोमुखीकृता सैव स्थापनीति निगद्यते ॥ १ ॥  
 ३ अभिलष्टमुष्टियुगला प्रोक्षताङ्गुष्ठयुग्मका ॥ संनिधाने समुद्दिष्टा मुद्रयं तन्त्रवेदिभिः ॥ १ ॥

पिनी-संनिरोधिनी-धेनु<sup>३</sup>-योनिमुद्रामूलेन प्रदृश्य मूल-  
मुच्चार्य श्रीमहाका० नमः आवाहयामि ॥ एवं मूले-  
नासनपाद्याध्याचमनीयस्नानमंगलस्नानमधुपर्कपंचा-  
मृतपूजां विधाय श्रीसूक्तादिभिरभिषिच्य मूलेन  
वस्त्रोपवस्त्रोत्तरीयकंचुकीवस्त्रयज्ञोपवीतचंदनालंकार-  
हरिद्राकुंकुमकज्जलसिंदूरपरिमलद्रव्यकंकणकंठसू-

१ अंगुष्ठगर्भिणी सैव संनिरोधे समीरिता ॥ हृदि अंजलिबन्धनं प्रार्थनीमुद्रा ॥ देवाङ्गेषु षड-  
ङ्गानां न्यासः स्यात्सकलीकृतिः । अवगुण्ठनम् ॥ अव्यक्तवाङ्मनश्चक्षुःश्रोत्रः प्रचलितद्युते ॥  
स्वतेजःपुञ्जकेनाशु वेष्टिता भव सर्वतः ॥ १ ॥ २ अन्योन्याभिमुखौ श्लिष्टौ कनिष्ठानासिके  
पुनः ॥ तथा तु तर्जनीमध्या धेनुमुद्रा प्रकीर्तिता ॥ १ ॥ ३ अन्योन्यग्रथिताङ्गुष्ठौ प्रसारित-  
कराङ्गुलिः । महासूद्रेयमुदिता परमीकरणा बुधैः ॥

त्रादिसौभाग्यालंकारपुष्पाणि ॥ मूलं श्रीमहा० ३  
नमः अमुकं समर्पयामि इति प्रत्युपचारमुच्चार्य  
पुष्पांतपूजायां आवरणदेवता आवाह्य संपूजयेत् ॥  
अथावरणदेवताः ॥ अत्र सर्वत्र ॥ पूज्यपूजकयोर्मध्ये  
प्राची दिक्संप्रकीर्तिता ॥ इति वचनमनुसृत्य प्रागा-  
दिदिशो ग्राह्याः ॥ इंद्रादिलोकपालतदायुधविषये तु  
सूर्योदयिकेवेति ज्ञेयं तत्र यंत्रपट्कोणस्थपश्चिमकोणे  
महालक्ष्मीपृष्ठभागे सरस्वतीब्रह्मभ्यां नमः ॥ सर-  
स्वतीब्रह्माणावावाहयामीत्येवं सर्वत्रावाहने वाच्यम्

१ एवं नैऋत्यकोणे गौरीरुद्राभ्यां० २ वायुकोणे  
 लक्ष्मीहृषीकेशाभ्यां० ३ पूर्वकोणे अष्टादशभुजायै०  
 ४ अग्निकोणे दशाननायै० ५ ईशानकोणे अष्टभुजायै०  
 ६ दयाब्धे त्राहि संसारसर्पान्मां शरणागतम् ॥ भक्त्या  
 समर्पये तुभ्यं प्रथमावरणार्चनम् ॥ अनेन प्रथमा-  
 वरणार्चनेन भगवती श्रीमहा० ३ प्रीयताम् ॥ १ ॥  
 पुनः षट्कोणेषु प्रागादिषु ॐ नं नंदजायै० १ ॐ रं-  
 रं कंदंतिकायै० २ ॐ शांशाकंभर्यै० ३ ॐ दुंदुर्गायै० ४  
 ॐ भीभीमायै० ५ ॐ आंआमर्यै० ६ दयाब्धे त्राहि०

द्वितीयावरणार्चनम् ॥ अनेन० ॥ २ ॥ षट्कोणाद्धि-  
हिरामेयादिचतुर्भागेषु ॐ जंजयायै० १ ॐ विवि-  
जयायै० २ ॐ जंजयंत्यै ३ ॐ अं अपराजितायै० ४  
षट्कोणपार्श्वयोः दक्षिणभागे ॐ सिंहाय० ५ उत्तर-  
भागे ॐ महिषाय० ६ दयाब्धे० तृतीयावरणार्चनम् ॥  
अनेन० ॥ ३ ॥ अष्टपत्रेषु प्रागादिषु ॐ ब्राह्मण्यै०  
१ ॐ मां माहेश्वर्यै० २ ॐ कौकौमार्यै० ३ ॐ वै-  
वैष्णव्यै० ४ ॐ वां वाराह्यै० ५ ॐ नानारसिंह्यै० ६ ॐ  
ऐं ऐं ७ ॐ चां चामुंडायै० ८ दयाब्धे० चतुर्थावर-

गार्चनम् ॥ अनेन० ॥ ४ ॥ पुनरष्टदलेषु प्रागादिषु  
 ॐ अं असितांगभैरवाय० १ ॐ रुरुभैरवाय० २ ॐ  
 भैरवाय० ३ ॐ क्रोक्तो घभैरवाय० ४ ॐ उं-  
 उन्मत्तभैरवाय० ५ ॐ कंकपालभै० ६ ॐ भीमीषण-  
 भैरवाय० ७ ॐ संसंहारभै० ८ दयान्धे० पंचमावर-  
 गार्चनम् ॥ अनेन० ॥ ५ ॥ चतुर्विंशतिदलेषु प्रागा-  
 दिक्रमेण ॐ विष्णुमायायै० १ एवं प्रणवः सर्वत्रादौ  
 योज्यः ॥ ॐ चेतनायै० २ बुद्ध्यै० ३ निद्रायै० ४  
 क्षुधायै० ५ छायायै० ६ शक्त्यै० ७ तृणायै० ८

क्षान्त्यै० ९ जात्यै० १० लज्जायै० ११ ज्ञान्त्यै० १२  
 श्रद्धायै० १३ कान्त्यै० १४ लक्ष्म्यै० १५ धृत्यै० १६  
 वृत्त्यै० १७ स्मृत्यै० १८ दयायै० १९ तुष्ट्यै० २०  
 पुष्ट्यै० २१ मात्रे० २२ भ्रान्त्यै० २३ चित्त्यै० २४  
 दयाब्धे० षष्ठावरणार्चनम् ॥ अनेन० ॥ ६ ॥  
 भूगृहरव्युदयप्रागादिषु ॐ लंङ्द्राय० रंअमये० मंय-  
 माय० क्षान्तिर्ऋतये० वंवरुणाय० यंवायवे० संसोमाय०  
 हंरुद्राय० ईशानीप्रागंतराले ॐ आंब्रह्मणे० वरुणनि-  
 र्ऋत्यंतराले ह्रींशेषाय० १० दयाब्धे० सप्तमावरणा-



र्चनम् ॥ अनेन० ॥ ७ ॥ पुनस्तेनैव क्रमेण ॐ  
 वंवत्राय० शं शक्त्यै० दंदंडाय० खंखङ्गाय० पांपा-  
 शाय० अं अंकुशाय० गंगदायै० त्रिंत्रिशूलाय० पंप-  
 द्वाय० चंचक्राय० १० दयाब्धे० अष्टमावरणार्चनम् ॥  
 अनेन० ॥ ८ ॥ भूगृहाद्वहिः प्रागादिदिक्षु ॐ गं  
 गणपतये० क्षेक्षेत्रपालाय० बंबदुकाय० यौयोगिनीभ्यो  
 नमः ४ दयाब्धे० नवमावरणार्चनम् ॥ अनेन० ॥ ९ ॥  
 तत ॐ आवरणदेवताभ्यो नमः चंदनं० इत्यादि-  
 पंचोपचारपूजा ॥ ततो मूलमुच्चार्य श्रीमहा० ३ धूपं,

दीपं, नैवेद्यं, तांबूलं, दक्षिणां, फलानि, महानीरा-  
 जनदीपं, कर्पूरदीपं, नमस्कारान्, प्रदक्षिणां,  
 मंत्रपुष्पं ॥ अपराधसहस्राणि क्रियन्तेऽहर्निशं मया ॥  
 दासोऽयमिति मां मत्वा क्षमस्व परमेश्वरि ॥ १ ॥  
 आवाहनं न जानामि न जानामि विसर्जनम् ॥ पूजां  
 चैव न जानामि क्षम्यतां परमेश्वरि ॥ २ ॥ मंत्रहीनं  
 क्रियाहीनं भक्तिहीनं सुरेश्वरि ॥ यत्पूजितं मया देवि  
 परिपूर्णं तदस्तु मे ॥ ३ ॥ अपराधशतं कृत्वा जगद-  
 बेति चोच्चरेत् ॥ यां गतिं समवाप्नोति न तां ब्रह्मादयः

सुराः ॥ ४ ॥ सापराधोऽस्मि शरणं प्राप्तस्त्वां जगदं-  
 बिके ॥ इदानीमनुकंप्योऽहं यथेच्छसि तथा कुरु  
 ॥५॥ अज्ञानाद्विस्मृतेभ्रान्त्या यन्न्यूनमधिकं कृतम् ॥  
 तत्सर्वं क्षम्यतां देवि प्रसीद परमेश्वरि ॥ ६ ॥ कामेश्वरि  
 जगन्मातः सच्चिदानन्दविग्रहे ॥ गृहाणार्चामिमां  
 प्रीत्या प्रसीद परमेश्वरि ॥ ७ ॥ गुह्यातिगुह्यगोप्त्री त्वं  
 गृहाणास्मत्कृतं जपं ॥ सिद्धिर्भवतु मे देवि त्वत्प्रसा-  
 दात्सुरेश्वरि ॥ ८ ॥ प्रार्थनां ॥ गीतवाद्यनृत्यछत्रचा-  
 मरांदोलनदर्पणादिसर्वराजोपचारार्थं अक्षतान् ॥

नमस्करोमि ॥ अनेन यथाशक्त्यर्चनेन भगवती  
 श्रीजगदंबा० ३ प्रीयतां ॥ शक्तेभ्यो नमः सर्वोपचा-  
 रार्थं गंधाक्षत० ॥ अथ कुमारीपूजा ॥ यजमानः  
 पूजयेच्च कन्यानां नवकं शुभम् ॥ द्विवर्षाद्या  
 दशाब्दांताः कुमारीः परिपूजयेत् ॥ १ ॥ अर्थादिक-  
 हायनाल्पवयस्का वज्र्याः ॥ ता आसने उपवेश्या-  
 वाहयेन्मंत्रेण ॥ मंत्राक्षरमयीं लक्ष्मीं मातृणां रूप-  
 धारिणीम् ॥ नवदुर्गात्मिकां साक्षात्कन्यामावाहया-  
 म्यहम् ॥ १ ॥ अनेनैव मंत्रेण नवापि आवाहयेत् ॥

अशक्तौ यथाशक्ति एकामपि ॥ अथ नवानां पूजा-  
मंत्राः ॥ द्विहायना कुमारीसंज्ञका ॥ सर्वस्वरूपे सर्वेशे  
सर्वशक्तिस्वरूपिणि ॥ पूजां गृहाण कौमारि जगन्मा-  
तर्नमोऽस्तु ते ॥ १ ॥ त्रिहायना त्रिमूर्तिस्तन्मंत्रः ॥  
त्रिपुरां त्रिपुराधारां त्रिवर्षां ज्ञानरूपिणीम् ॥ त्रैलो-  
क्यवादितां देवीं त्रिमूर्तिं पूजयाम्यहम् ॥ २ ॥ चतुर्वर्षा  
कल्याणी तत्पूजामंत्रः ॥ कलात्मिकां कलातीतां  
कारुण्यहृदयां शिवाम् ॥ कल्याणजननीं देवीं कल्याणीं  
पूजयाम्यहम् ॥ ३ ॥ पंचवर्षा रोहिणी तत्पूजामंत्रः ॥

अणिमादिगुणाधारामकाराद्यक्षरात्मिकाम् ॥ अनंत-  
शक्तिकां लक्ष्मीं रोहिणीं पूजयाम्यहम् ॥ ४ ॥ षड्वर्षा  
कालिका तत्पूजामंत्रः ॥ कामचारां शुभां कांतां  
कालचक्रस्वरूपिणीम् ॥ कामदां करुणोदारां कालिकां  
पूजयाम्यहम् ॥ ५ ॥ सप्तवर्षा चंडिका तत्पूजामंत्रः ॥  
चंडवीरां चंडमायां चंडमुंडप्रभंजनीम् ॥ पूजयामि  
सदा देवीं चंडिकां चंडविक्रमाम् ॥ ६ ॥ अष्टवर्षा  
शांभवी तत्पूजामंत्रः ॥ सदानंदकरीं शांतां सर्वदेव-  
नमस्कृताम् ॥ सर्वभूतात्मिकां लक्ष्मीं शांभवीं पूजया-

म्यहम् ॥ ७ ॥ नवहायना दुर्गा तत्पूजामंत्रः ॥ दुर्गमे  
दुस्तरे कार्ये भवदुःखविनाशिनीम् ॥ पूजयामि सदा  
भक्त्या दुर्गा दुर्गार्तिनाशिनीम् ॥ ८ ॥ दशवर्षा  
सुभद्रा तत्पूजामंत्रः ॥ सुंदरीं स्वर्णवर्णां सुखसौ-  
भाग्यदायिनीम् ॥ सुभद्रजननीं देवीं सुभद्रां पूजया-  
म्यहम् ॥ ९ ॥ इति प्रत्येकं मंत्रांते तत्तन्नाममंत्रेण  
नवापि षोडशोपचारैः पंचोपचारैर्वा पूजयेदिति ॥  
॥ अथ बलिदानम् ॥ मूलांते 'श्रीमहालक्ष्म्यै नमः  
पायसबलिं समर्पयामि' इति महाकाल्यादियोगिन्य-

न्तयंत्रस्थावरणदेवताभ्यः प्रत्येकं सर्वाभ्यो बलिं  
 दद्यात् ॥ ॥ अथ कूष्मांडबलिविधानम् ॥ आचम्य  
 प्राणानायम्य देशकालाद्युच्चार्य ॥ मम सकुटुंबस्य  
 सर्वारिष्टप्रशांतिसर्वाभीष्टकामसिद्धिकल्पोक्तफलावा-  
 सिद्धारा श्रीमहाका० ३ तीदेवताप्रीत्यर्थं कूष्मांडबलि-  
 दानं करिष्ये ॥ तदंगत्वेन पंचोपचारैः पूजनं बलिपूजनं  
 च करिष्ये ॥ मूलेन मुख्यदेवतां पंचोपचारैः संपूज्य  
 तत्पुरतः स्वयमुदङ्मुखो बलिं प्राङ्मुखं पीठे वस्त्रावगु-  
 ठितं कूष्मांडं निधाय ॥ ॐ कूष्मांडबलये नमः इति



आवाहनवस्त्रगंधादिभिः संपूज्य अभिमंत्रयेत् ॥  
 पशुस्त्वं बलिरूपेण मम भोग्यादवस्थितः ॥ प्रणमा-  
 मि ततः सर्वरूपिणं बलिरूपिणम् ॥ १ ॥ चंडिका-  
 प्रीतिदानेन दातुरापद्मिनाशनम् ॥ चामुंडाबलिरूपाय  
 बले तुभ्यं नमोऽस्तु ते ॥ २ ॥ यन्नार्थं बलयः सुष्टाः  
 स्वयमेव स्वयंभुवा ॥ अतस्त्वां घातयाम्यद्य यस्मा-  
 द्यज्ञेमतो वधः ॥ इति ॥ ततः शस्त्रं गंधादिना संपूज्य  
 अभिमंत्रयेत् ॥ ॐ ऐं ह्रीं श्रीं रसना त्वं चंडिकायाः

१ 'भाग्योदय' इति पाठः ।

मुरलोकप्रसाधकः ॥ इति हां ह्रीं खङ्ग आहुंफट् इति  
 हस्ते शस्त्रं गृहीत्वा—ॐ कालि कालि वज्रेश्वरि लोह-  
 दंढायै नमः इति पठन् छित्त्वा छेदनावसरे न  
 विलोकयेत् ॥ कौशिकि रुधिरणाप्यायतामिति देव्यै  
 अर्धं निवेद्य अवाशिष्टार्धस्य पंचभागान्कृत्वा पृतनार्थे  
 बलिभागं निवेदयामि ॥ चरक्यै बलि० ॥ विदार्यै  
 बलि० ॥ पापराक्षस्यै बलि० ॥ ततो माषपिष्टपशुं शत्रुं  
 शस्त्रेण छित्त्वा स्कंदाय पश्चर्धं समर्पयामि ॥ विशिखाय  
 पश्चर्धं स० ॥ इति समर्प्य शेषं रक्षोभ्यो हरेत् २

मंत्रास्तु ॐ ह्रींस्फुरस्फुर ॐ फ्रीं ॐ हुं फट् मर्दं मर्दं  
 हुं इति तच्छेषं बहिर्दद्यात् ॥ बलिं गृह्णन्त्वमे देवा  
 आदित्या वसवस्तथा ॥ मरुतश्चाश्विनौ रुद्राः सुपर्णाः  
 पद्मगा ग्रहाः ॥ असुरा यातुधानाश्च पिशाचोरगरा-  
 क्षसाः ॥ डाकिन्यो यक्षवेताला योगिन्यः पृतनाः  
 शिवाः ॥ जुंभकाः सिद्धगंधर्वाः साध्या विद्याधरा  
 नगाः ॥ दिक्पाला लोकपालाश्च ये च विघ्नविना-  
 यकाः ॥ जगतां शांतिकर्तारो ब्रह्माद्याश्च महर्षयः ॥  
 मा विघ्नं मा च मे पापं मा संतु परिपंथिनः ॥

सौम्या भवंतु तृप्ताश्च भूतप्रेताः सुखावहाः ॥ भूतानि  
यानीह वसंति तानि बलिं गृहीत्वा विधिवत्प्रयुक्तम् ॥  
अन्यत्र वासं परिकल्पयंतु रक्षंतु मां तानि सदैव  
चात्रेति ॥ ततः स्नात्वा कृततिलको देवीं प्रार्थयेत् ॥  
खड्गिनी शू० ५ शूलेन पा० ४ सर्वस्वरूपे० ५ रूपं  
देहि जयं देहि भगं भगवति देहि मे ॥ पुत्रान्देहि  
धनं देहि सर्वकामांश्च देहि मे ॥ महिषाग्निं महामाये  
चामुण्डे मुण्डमालिनि ॥ आयुरारोग्यमैश्वर्यं देहि देवि  
नमोऽस्तु ते ॥ इति प्रार्थयेत् ॥ एतद्वलिदानं होमांगं

तच्च होमोत्तरमेव ॥ पूजांगं वैकल्पिकम् ॥ तत्र च  
पायसबलिदानमवश्यमिति बलिदानविधिः ॥

अथ सरस्वतीपूजनम् ॥ ॐ नमः पिशाचनिकरं-  
किनि त्रिशूलखड्गहस्ते सिंहारूढे एव्येहि आगच्छ  
आगच्छ इमां पूजां गृह्ण स्वाहा ॥ श्रीसप्तशती-  
सरस्वत्यै नमः आवाहयामि ॥ ततः ॐ ह्रीं चंडिकायै  
नमः इति मंत्रेण षोडशोपचारैः पूजयेदिति ॥ अथ  
शापोद्धारमंत्रः ॥ ॐ ह्रीं क्लीं श्रीं क्रूं क्रूं चंडिके देवि  
शापानुग्रहं कुरु कुरु स्वाहा इति ७ वारं जपेत् ॥ ततः

उत्कीलनमंत्रः ॥ ॐ श्रीं क्लीं ह्रीं सप्तशतिचंडिके उत्की-  
लनं कुरु कुरु स्वाहा इति २१ वारं जपेत् ॥

अथ कवचम् ॥ श्रीगणेशाय नमः । श्रीसरस्वत्यै  
नमः । श्रीगुरुभ्यो नमः । श्रीकुलदेवतायै नमः ।  
अविघ्नमस्तु । ॐ नारायणाय नमः । ॐ नराय नरोत्त-  
माय नमः । ॐ सरस्वतीदेव्यै नमः । ॐ वेदव्यासाय  
नमः । ॐ नमश्चंडिकायै ॥ ॐ मार्कण्डेय उवाच ॥  
यदुह्यमित्यादि सार्धपंचाशत् ५० ॥ श्लोकात्मकं  
कवचं पठित्वा ॐ जयंतीत्यादि त्रयोविंशति श्लोकात्मि-

कामर्गलां पठित्वा अविशुद्धेत्यादिचतुर्दशश्लोका-  
त्मकं कीलकं पठेत् ॥ अस्य श्रीचंडीकवचस्य ब्रह्मा-  
ऋषिः अनुष्टुपछंदः चामुंडा देवता अंगन्यासोक्तमा-  
तरो बीजं दिग्बंधदेवतास्तत्त्वं श्रीजगदंबाप्रीत्यर्थं  
सप्तशतीपाठांगजपे विनियोगः ॥ अंनमश्चण्डिकायै ॥  
मार्कण्डेय उवाच ॥ अयदुह्यं परमं लोके सर्व-

१ सप्तशतीपाठप्रारंभात्पूर्वं देवीकवचं अर्गलास्तोत्रं कीलकस्तोत्रं च पठित्वैष पाठारंभः  
कार्यः, तथैव चान्तेऽपि रहस्यत्रयमवश्यं पठेत् । कवचादित्रयं रहस्यत्रयञ्च सप्तशत्या  
अङ्गबोधनात् । तत्र प्रमाणम्- अङ्गहीनो यथा देही सर्वकर्मसु न क्षमः । अङ्गषट्कविहीना तु  
तथा सप्तशतीस्तुतिः । तस्मादेतत्पठित्वैव जपेत्सप्तशतीं पराम् । अन्यथा शापमामोति  
हानिं चैव पदे पदे । रावणाद्याः स्तोत्रमेतदङ्गहीनं निषेविरे । हता रामेण ते यस्मान्नाङ्गहीनं  
पठेत्ततः । इति कात्यायनीतन्त्रे । तच्च षट्कं तन्त्रान्तराद्ग्राह्यम् ।

रक्षाकरं नृणाम् ॥ यन्न कस्य चिदाख्यातं तन्मे ब्रूहि  
 पितामह ॥ १ ॥ ब्रह्मोवाच ॥ अस्ति गुह्यतमं विप्र  
 सर्वभूतोपकारकम् ॥ देव्यास्तु कवचं पुण्यं तच्छृणुष्व  
 महामुने ॥ २ ॥ प्रथमं शैलपुत्रीति द्वितीयं ब्रह्म-  
 चारिणी ॥ तृतीयं चन्द्रघण्टेति कूष्माण्डेति चतुर्थ-  
 कम् ॥ ३ ॥ पंचमं स्कन्दमातेति षष्ठं कालाय-  
 नीति च ॥ सप्तमं कालरात्रिश्च महागौरीति चाष्ट-  
 मम् ॥ ४ ॥ नवमं सिद्धिदात्री च नवदुर्गाः प्रकी-  
 र्तिताः ॥ उक्तान्येतानि नामानि ब्रह्मणैव महा-



त्मना ॥ ५ ॥ अग्निना दह्यमानस्तु शत्रुमध्ये गतो  
 रणे ॥ विषमे दुर्गमे चैव भयार्ताः शरणं गताः ॥ ६ ॥  
 न तेषां जायते किञ्चिदशुभं रणसंकटे ॥ नापदं तस्य  
 पश्यामि शोकदुःखभयं न हि ॥ ७ ॥ यैस्तु भक्त्या  
 स्मृता नूनं तेषां सिद्धिः प्रजायते ॥ प्रेतसंस्था तु  
 चासुण्डा वाराही महिषासना ॥ ८ ॥ ऐन्द्री गज-  
 समारूढा वैष्णवी गरुडासना ॥ माहेश्वरी वृषारूढा  
 कौमारी शिखिवाहना ॥ ९ ॥ ब्राह्मी हंससमारूढा स-  
 र्वभरणभूषिता ॥ नानाभरणशोभाढ्या नानारत्नोप-

शोभिताः ॥ १० ॥ दृश्यन्ते रथमारूढा देव्यः क्रोधस-  
माकुलाः ॥ शंखं चक्रं गदां शक्तिं हलं च मुसला-  
युधम् ॥ ११ ॥ खेटकं तोमरं चैव परशुं पाशमेव  
च ॥ कुन्तायुधं त्रिशूलं च शार्ङ्गमायुधमुत्तमम् ॥ १२ ॥  
दैत्यानां देहनाशाय भक्तानामभयाय च ॥ धारयन्त्या-  
युधानीत्थं देवानां च हिताय वै ॥ १३ ॥ महाबले  
महोत्साहे महाभयविनाशिनि ॥ त्राहि मां देवि  
दुष्प्रेक्ष्ये शत्रूणां भयवर्धिनि ॥ १४ ॥ प्राच्यां रक्षतु  
मामैन्द्री आग्नेय्यामग्निदेवता ॥ दक्षिणेऽवतु वाराही

नैऋत्यां खड्गधारिणी ॥ १५ ॥ प्रतीच्यां वारुणी  
 रक्षेद्वायव्यां मृगवाहिनी ॥ उदीच्यां रक्ष कौबेरी  
 ईशान्यां शूलधारिणी ॥ १६ ॥ ऊर्ध्वं ब्रह्माणी मे  
 रक्षेद्दक्षस्तादृष्णवी तथा ॥ एवं दश दिशो रक्षेच्चासुण्डा  
 शववाहना ॥ १७ ॥ जया मे चाग्रतः स्यातु विजया  
 स्यातु पृष्ठतः ॥ अजिता वामपार्श्वे तु दक्षिणे चाप-  
 राजिता ॥ १८ ॥ शिखां मे द्योतिनी रक्षेदुमा मूर्ध्नि  
 व्यवस्थिता ॥ मालाधरी ललाटे च भ्रुवौ रक्षेद्यश-  
 सिनी ॥ १९ ॥ त्रिनेत्रा च भ्रुवोर्मध्ये यमघण्टा

च नासिके ॥ शंखिनी चक्षुषोर्मध्ये श्रोत्रयोद्धारवा-  
 सिनी ॥ २० ॥ कपोलौ कालिका रक्षेत्कर्णमूले तु  
 शंङ्करी ॥ नासिकायां सुगन्धा च उत्तरोष्ठे च चर्चिका  
 ॥ २१ ॥ अधरे चामृतकला जिह्वायां च सरस्वती ॥  
 दन्तान् रक्षतु कौमारी कण्ठमध्ये तु चण्डिका ॥ २२ ॥  
 घण्टिकां चित्रघण्टा च महामाया च तालुके ॥  
 कामाक्षी चिबुकं रक्षेद्वाचं मे सर्वमंगला ॥ २३ ॥  
 ग्रीवायां भद्रकाली च पृष्ठवंशे धनुर्धरी ॥ नीलग्रीवा-  
 बहिःकण्ठे नलिकां नलकूबरी ॥ २४ ॥ खड्गधारि-

ण्युभौ स्कंधौ बाहू मे वज्रधारिणी ॥ हस्तयोर्दण्डिनी  
 रक्षेदम्बिका चांगुलीस्तथा ॥ २५ ॥ नखाच्छूलेश्वरी  
 रक्षेत् कुक्षौ रक्षेन्नलेश्वरी ॥ स्तनौ रक्षेन्महालक्ष्मीर्म-  
 नश्शोकविनाशिनी ॥ २६ ॥ हृदयं ललिता देवी उदरं  
 शूलधारिणी ॥ नामौ च कामिनी रक्षेद्गुह्यं गुह्ये-  
 श्वरी तथा ॥ २७ ॥ कट्यां भगवती रक्षेज्जानुनी  
 विन्ध्यवासिनी ॥ भूतनाथा च मेढूं मे ऊरू महिष-  
 वाहिनी ॥ २८ ॥ जंघे महाबला प्रोक्ता सर्वकाम-  
 प्रदायिनी ॥ गुल्फयोर्नारसिंही च पादौ चामित-

तेजसी ॥ २९ ॥ पादांगुलीः श्रीर्मे रक्षेत् पादाधस्तल-  
 वासिनी ॥ नखान्दंष्ट्राः कराली च केशांश्चैवोर्ध्व-  
 केशिनी ॥ ३० ॥ रोमकूपेषु कौबेरी त्वचं वागीश्वरी  
 तथा ॥ रक्तमज्जावसामांसान्यस्थिमेदांसि पार्वती  
 ॥ ३१ ॥ अन्त्राणि कालरात्रिश्च पित्तं च मुकुटेश्वरी ॥  
 पद्मावती पद्मकोशे कफे चूडामणिस्तथा ॥ ३२ ॥  
 ज्वालामुखी नखज्वाला अभेद्या सर्वसंधिषु ॥ शुक्रं  
 ब्रह्माणी मे रक्षेच्छायां छत्रेश्वरी तथा ॥ ३३ ॥ अह-  
 ङ्कारं मनो बुद्धिं रक्ष मे धर्मचारिणि ॥ प्राणापानौ तथा

व्यानं समानोदानमेव च ॥ ३४ ॥ यशः कीर्तिं च  
लक्ष्मीं च सदा रक्षतु वैष्णवी ॥ गोत्रमिन्द्राणी मे  
रक्षेत्पशुन्मे रक्ष चण्डिके ॥ ३५ ॥ पुत्रान्क्षेन्महाल-  
क्ष्मीभार्या रक्षतु भैरवी ॥ मार्गं क्षेमकरी रक्षेद्विजया  
सर्वतःस्थिता ॥ ३६ ॥ रक्षाहीनं तु यत्स्थानं वर्जितं  
कवचेन तु ॥ तत्सर्वं रक्ष मे देवि जयन्ती पापना-  
शिनी ॥ ३७ ॥ पदमेकं न गच्छेत्तु यदीच्छेच्छुभ-  
मात्मनः ॥ कवचेनावृतो नित्यं यत्र यत्राधिगच्छति  
॥ ३८ ॥ तत्र तत्रार्थलाभश्च विजयः सार्वकामिकः ॥

यं यं कामयते कामं तं तं प्राप्नोति निश्चितम् ॥ ३९ ॥  
 परमैश्वर्यमतुलं प्राप्स्यते भूतले पुमान् ॥ निर्भयो  
 जायते मर्त्यः संग्रामेष्वपराजितः ॥ ४० ॥ त्रैलोक्ये  
 तु भवेत्पूज्यः कवचेनावृतः पुमान् ॥ इदं तु देव्याः  
 कवचं देवानामपि दुर्लभम् ॥ ४१ ॥ यः पठेत्प्रयतो  
 नित्यं त्रिसन्ध्यं श्रद्धयान्वितः ॥ देवी कला भवेत्तस्य  
 त्रैलोक्येऽप्यपराजितः ॥ ४२ ॥ जीवेद्दुर्षशतं साग्रम-  
 पमृत्युविवर्जितः ॥ नश्यन्ति व्याधयः सर्वे लृता-  
 विस्फोटकादयः ॥ ४३ ॥ स्थावरं जंगमं वापि कुत्रिमं



चापि यद्विषम् ॥ आभिचाराणि सर्वाणि मंत्रयंत्राणि  
भूतले ॥ ४४ ॥ भूचराः खेचराश्चैव जलजाश्चो-  
पदेशिकाः ॥ सहजाः कुलजा मालाः शाकिनी  
डाकिनी तथा ॥ ४५ ॥ अन्तरिक्षचरा घोरा डाकि-  
न्यश्च महाबलाः ॥ ग्रहभूतपिशाचाश्च यक्षगन्धर्व-  
राक्षसाः ॥ ४६ ॥ ब्रह्मराक्षसवेतालाः कूष्माण्डा  
भैरवादयः ॥ नश्यन्ति दर्शनात्तस्य कवचे हृदि संस्थिते  
॥ ४७ ॥ मानोन्नतिर्भवेद्राज्ञस्तेजोबुद्धिकरं परम् ॥  
यशसा वर्धते सोऽपि कीर्तिमण्डितभूतले ॥ ४८ ॥

जपेत्सप्तशतीं चण्डीं कृत्वा तु कवचं पुरा ॥ यावद्भू-  
 मंडलं धत्ते सशैलवनकाननम् ॥ ४९ ॥ तावत्तिष्ठति  
 मेदिन्यां सन्ततिः पुत्रपौत्रिकी ॥ देहान्ते परमं स्थानं  
 यत्सुरैरपि दुर्लभम् ॥ ५० ॥ प्राप्नोति पुरुषो नित्यं  
 महामायाप्रसादतः ॥ वाराहपुराणे हरिहरब्रह्मविर-  
 चितं देव्याः कवचम् ॥ १ ॥

॥ अथार्गलास्तोत्रम् ॥

अस्य श्रीअर्गलास्तोत्रमंत्रस्य विष्णुर्ऋषिः अनुष्टुप्-  
 छन्दः श्रीमहालक्ष्मीदेवता श्रीजगदंबाप्रीतये सप्त-

शतीपाठाङ्गजपे विनियोगः ॥ ॐ नमश्चण्डिकायै ॥  
जयन्ती मङ्गला काली भद्रकाली कपालिनी ॥ दुर्गा  
क्षमा शिवा धात्री स्वाहा स्वधा नमोऽस्तु ते ॥ १ ॥  
मधुकैटभविद्रावि विधातृवरदे नमः ॥ रूपं देहि  
जयं देहि यशो देहि द्विषो जहि ॥ २ ॥ महिषासुर-  
निर्नाशविधात्रि वरदे नमः ॥ रूपं देहि जयं देहि  
यशो देहि द्विषो जहि ॥ ३ ॥ वन्दितांघ्रियुगे देवि  
सर्वसौभाग्यदायिनी ॥ रूपं देहि जयं देहि यशो  
देहि द्विषो जहि ॥ ४ ॥ रक्तबीजवधे देवि चण्डमुण्ड-

विनाशिनि ॥ रूपं देहि जयं देहि यशो देहि द्विषो  
 जहि ॥ ५ ॥ अचिन्त्यरूपचरिते सर्वशत्रुविना-  
 शिनि ॥ रूपं देहि जयं देहि यशो देहि द्विषो जहि  
 ॥ ६ ॥ नतेभ्यः सर्वदा भक्त्या चण्डिके दुरिता-  
 पहे ॥ रूपं देहि जयं देहि यशो देहि द्विषो जहि  
 ॥ ७ ॥ स्तुवञ्चो भक्तिपूर्वं त्वां चण्डिके व्याधिना-  
 शिनि ॥ रूपं देहि जयं देहि यशो देहि द्विषो जहि  
 ॥ ८ ॥ चण्डिके सततं ये त्वामर्चयन्तीह भक्तिः ॥  
 रूपं देहि जयं देहि यशो देहि द्विषो जहि ॥ ९ ॥

देहि सौभाग्यमारोग्यं देहि देवि परं सुखं ॥ रूपं  
 देहि जयं देहि यशो देहि द्विषो जहि ॥ १० ॥  
 विधेहि द्विषतां नाशं विधेहि बलमुच्चकैः ॥ रूपं  
 देहि जयं देहि यशो देहि द्विषो जहि ॥ ११ ॥  
 विधेहि देवि कल्याणं विधेहि परमां श्रियं ॥ रूपं  
 देहि जयं देहि यशो देहि द्विषो जहि ॥ १२ ॥ विद्या-  
 वन्तं यशस्वन्तं लक्ष्मीवन्तं जनं कुरु ॥ रूपं देहि  
 जयं देहि यशो देहि द्विषो जहि ॥ १३ ॥ प्रचण्डदैत्य-  
 दर्पघ्ने चण्डिके प्रणताय मे ॥ रूपं देहि जयं देहि

यशो देहि द्विषो जहि ॥ १४ ॥ चतुर्भुजे चतुर्वक्त्र-  
 संस्तुते परमेश्वरि ॥ रूपं देहि जयं देहि यशो देहि  
 द्विषो जहि ॥ १५ ॥ कृष्णेन संस्तुते देवि शश्व-  
 द्भक्त्या त्वमम्बिके ॥ रूपं देहि जयं देहि यशो देहि  
 द्विषो जहि ॥ १६ ॥ हिमाचलसुतानाथसंस्तुते परमे-  
 श्वरि ॥ रूपं देहि जयं देहि यशो देहि द्विषो जहि ॥  
 ॥ १७ ॥ सुरासुरशिरोरत्ननिघृष्टचरणेऽम्बिके ॥ रूपं  
 देहि जयं देहि यशो देहि द्विषो जहि ॥ १८ ॥  
 इन्द्राणीपतिसद्भावपूजिते परमेश्वरि ॥ रूपं देहि

## अथ कीलकम्

अस्य श्रीकीलकस्तोत्रमंत्रस्य शिवऋषिः अनुष्टुप्छंदः  
 श्रीमहासरस्वती देवता श्रीजगदंबाप्रीत्यर्थं सप्तशती-  
 पाठांगजपे विनियोगः ॥ ॐ नमश्चाण्डिकायै ॥ मार्क-  
 ण्डेय उवाच ॥ विशुद्धज्ञानदेहाय त्रिवेदीदिव्यच-  
 क्षुषे ॥ श्रेयःप्राप्तिनिमित्ताय नमः सोमार्धधारिणे ॥ १ ॥  
 सर्वमेताद्विना यस्तु मन्त्राणामपि कीलकम् ॥ सोऽपि  
 क्षेममवाप्नोति सततं जाप्यतत्परः ॥ २ ॥ सिद्ध्यन्त्यु-  
 च्चाटनादीनि वस्तूनि सकलान्यपि ॥ एतेन स्तुवतां

नित्यं स्तोत्रमात्रेण सिद्ध्यति ॥ ३ ॥ न मन्त्रो नौषधं  
तत्र न किञ्चिदपि विद्यते ॥ विना जाप्येन सिद्ध्येत  
सर्वमुच्चाटनादिकम् ॥ ४ ॥ समग्राण्यपि सिद्ध्यन्ति  
लोकशंकाभिर्मां हरः ॥ कृत्वा निमन्त्रयामास सर्वमे-  
वमिदं शुभम् ॥ ५ ॥ स्तोत्रं वै चण्डिकायास्तु तच्च  
गुह्यं चकार सः ॥ समाप्तिर्न च पुण्यस्य तां यथाव-  
न्नियन्त्रणाम् ॥ ६ ॥ सोऽपि क्षेममवाप्नोति सर्वमेव न  
संशयः ॥ कृष्णायां वा चतुर्दश्यामष्टम्यां वा समा-  
हितः ॥ ७ ॥ ददाति प्रतिगृह्णाति नान्यथैषा प्रसी-



दति ॥ इत्थंरूपेण कीलेन महादेवेन कीलितम्  
 ॥ ८ ॥ यो निष्क्रीलां विधायैनां नित्यं जपति सुस्फु-  
 टम् ॥ ससिद्धः सगणः सोऽपि गन्धर्वो जायते वने  
 ॥ ९ ॥ न चैवाप्यटतस्तस्य भयं क्वापि हि जायते ॥  
 ॥ नाऽपमृत्युवशं याति मृतो मोक्षमवाप्नुयात् ॥ १० ॥  
 ज्ञात्वा प्रारभ्य कुर्वीत ह्यकुर्वाणो विनश्यति ॥ ततो  
 ज्ञात्वैव सम्पन्नमिदं प्रारभ्यते बुधैः ॥ ११ ॥ सौभा-  
 ग्यादि च यत्किञ्चिद्दृश्यते ललनाजने ॥ तत्सर्वं तत्प्र-  
 सादेन तेन जाप्यमिदं शुभम् ॥ १२ ॥ शनैस्तु जप्य-

मानेऽस्मिन्स्तोत्रे सम्पत्तिरुच्चकैः ॥ भवत्येव सम-  
 ग्रापि ततः प्रारभ्यमेव तत् ॥ १३ ॥ ऐश्वर्यं यत्प्र-  
 सादेन सौभाग्यारोग्यसम्पदः ॥ शत्रुहानिः परो  
 मोक्षः स्तूयते सा न किं जनैः ॥ १४ ॥

भगवत्याः कीलकस्तोत्रम् ॥ ३ ॥

॥ ॐ अस्य श्रीनवार्णमंत्रस्य ब्रह्मविष्णुरुद्रा ऋषयः ॥  
 गायत्र्युष्णिगनुष्टुभश्छंदांसि ॥ श्रीमहाकालीमहालक्ष्मी-  
 महासरस्वत्यो देवताः ॥ नंदाशाकंभरीभीमाः शक्तयः ॥

रक्तदंतिकादुर्गाभ्रामर्यो बीजानि ॥ अग्निवायुसूर्यास्त-  
 त्वानि ॥ श्रीमहाकाली - महालक्ष्मी - महासरस्वती-  
 प्रीत्यर्थं जपे विनियोगः ॥ ब्रह्मविष्णुरुद्रऋषिभ्यो नमः  
 शिरसि ॥ गायत्र्युष्णिगनुष्टुप्छंदोभ्यो नमः मुखे ॥  
 श्रीमहाकाली - महालक्ष्मी - महासरस्वतीदेवताभ्यो  
 नमः ॥ नंदाशाकम्भरीभीमाशक्तिभ्यो नमो दक्षिण-  
 स्तने ॥ रक्तदंतिकादुर्गाभ्रामरीबीजेभ्यो नमो वाम-  
 स्तने ॥ अग्निवायुसूर्यतत्त्वेभ्यो नमो नाभौ ॥ इति  
 ऋष्यादिन्यासः ॥ मूलेन करौ संशोध्य ॥

## अथैकादशन्यासाः ॥

तत्रादौ मातृकान्यासः ॥ सर्वत्रादौ प्रणवोच्चारः ॥  
 अंनमो ललाटे ॥ आंनमो मुखवृत्ते ॥ इंनमो दक्षि-  
 णनेत्रे ॥ ईंनमो वामनेत्रे ॥ उंनमो दक्षिणकर्णे ॥  
 ऊंनमो वामकर्णे ॥ क्रंनमो दक्षिणनसि ॥ क्रंनमो वाम-  
 नसि ॥ लूंनमो दक्षिणगंडे ॥ लूंनमो वामगंडे ॥ एंनमः  
 ऊर्ध्वोष्ठे ॥ ऐंनमोऽधरोष्ठे ॥ औंनम ऊर्ध्वदंतपक्त्तौ ॥  
 औंनमोऽधोदंतपक्त्तौ ॥ अंनमः शिरसि ॥ अःनमो  
 मुखे ॥ कंनमो दक्षबाहुमूले ॥ खंनमो दक्षकूर्परे ॥

गंनमो दक्षमणिबंधे ॥ घंनमो दक्षांगुलिमूले ॥ हुंनमो  
 दक्षांगुल्यग्रे ॥ चंनमो वामबाहुमूले ॥ छंनमो वामकू-  
 र्परे ॥ जंनमो वाममणिबंधे ॥ झंनमो वामांगुलिमूले ॥  
 अंनमो वामांगुल्यग्रे ॥ टंनमो दक्षपादमूले ॥ ठंनमो  
 दक्षजानुनि ॥ हुंनमो दक्षगुल्फे ॥ हुंनमो दक्षपादां-  
 गुलिमूले ॥ णंनमो दक्षपादांगुल्यग्रे ॥ तंनमो वाम-  
 पादमूले ॥ थंनमो वामजानुनि ॥ दंनमो वामगुल्फे ॥  
 धंनमो वामपादांगुलिमूले ॥ नंनमो वामपादांगुल्यग्रे ॥  
 पंनमो दक्षपाश्र्वे ॥ फंनमो वामपाश्र्वे ॥ बंनमः पृष्ठे ॥

भंनमो नाभौ ॥ मंनमो जठरे ॥ यंनमो हृदि ॥ रंनमो  
 दक्षांसे ॥ लंनमः ककुदि ॥ वंनमो वामांसे ॥ शंनमो  
 हृदादिदक्षहस्तांते ॥ पंनमो हृदादिवामहस्तांते ॥ संनमो  
 हृदादिदक्षपादांते ॥ हंनमो हृदादिवामपादांते ॥  
 लंनमो जठरे ॥ क्षंनमो मुखे ॥ इति मातृकान्यासो  
 देवसारूप्यप्रदः प्रथमः ॥ १ ॥ ऐंह्रींक्लींनमः कनिष्ठयोः ॥  
 ऐंह्रींक्लींनमोऽनामिकयोः ॥ ऐंह्रींक्लींनमो मध्यमयोः ॥  
 ऐंह्रींक्लींनमस्तर्जनयोः ॥ ऐंह्रींक्लींनमोऽंगुष्ठयोः ॥ ऐंह्रीं-  
 क्लींनमः करमध्ये ॥ ऐंह्रींक्लींनमः करपृष्ठे ॥ ऐंह्रींक्लींनमो

मणिवंधयोः ॥ ऐंहींक्लींनमः कूर्परयोः ॥ ऐंहींक्लींनमो  
हृदयाय नमः ॥ ऐंहींक्लींनमः शिरसे स्वाहा ॥ ऐंही-  
क्लींनमः शिखायै वषट् ॥ ऐंहींक्लींनमः कवचाय हुं ॥  
ऐंहींक्लींनमो नेत्रत्रयाय वौषट् ॥ ऐंहींक्लींनमोऽस्त्राय  
फट् ॥ इति सारस्वतो जाड्यविनाशको द्वितीयः ॥ २ ॥  
ह्रींब्राह्मी पूर्वस्यां मां पातु ॥ ह्रींमाहेश्वरी आग्नेय्यां  
मां पातु ॥ ह्रींकौमारी दक्षिणस्यां मां पातु ॥ ह्रींवै-  
ष्णवी नैऋत्यां मां पातु ॥ ह्रींवाराही पश्चिमायां मां  
पातु ॥ ह्रींइंद्राणी वायव्यां मां पातु ॥ ह्रींचामुंडा

उत्तरस्यां मां पातु ॥ ह्रींमहालक्ष्मीरैशान्यां मां पातु ॥  
 ह्रींव्योमेश्वरी ऊर्ध्वं मां पातु ॥ ह्रींसप्तद्वीपेश्वरी भूमौ  
 मां पातु ॥ ह्रींकामेश्वरी पाताले मां पातु ॥ इति  
 मातृगणन्याससंज्ञेलोक्यविजयप्रदस्तृतीयः ॥ ३ ॥ कम-  
 लांकुशमंडिता नंदजा पूर्वगं मे पातु ॥ खड्गपात्रधरा  
 रक्तदंतिका दक्षिणांगं मे पातु ॥ पुष्पपल्लवसंयुता  
 शाकंभरी पश्चिमांगं मे पातु ॥ धनुर्बाणकरा दुर्गा  
 वामांगं मे पातु ॥ शिरःपात्रकरा भीमा मस्तकाच्च-  
 रणावधि मां पातु ॥ चित्रकांतिशुभ्रामरी पादादि



मस्तकांतं मे पातु ॥ इति जरासृत्युहरो नंदजादि-  
न्यासश्चतुर्थः ॥ ४ ॥ पादादिनाभिपर्यंतं ब्रह्मा मां  
पातु ॥ नाभेर्विशुद्धिपर्यंतं जनार्दनो मां पातु ॥ विशु-  
द्धेर्ब्रह्मरंध्रांतं रुद्रो मां पातु ॥ हंसो मे पदद्वयं पातु ॥  
वैनतेयः करद्वयं मे पातु ॥ वृषभश्चक्षुषी मे पातु ॥  
गजाननः सर्वांगं मे पातु ॥ आनंदमयो हरिः परापरौ  
देहभागौ मे पातु ॥ इति सर्वकामदो ब्रह्मादिन्यासः  
पंचमः ॥ ५ ॥ अष्टादशभुजा लक्ष्मीर्मध्यभागं मे  
पातु ॥ अष्टभुजा महासरस्वती ऊर्ध्वभागं मे पातु ॥

दशभुजा महाकाली अधोभागं मे पातु ॥ सिंहो  
हस्तद्वयं मे पातु ॥ परहंसोऽक्षियुगं मे पातु ॥ महि-  
षारूढो यमः पदद्वयं मे पातु ॥ महेशश्चांडिकायुक्तः  
सर्वांगं मे पातु ॥ इति महालक्ष्म्यादिन्यासः सद्गति-  
प्रदः षष्ठः ॥ ६ ॥ ऐनमो ब्रह्मरंध्रे ॥ ह्रीनमो दक्षिण-  
नेत्रे ॥ क्लीनमो वामनेत्रे ॥ चानमो दक्षिणकर्णे ॥  
मुंनमो वामकर्णे ॥ डांनमो दक्षिणनासापुटे ॥ यैनमो  
वामनासापुटे ॥ विंनमो मुखे ॥ चैनमो गुह्ये इति  
मूलाक्षरन्यासो रोगक्षयकरः सप्तमः ॥ ७ ॥ चैनमो

गुह्ये ॥ विनमो मुखे ॥ येनमो वामनासापुटे ॥ डानमो  
दक्षिणनासापुटे ॥ मुनमो वामकर्णे ॥ ह्रीनमो वाम-  
नेत्रे ॥ ह्रीनमो दक्षनेत्रे ॥ ऐनमो ब्रह्मरंभ्रे ॥ इति  
विलोमाक्षरन्यासः सर्वदुःखनाशकोऽष्टमः ॥ ८ ॥ मूल-  
मुच्चार्य ॥ मस्तकाच्चरणांतं चरणान्मस्तकांतं अष्टवारं  
व्यापकं कुर्यात् ॥ स यथा-प्रथमं पुरतो मूलेन  
मस्तकाच्चरणावधि ॥ १ ॥ ततश्चरणान्मस्तकावधि  
मूलोच्चारेण व्यापकम् ॥ २ ॥ एवं दक्षिणतः पश्चा-  
द्दामभागे चेति प्रतिदिग्भागेऽनुलोमविलोमतया

द्विद्विरिति अष्टवारं व्यापकं भवति ॥ इति देवता-  
 प्राप्तिकरो मूलव्यापको नवमः ॥ ९ ॥ मूलमुच्चार्य  
 हृदयाय नमः ॥ एवं प्रत्यंगं सर्वत्र मूलमुच्चार्य षडं-  
 गेषु न्यसेत् ॥ इति मूलषडंगन्याससूत्रलोक्यवशकरो  
 दशमः ॥ १० ॥ खड्गिनी शूलिनी घोरा गदिनी  
 चक्रिणी तथा ॥ शंखिनी चापिनी बाणभुशुंडीपरि-  
 वायुधा ॥ १ ॥ सौम्यासौम्यतराशेषसौम्येभ्यस्त्वति-  
 सुंदरी । परापराणां परमा त्वमेव परमेश्वरी ॥ २ ॥  
 यच्च किंचित्कचिद्वस्तु सदसद्वाखिलात्मिके ॥ तस्य

सर्वस्य या शक्तिः सा त्वं किं स्तूयते मया ॥ ३ ॥  
यया त्वया जगत्स्रष्टा जगत्पाल्यत्ति यो जगत् ॥  
सोऽपि निद्रावशं नीतः कस्त्वां स्तोतुमिहेश्वरः ॥ ४ ॥  
विष्णुः शरीरग्रहणमहर्मीशान एव च ॥ कारितास्ते  
यतोऽतस्त्वां कः स्तोतुं शक्तिमान्भवेत् ॥ ५ ॥ आद्यं  
वाग्बीजं कृष्णतरं ध्यात्वा सर्वांगे विन्यसामि ॥ इति  
सर्वांगे विन्यसेत् ॥ ॥ शूलेन पाहि नो देवि पाहि  
खड्गेन चांबिके ॥ घंटास्वनेन नः पाहि चापज्यानिः-  
स्वनेन च ॥ १ ॥ प्राच्यां रक्ष प्रतीच्यां च चंडिके

रक्ष दक्षिणे ॥ आमरणेनात्मशूलस्य उत्तरस्यां तथे-  
 श्वरि ॥ २ ॥ सौम्यानि यानि रूपाणि त्रैलोक्ये  
 विचरन्ति ते ॥ यानि चाल्यंतघोराणि तै रक्षास्मां-  
 स्तथा भुवम् ॥ ३ ॥ खड्गशूलगदादीनि यानि  
 चास्त्राणि तैऽबिके ॥ करपल्लवसंगीनि तैरस्मान्नक्ष  
 सर्वतः ॥ ४ ॥ द्वितीयं मायाबीजं सूर्यसदृशं ध्यात्वा  
 सर्वांगे विन्यसेत् ॥ सर्वस्वरूपे सर्वेशे सर्वशक्तिसम-  
 न्विते ॥ भयेभ्यस्त्राहि नो देवि दुर्गे देवि नमोऽस्तु  
 ते ॥ १ ॥ एतत्ते वदनं सौम्यं लोचनत्रयभूषितम् ॥

पातु नः सर्वभूतेभ्यः कालायानि नमोऽस्तु ते ॥ २ ॥  
 ज्वालाकरालमत्युग्रमशेषासुरसूदनम् ॥ त्रिशूलं पातु  
 नो भीतेर्भद्रकालि नमोऽस्तु ते ॥ ३ ॥ हिनस्ति दैत्य-  
 तेजांसि स्वर्नेनापूर्य या जगत् ॥ सा घंटा पातु नो  
 देवि पापेभ्योऽनः सुतानिव ॥ ४ ॥ असुरासृग्वसा-  
 पंकचार्चितस्ते करोज्ज्वलः ॥ शुभाय खड्गो भवतु  
 चण्डिके त्वां नता वयम् ॥ ५ ॥ तृतीयं कामबीजं  
 स्फटिकाभं ध्यात्वा सर्वो गे विन्यसामि ॥ इति सर्वो गे  
 विन्यसेत् ॥ इति सूक्तादिबीजत्रयन्यासः पंचमः

सर्वानिष्टहरः सर्वाभीष्टदः सर्वरक्षाकरश्चैकादशः ॥ ११ ॥

॥ अथ मूलषडंगन्यासः ॥ ॐ ऐं अंगुष्ठाभ्यां नमः ॥  
 ॐ ह्रीं तर्जनीभ्यां नमः ॥ ॐ क्लीं मध्यमाभ्यां नमः ॥  
 ॐ चासुंडायै अनामिकाभ्यां नमः ॥ ॐ विच्चे कनि-  
 ष्ठिकाभ्यां नमः ॥ ॐ ऐं ह्रीं क्लीं चासुंडायै विच्चे करतल-  
 करपृष्ठाभ्यां नमः ॥ एवं हृदयादि ॥ ततोऽक्षर-  
 न्यासः ॥ ॐ ऐं नमः शिखायाम् ॥ ॐ ह्रीं नमः दक्षिण-  
 नेत्रे ॥ ॐ क्लीं नमः वामनेत्रे ॥ ॐ चां नमः दक्षिणकर्णे ॥  
 ॐ मुं नमः वामकर्णे ॥ ॐ डां नमः दक्षिणनासायाम् ॥



ॐ नमः वामनासायाम् ॥ ॐ विनमः मुखे ॥ ॐ चै-  
 नमः गुह्ये ॥ एवं विन्यस्याष्टवारं मूलेन व्यापकं  
 कुर्यात् ॥ ॥ अथाङ्गन्यासः ॥ ॐ ऐं प्राच्यै नमः ॥ ॐ-  
 ऐं आग्नेय्यै नमः ॐ ह्रीं दक्षिणायै नमः ॥ ॐ ह्रीं नैऋत्यै  
 ॐ क्लीं प्रतीच्यै नमः ॥ ॐ क्लीं वायव्यै नमः ॥ ॐ चामुं-  
 डायै उदीच्यै नमः ॥ ॐ विच्चे ईशान्यै नमः ॥ ॐ ऐं ह्रीं-  
 क्लीं चामुंडायै विच्चे ऊर्ध्वायै नमः ॥ ॐ ऐं ह्रीं क्लीं चामुंडायै  
 विच्चे भूम्यै नमः ॥ अथ ध्यानम् ॥ खड्गं चक्रगदेषु-  
 चापपरिघाञ्छूलं मुशुंडीं शिरः शंखं संदधतीं

करैखिनयनां सर्वांगभूषावृताम् ॥ नीलाश्मद्युतिमास्य-  
 पाददशकां सेवे महाकालिकां यामस्तौत्स्वपिते हरी  
 कमलजो हंतुं मधुं कैटभम् ॥ १ ॥ अक्षस्रकपरशू-  
 गदेषुकुलिशं पद्मं धनुः कुंडिकां दण्डं शक्तिमसिं च  
 चर्म जलजं घंटां सुराभाजनम् ॥ शूलं पाशसुदर्शने  
 च दधतीं हस्तैः प्रवालप्रभां सेवे सैरिभमर्दिनीमिह  
 महालक्ष्मीं सरोजस्थिताम् ॥ २ ॥ घंटाशूलहलानि  
 शंखमुसले चक्रं धनुः सायकं हस्ताब्जैर्दधतीं घना-  
 तविलसच्छीतांशुतुल्यप्रभाम् ॥ गौरीदेहसमुद्भवां

त्रिजगतामाधारभूतां महापूर्वामत्र सरस्वतीमनुभजे  
शुभादिदैत्यादिनीम् ॥ ३ ॥ मानसोपचारैः संपूज्य ॥  
'ॐमां माये महामाले सर्वशक्तिस्वरूपिणि ॥ चतुर्व-  
र्गस्त्वयि न्यस्तस्तस्मान्मां सिद्धिदा भव ॥ १ ॥' इति  
मालां प्रार्थ्य ॥ 'ॐसिद्ध्यै नमः' इति मालां नत्वा  
जपेत् ॥ मंत्रार्थस्तु 'महासरस्वत्यादिरूपे चित्सदा-  
नन्दमये चण्डिके त्वां ब्रह्मविद्याप्राप्त्यर्थं वयं सर्वदा  
ध्यायामः ॥' इत्यर्थानुसंधानपूर्वकं नवार्णमंत्रं १०८  
वारं जप्त्वा षडंगन्यासं कृत्वा रात्रिसूक्तं जपेत् ॥

तद्वैदिकं पौराणं वा ॥ ॥ तत्रेदं वैदिकम् ॥ रात्रीति  
सूक्तस्य कुशिक ऋषिः रात्रिदेवता ॥ गायत्री च्छंदः ॥  
श्रीजगदंबाग्रीत्यर्थे सप्तशतीपाठादौ जपे विनियोगः ॥  
ॐ रात्री व्यंख्यदायती पुरुत्रा देव्य १ क्षमिः ॥ विश्वा  
अधिश्चिर्योधित ॥ ओर्वत्रा अर्मर्या निवतो देव्यु १  
द्वतः ॥ ज्योतिषा बाधते तमः ॥ निरु स्वसारमस्कृ-  
तोषसं देव्यायती ॥ अपेदुहासते तमः ॥ सा नो अद्य  
यस्या वयं नि ते यामन्नविक्षमहि ॥ वृक्षे न वसति  
वयः ॥ निग्रामासो अविक्षत नि पृद्धतो नि पक्षिणः ॥

नि श्येनासश्चिदर्थिनः ॥ यावया वृक्यं १ वृकं यवय-  
 स्तेनमृम्यै ॥ अथा नः सुतरा भव ॥ उप मा पेपि-  
 शत्तमः कृष्णं व्यक्तमस्थित ॥ उप ऋणेव यातय ॥  
 उप ते गा इवाकरं वृणीष्व दुहितर्दिवः ॥ रात्रि स्तोमं  
 न जिग्युषे ॥ वैदिकम् ॥ अथ पौराणम् ॥ विश्वेश्वरी  
 जगद्धात्री स्थितिसंहारकारिणीम् ॥ निद्रां भगवतीं  
 विष्णोरतुलां तेजसः प्रभुः ॥ १ ॥ ब्रह्मोवाच ॥ त्वं  
 स्वाहा त्वं स्वधा त्वं हि वषट्कारः स्वरात्मिका ॥  
 सुधा त्वमक्षरे नित्ये त्रिधा मात्रात्मिका स्थिता ॥ २ ॥

अर्धमात्रास्थिता नित्या याऽनुच्चार्या विशेषतः ॥  
त्वमेव संध्या सावित्री त्वं देवि जननी परा ॥ ३ ॥  
त्वयैतद्धार्यते विश्वं त्वयैतत्सृज्यते जगत् ॥ त्वयैत-  
त्पाल्यते देवि त्वमत्स्यंते च सर्वदा ॥ ४ ॥ विसृष्टौ  
सृष्टिरूपा त्वं स्थितिरूपा च पालने ॥ तथा संहति-  
रूपांते जगतोऽस्य जगन्मये ॥ ५ ॥ महाविद्या महा-  
माया महामेधा महास्मृतिः ॥ महामोहा च भवति  
महादेवि महेश्वरी ॥ ६ ॥ प्रकृतिस्त्वं च सर्वस्य  
गुणत्रयविभाविनी ॥ कालरात्रिर्महारात्रिर्मोहरात्रिश्च

दारुणा ॥ ७ ॥ त्वं श्रीस्त्वमीश्वरी त्वं ह्रीस्त्वं बुद्धि-  
 बौधलक्षणा ॥ लज्जा पुष्टिस्तथा तुष्टिस्त्वं शान्तिः  
 क्षान्तिरेव च ॥ ८ ॥ खड्गिनी शूलिनी घोरा गदिनी  
 चक्रिणी तथा ॥ शंखिनी चापिनी बाणभुशुण्डीपरि-  
 घायुधा ॥ ९ ॥ सौम्या सौम्यतराशेषसौम्येभ्यस्त्वति-  
 सुन्दरी ॥ परापराणां परमा त्वमेव परमेश्वरी ॥ १० ॥  
 यच्च किञ्चित्कचिद्वस्तु सदसद्वाऽखिलात्मिके ॥ तस्य  
 सर्वस्य या शक्तिः सा त्वं किं स्तूयते मया ॥ ११ ॥ यया  
 त्वया जगत्स्रष्टा जगत्पालयति यो जगत् ॥ सोऽपि

निद्रावशं नीतः कस्त्वां स्तोतुमिहेश्वरः ॥ १२ ॥  
 विष्णुः शरीरग्रहणमहमीशान एव च ॥ कारितास्ते  
 यतोऽतस्त्वां कः स्तोतुं शक्तिमान्भवेत् ॥ १३ ॥  
 सा त्वमित्थं प्रभावैः स्वैरुदारैर्देवि संस्तुता ॥  
 मोहयैतौ दुराधर्षाविसुरौ मधुकैटभौ ॥ १४ ॥  
 प्रबोधं च जगत्स्वामी नीयतामच्युतो लघु ॥ बोधश्च  
 क्रियतामस्य हंतुमेतौ महासुरौ ॥ १५ ॥ रात्रिसूक्तं  
 पौराणम् ॥ अथ पल्लवयोजनासंपुटीकरणपाठज्ञापकं  
 यथा ॥ पल्लवप्रकारः सर्वमंगल० इति मंत्रपल्लवं



ॐ मार्कण्डेय उवाच सर्वमंगलः इति प्रणवादिप्रति-  
 सप्तशतीमंत्रांते पल्लवमंत्रं पठेदिति ॥ अथ योजना-  
 प्रकारः ॥ ॐ सर्वमं० मार्कण्डेय उवाच ॥ इति सप्त-  
 शतीप्रतिमंत्रादौ सप्रणवं योजनामंत्रं पठेत् ॥ अथ  
 संपुटीकरणप्रकारः ॥ ॐ शरणा० मार्कण्डेय उवाच ॥  
 शरणा० एवं सप्तशतीमंत्रादौ मंत्रांते च संपुटमंत्रं  
 पठेत् ॥ अयं तु शांतिकपौष्टिकवशीकरणादिशुभ-  
 कर्मसु ॥ शत्रुविद्रावणोच्चाटनाद्युग्रकर्मसु तु यथा  
 ॐ हुं फट् मार्कण्डेय उवाच फट् हुं ॐ इति सप्तशती-

मंत्रादौ विद्रावणबीजानि पठित्वा तान्येवांते विलो-  
मानि पठेदिति ॥ ॐ श्रीसप्तशतीस्तोत्रमालामंत्रस्य ॥  
ब्रह्मविष्णुरुद्रा कृषयः ॥ गायत्र्युष्णिगनुष्टुभश्छंदांसि ॥  
श्रीमहाकालीमहालक्ष्मीमहासरस्वत्यो देवताः ॥ नंदा-  
शाकंभरीभीमाः शक्तयः ॥ रक्तदंतिकादुर्गाभ्रामर्यो  
बीजानि ॥ अग्निवायुसूर्यास्तत्त्वानि ॥ क्रयजुःसामवेदा  
ध्यानानि ॥ मम सकलकामनासिद्धये श्रीमहाकाली-  
महालक्ष्मीमहासरस्वतीप्रीत्यर्थे जपे विनियोगः ॥  
तत्रादौ न्यासः ॥ ॐ स्वर्द्धिनी शूलिनी घोरं गदिनी

चक्रिणी तथा ॥ शंखिनी चापिनी बाणमुशुंडीपरि-  
 घायुधा ॥ अंगुष्ठाभ्यां नमः ॥ अंशूलेन पाहि नो  
 देवि पाहि खड्गेन चाम्बिके ॥ घंटास्वनेन नः पाहि  
 चापज्यानिःस्वनेन च ॥ तर्जनीभ्यां नमः ॥ अंप्राच्यां  
 रक्ष प्रतीच्यां च चंडिके रक्ष दक्षिणे ॥ आमणेना-  
 त्मशूलस्य उत्तरस्यां तथेश्वरि ॥ मध्यमाभ्यां नमः ॥  
 अंसौम्यानि यानि रूपाणि त्रैलोक्ये विचरंति ते ॥  
 यानि चालंतघोराणि तै रक्षास्मांस्तथा भुवम् ॥  
 अनामिकाभ्यां नमः ॥ अंखड्गशूलगदादीनि यानि

चान्त्राणि तैऽविके ॥ करपल्लवसंगीनि तैरस्मात्रक्ष  
 सर्वतः ॥ कनिष्ठिकाभ्यां नमः ॥ ॐसर्वस्वरूपे सर्वेशे  
 सर्वशक्तिसमन्विते ॥ भयेभ्यस्त्राहि नो देवि दुर्गे  
 देवि नमोऽस्तु ते ॥ करतलकरपृष्ठाभ्यां नमः ॥ एवं  
 हृदयादि ॥ ॐखड्गिनी शूलिनी घोरा० हृदयाय नमः ॥  
 ॐशूलेन पाहि नो देवि० शिरसे स्वाहा ॥ ॐप्राच्यां  
 रक्ष प्रतीच्यां च० शिखायै वषट् ॥ ॐसौम्यानि यानि  
 रूपाणि० कवचाय हुं ॥ ॐखड्गशूलगदादीनि० नेत्र-  
 त्रयाय वौषट् ॥ ॐसर्वस्वरूपे सर्वेशे० अस्त्राय फट् ॥

॥ सप्तमती-चंडीपंचाक्षरमंत्रन्यासः ॥

अथ चंडीपंचाक्षरमंत्रन्यासः ॥

ॐ ह्रीं हृदयाय नमः ॥ ॐ चं शिरसे स्वाहा ॥ ॐ डिं  
शिखायै वषट् ॥ ॐ कां कवचाय हुं ॥ ॐ यै नेत्रत्र-  
याय वौषट् ॥ ॐ ह्रीं चंडिकायै अस्त्राय फट् ॥ अथ  
चक्रन्यासः ॥ ॐ शंभुतेजोज्वलज्वालामालिनि पावके  
हां नंदायै अंगुष्ठाभ्यां नमः ॥ ॐ शंभुतेजोज्वलज्वा-  
लामालिनि पावके ह्रीं रक्तदंतिकायै तर्जनीभ्यां  
नमः ॥ ॐ शंभुतेजोज्वलज्वालामालिनि पावके हुं  
शाकंभयै मध्यमाभ्यां नमः ॥ ॐ शंभुतेजोज्वलज्वा-

लामालिनि पावके हैं दुर्गायै अनामिकाभ्यां नमः ॥  
 अंशभुतेजोज्वलज्वालामालिनि पावके हौं भीमायै  
 कनिष्ठिकाभ्यां नमः ॥ अंशभुतेजोज्वलज्वालामा-  
 लिनि पावके हैं भ्रामर्यै करतलकरपृष्ठाभ्यां नमः ॥  
 एवं हृदयादिषडंगन्यासः ॥ ॥ अथ ध्यानम् ॥  
 विद्युद्दामसमप्रभां मृगपतिस्कंधस्थितां भीषणां क-  
 न्याभिः करवालखेटविलसद्भुक्ताभिरासेविताम् ॥  
 हस्तैश्चक्रदरालिखेटविशिखांश्चापं गुणं तर्जनीं बिभ्रा-  
 णामनलात्मिकां शशिधरां दुर्गां त्रिनेत्रां भजे ॥ १ ॥

इति ध्यात्वा मनसा संपूज्य ॥ गुरुदेवतात्मैक्यं विभाव्यार्थानुसंधानपूर्वकं मध्यमस्वरेण चंडीस्त्रवं पठेत् ॥

अथ सप्तशतीप्रथमचरितम् ॥

प्रथमचरित्रस्य ब्रह्मा ऋषिः ॥ महाकाली देवता ॥  
गायत्री छंदः ॥ नंदा शक्तिः ॥ रक्तदंतिका बीजम् ॥  
अग्निस्तत्त्वम् ॥ ऋग्वेदः स्वरूपम् ॥ श्रीमहाकाली-  
प्रीत्यर्थं धर्मार्थं जपे विनियोगः ॥ खड्गं चक्रगदेषुचाप-  
परिधानं शूलं भुशुंडीं शिरः शंखं संदधतीं करैस्त्रिन-  
यनां सर्वाङ्गभूषावृताम् ॥ नीलाश्मद्युतिमास्यपादद्व-

शकां सेवै महाकालिकां यामस्तौत्स्वपिते हरौ कमलजो  
हंतुं मधुं कैटभम् ॥ ॐ नमश्चण्डिकायै ॥ ॐ ऐं मार्क-  
डेय उवाच ॥ १ ॥ सावर्णिः सूर्यतनयो यो मनुः कथ्य-  
तेऽष्टमः ॥ निशामय तदुत्पत्तिं विस्तराद्ब्रूतु मम ॥ २ ॥  
महामायानुभावेन यथा मन्वंतराधिपः ॥ स बभूव  
महाभागः सावर्णिस्तनयो रवेः ॥ ३ ॥ स्वरोचिषेऽतरे  
पूर्वं चैत्रवंशसमुद्भवः ॥ सुरथो नाम राजाभूत्समस्ते  
क्षितिमण्डले ॥ ४ ॥ तस्य पालयतः सम्यक्प्रजाः  
पुत्रानिवोरसान् ॥ बभूवुः शत्रवो भूपाः कोलाविध्वं-



सिनस्तदा ॥ ५ ॥ तस्य तैरभवद्युद्धमतिप्रबलदंडिनः ॥  
 न्यूनैरपि स तैर्युद्धे कोलाविध्वंसिभिर्जितः ॥ ६ ॥ ततः  
 स्वपुरमायातो निजदेशाधिपोऽभवत् ॥ आक्रान्तः  
 स महाभागस्तैस्तदा प्रबलारिभिः ॥ ७ ॥ अमाल्यै-  
 र्बलिभिर्दुष्टैर्दुर्बलस्य दुरात्मभिः ॥ कोशो बलं चापहतं  
 तत्रापि स्वपुरे ततः ॥ ८ ॥ ततो मृगयाव्याजेन  
 हतस्वाम्यः स भूपतिः ॥ एकाकी हयमारुह्य जगाम  
 गहनं वनम् ॥ ९ ॥ स तत्राश्रममद्राक्षीद्विजवर्यस्य  
 मेधसः ॥ प्रशांतश्चापदाकीर्णं मुनिशिष्योपशोभि-

तम् ॥ १० ॥ तस्यौ कंचित्स कालं च मुनिना तेन  
 सत्कृतः ॥ इतश्चेतश्च विचरंस्तस्मिन्मुनिवराश्रमे  
 ॥ ११ ॥ सोऽचितयत्तदा तत्र ममत्वाकृष्टमानसः ॥ १२ ॥  
 मत्पूर्वैः पालितं पूर्वं मया हीनं पुरं हि तत् ॥ मद्भू-  
 ल्यैस्तैरसद्वृत्तैर्धर्मतः पाल्यते न वा ॥ १३ ॥ न जाने  
 स प्रधानो मे शूरो हस्ती सदामदः ॥ मम वैरिवशं  
 यातः कान्भोगानुपलप्स्यते ॥ १४ ॥ ये ममानुगता  
 नित्यं प्रसादधनभोजनैः ॥ अनुवृत्तिं ध्रुवं तेऽद्य कुर्व-  
 न्यन्यमहीभृताम् ॥ १५ ॥ असम्यग्व्ययशीलैस्तैः

कुर्वोद्भिः सततं व्ययम् ॥ संचितः सोऽतिदुःखेन क्षयं  
कोशो गमिष्यति ॥ १६ ॥ एतच्चान्यच्च सततं चित्त-  
यामास पार्थिवः ॥ तत्र विप्राश्रमाभ्याशे वैश्यमेकं  
ददर्श सः ॥ १७ ॥ स पृष्टस्तेन कस्त्वं भो हेतुश्चा-  
गमनेऽत्र कः ॥ सशोक इव कस्मात्त्वं दुर्मना इव  
लक्ष्यसे ॥ १८ ॥ इत्याकर्ण्य वचस्तस्य भूपतेः प्रणयो-  
दितम् ॥ प्रत्युवाच स तं वैश्यः प्रश्रयावनतो नृपम्  
॥ १९ ॥ वैश्य उवाच ॥ २० ॥ समाधिर्नाम वैश्योऽह-  
मुत्पन्नो धनिनां कुले ॥ पुत्रदारैर्निरस्तश्च धनलो-

उवाच ॥ २९ ॥ एवमेतद्यथा ग्राह भवानस्मद्गतं  
 वचः ॥ किं करोमि न बध्नाति मम निष्ठुरतां मनः  
 ॥ ३० ॥ यैः सन्यज्य पितृस्नेहं धनलुब्धैर्निराकृतः ॥  
 पतिस्वजनहादं च हार्दिं तेष्वेव मे मनः ॥ ३१ ॥  
 किमेतन्नाभिजानामि जानन्नपि महामते ॥ यत्प्रेम-  
 प्रवणं चित्तं विगुणेष्वपि बंधुषु ॥ ३२ ॥ तेषां कृते  
 मे निःश्वासो दौर्मनस्यं च जायते ॥ ३३ ॥ करोमि  
 किं यन्न मनस्तेष्वप्रीतिषु निष्ठुरम् ॥ ३४ ॥ मार्कण्डेय  
 उवाच ॥ ३५ ॥ ततस्तौ सहितौ विप्र तं मुनिं समु-

पस्थितौ ॥ ३६ ॥ समाधिर्नाम वैश्योऽसौ स च पार्थि-  
वसत्तमः ॥ ३७ ॥ कृत्वा तु तौ यथान्यायं यथाह  
तेन संविदम् ॥ उपविष्टौ कथाः काश्चिच्चक्रतुर्वैश्य-  
पार्थिवौ ॥ ३८ ॥ राजोवाच ॥ ३९ ॥ भगवंस्त्वामहं  
प्रष्टुमिच्छाम्येकं वदस्व तत् ॥ ४० ॥ दुःखाय यन्मे  
मनसः स्वचित्तायत्ततां विना ॥ ४१ ॥ ममत्वं गत-  
राज्यस्य राज्यांगेष्वखिलेष्वपि ॥ जानतोऽपि यथान्नस्य  
किमेतन्मुनिसत्तम ॥ ४२ ॥ अयं च निकृतः पुत्रै-  
र्दारैर्भृत्यैस्तथोज्झितः ॥ स्वजनेन च संयत्तस्तेषु हार्दी

तथाप्यति ॥ ४३ ॥ एवमेष तथाहं च द्वावप्यत्यंत-  
 दुःखितौ ॥ दृष्टदोषेऽपि विषये ममत्वाकृष्टमानसौ  
 ॥ ४४ ॥ तत्किमेतन्महाभाग यन्मोहो ज्ञानिनोरपि ॥  
 ममास्य च भवत्येषा विवेकांधस्य मूढता ॥ ४५ ॥  
 ऋषिरुवाच ॥ ४६ ॥ ज्ञानमस्ति समस्तस्य जंतोर्विष-  
 यगोचरे ॥ विषयाश्च महाभाग यांति चैवं पृथक्  
 पृथक् ॥ ४७ ॥ दिवांधाः प्राणिनः केचिद्रात्राबंधा-  
 स्तथापरे ॥ केचिद्दिवा तथा रात्रौ प्राणिनस्तुल्य-  
 दृश्यः ॥ ४८ ॥ ज्ञानिनो मनुजाः सत्यं किं नु ते न

हि केवलम् ॥ यतो हि ज्ञानिनः सर्वे पशुपक्षिमृगा-  
 दयः ॥ ४९ ॥ ज्ञानं च तन्मनुष्याणां यत्तेषां मृग-  
 पक्षिणाम् ॥ मनुष्याणां च यत्तेषां तुल्यमन्यत्तथो-  
 भयोः ॥ ५० ॥ ज्ञानेऽपि सति पश्यैतान्पतंगाञ्छव-  
 चंचुषु ॥ कणमोक्षादृतान्मोहात्पीड्यमानानपि क्षुधा  
 ॥ ५१ ॥ मानुषा मनुजव्याघ्र साभिलाषाः सुतान्प्रति ॥  
 लोभात्प्रत्युपकाराय नन्वेतान्किं न पश्यसि ॥ ५२ ॥  
 तथापि ममतावर्ते मोहगर्ते निपातिताः ॥ महामाया-  
 प्रभावेण संसारस्थितिकारिणा ॥ ५३ ॥ तन्नात्र विस्मयः

कार्यो योगनिद्रा जगत्पतेः ॥ महामाया हरेश्चैषा तया  
संमोह्यते जगत् ॥ ५४ ॥ ज्ञानिनामपि चेतांसि देवी  
भगवती हि सा ॥ बलादाकृष्य मोहाय महामाया  
प्रयच्छति ॥ ५५ ॥ तया विसृज्यते विश्वं जगद्देव-  
च्चराचरम् ॥ सैषा प्रसन्ना वरदा नृणां भवति मुक्तये  
॥ ५६ ॥ सा विद्या परमा मुक्तेर्हेतुभूता सनातनी ॥ ५७ ॥  
संसारबंधहेतुश्च सैव सर्वेश्वरेश्वरी ॥ ५८ ॥ राजोवाच  
॥ ५९ ॥ भगवन्का हि सा देवी महामायेति यां  
भवान् ॥ ब्रवीति कथमुत्पन्ना सा कर्मास्याश्च किं



द्विज ॥ ६० ॥ यत्प्रभावा च सा देवी यत्स्वरूपा  
यदुद्भवा ॥ ६१ ॥ तत्सर्वं श्रोतुमिच्छामि त्वत्तो ब्रह्म-  
विदां वर ॥ ६२ ॥ ऋषिरुवाच ॥ ६३ ॥ नित्यैव सा  
जगन्मूर्तिस्तया सर्वमिदं ततम् ॥ ६४ ॥ तथापि  
तत्समुत्पत्तिर्वहुधा श्रूयतां मम ॥ ६५ ॥ देवानां  
कार्यसिद्ध्यर्थमाविर्भवति सा यदा ॥ उत्पन्नेति तदा  
लोके सा नित्याप्यभिधीयते ॥ ६६ ॥ योगनिद्रां यदा  
विष्णुर्जगत्प्रकार्णवीकृते ॥ आस्तीर्य शेषमभजत्कल्पन्ति  
भगवान्प्रभुः ॥ ६७ ॥ तदा द्वावसुरौ घोरौ विख्यातौ

मधुकैटभौ ॥ विष्णुकर्णमलोद्भूतौ हंतुं ब्रह्माणमुद्यतौ  
 ॥ ६८ ॥ स नामिकमले विष्णोः स्थितो ब्रह्मा प्रजा-  
 पतिः ॥ दृष्ट्वा तावसुरौ चोग्रौ प्रसुप्तं च जनार्दनम् ॥ ६९ ॥  
 तुष्टाव योगनिद्रां तामेकाग्रहृदयः स्थितः ॥ विबोध-  
 नार्थाय हरेर्हरिनेत्रकृतालयाम् ॥ ७० ॥ विश्वेश्वरीं  
 जगद्धात्रीं स्थितिसंहारकारिणीम् ॥ निद्रां भगवतीं  
 विष्णोरतुलां तेजसः प्रभुः ॥ ७१ ॥ ब्रह्मोवाच ॥ ७२ ॥  
 त्वं स्वाहा त्वं स्वधा त्वं हि वषट्कारस्वरात्मिका ॥  
 सुधा त्वमक्षरे नित्ये त्रिधामात्रात्मिका स्थिता ॥ ७३ ॥

अर्धमात्रास्थिता नित्या यानुच्चार्या विशेषतः ॥ त्वमेव  
 संध्या सावित्री त्वं देवि जननी परा ॥ ७४ ॥ त्वयै-  
 तद्धार्यते विश्वं त्वयैतत्सृज्यते जगत् ॥ त्वयैतत्पाल्यते  
 देवि त्वमत्स्यंते च सर्वदा ॥ ७५ ॥ विसृष्टौ सृष्टिरूपा  
 त्वं स्थितिरूपा च पालने ॥ तथा संहतिरूपांते जग-  
 तोऽस्य जगन्मये ॥ ७६ ॥ महाविद्या महामाया महा-  
 मेधा महास्मृतिः ॥ महामोहा च भवती महादेवी महे-  
 श्वरी ॥ ७७ ॥ प्रकृतिस्त्वं च सर्वस्य गुणत्रयविभाविनी ॥  
 कालरात्रिर्महारात्रिर्मोहरात्रिश्च दारुणा ॥ ७८ ॥

त्वं श्रीस्वमीश्वरी त्वं ह्रीस्त्वं बुद्धिर्बोधलक्षणा ॥  
 लज्जा पुष्टिस्तथा तुष्टिस्त्वं शांतिः क्षांतिरेव च ॥ ७९ ॥  
 खड्गिनी शूलिनी घोरा गदिनी चक्रिणी तथा ॥  
 शंखिनी चापिनी बाणभुशुंडीपरिघायुधा ॥ ८० ॥  
 सौम्या सौम्यतराशेषसौम्येभ्यस्त्वतिसुंदरी ॥ परा-  
 पराणां परमा त्वमेव परमेश्वरी ॥ ८१ ॥ यच्च किंचि-  
 त्किंचिद्वस्तु सदसद्वाखिलात्मिके ॥ तस्य सर्वस्य या  
 शक्तिः सा त्वं किं स्तूयसे मया ॥ ८२ ॥ यया त्वया  
 जगत्स्रष्टा जगत्पात्यत्ति यो जगत् ॥ सोऽपि निद्रावशं

नीतः कस्त्वां स्तोतुमिहेश्वरः ॥ ८३ ॥ विष्णुः शरीर-  
ग्रहणमहमीशान एव च ॥ कारितास्ते यतोऽतस्त्वां  
कः स्तोतुं शक्तिमान्भवेत् ॥ ८४ ॥ सा त्वमित्थं  
प्रभावैः स्वरुदरैर्देवि संस्तुता ॥ मोहयैतौ दुराधर्षाव-  
सुरौ मधुकैटभौ ॥ ८५ ॥ प्रबोधं च जगत्स्वामी  
नीयतामच्युतो लघु ॥ ८६ ॥ बोधश्च क्रियतामस्य  
हंतुमेतौ महासुरौ ॥ ८७ ॥ ऋषिरुवाच ॥ ८८ ॥  
एवं स्तुता तदा देवी तामसी तत्र वेधसा ॥ विष्णोः  
प्रबोधनार्थाय निहंतुं मधुकैटभौ ॥ ८९ ॥ नेत्रास्य-

नासिकाबाहुद्वयेभ्यस्तथोरसः ॥ निर्गम्य दर्शने तस्थौ  
 ब्रह्मणोऽव्यक्तजन्मनः ॥ ९० ॥ उत्तस्थौ च जगन्नाथ-  
 स्तथा मुक्तो जनार्दनः ॥ एकार्णवेऽहिशयनात्ततः स  
 दृद्वशे च तौ ॥ ९१ ॥ मधुकैटभौ दुरात्मानावतिवीर्य-  
 पराक्रमौ ॥ क्रोधरक्तेक्षणावत्तुं ब्रह्माणं जनितोद्यमौ  
 ॥ ९२ ॥ समुत्थाय ततस्ताभ्यां युयुधे भगवान्हरिः ॥  
 पंच वर्षसहस्राणि बाहुप्रहरणो विभुः ॥ ९३ ॥ ताव-  
 द्यतिबलोन्मत्तौ महामायाविमोहितौ ॥ ९४ ॥  
 उक्तवंतौ वरोऽस्मत्तो त्रियतामिति केशवम् ॥ ९५ ॥

श्रीभगवानुवाच ॥ ९६ ॥ भवेतामद्य मे तुष्टौ मम  
 बध्याबुभावपि ॥ ९७ ॥ किमन्येन वरेणात्र एतावद्धि  
 वृत्तं मया ॥ ९८ ॥ ऋषिरुवाच ॥ ९९ ॥ वंचिताभ्या-  
 मिति तदा सर्वमापोमयं जगत् ॥ विलोक्य ताभ्यां  
 गदितौ भगवान्कमलेक्षणः ॥ १०० ॥ आवां जहिन  
 यत्रोर्वी सलिलेन परिप्लुता ॥ १ ॥ ॥ ऋषिरुवाच  
 ॥ २ ॥ तथेत्युक्त्वा भगवता शंखचक्रगदाभृता ॥  
 कृत्वा चक्रेण वै छिन्ने जघने शिरसी तयोः ॥ ३ ॥  
 एवमेषा समुत्पन्ना ब्रह्मणा संस्तुता स्वयम् ॥ प्रभाव-

मस्या देव्यास्तु भूयः शृणु वदामि ते ॥ ४ ॥ ऐंॐ ॥  
 श्रीमार्कण्डेयपुराणे सावर्णिके मन्वन्तरे देवीमाहात्म्ये  
 प्रथमः ॥ १ ॥ उवाचमंत्राः ॥ १४ ॥ अर्धमंत्राः ॥ २४ ॥  
 श्लोकमंत्राः ॥ ६६ ॥ एवं मंत्राः ॥ १०४ ॥ मध्यम-  
 चरितस्य ॥ विष्णुर्ऋषिः ॥ महालक्ष्मीर्देवता ॥ उष्णि-  
 कछंदः ॥ शाकंभरी शक्तिः ॥ दुर्गा बीजम् ॥ वायु-  
 स्तत्त्वम् ॥ यजुर्वेदः स्वरूपम् ॥ महालक्ष्मीप्रीत्यर्थं  
 अर्थार्थे जपे विनियोगः ॥ ध्यानम् ॥ अक्षस्रक्पशू० ॥  
 ॐ ह्रीं ऋषिरुवाच ॥ १ ॥ देवासुरमभ्यूहं पूर्णमब्द-



शतं पुरा ॥ महिषेऽसुराणामधिपे देवानां च पुरंदरे  
॥ २ ॥ तत्रासुरैर्महावीर्यैर्देवसैन्यं पराजितम् ॥ जित्वा  
च सकलान्देवानिन्द्रोऽभून्महिषासुरः ॥ ३ ॥ ततः  
पराजिता देवाः पद्मयोनिं प्रजापतिम् ॥ पुरस्कृत्य  
गतास्तत्र यत्रेशगरुडध्वजौ ॥ ४ ॥ यथावृत्तं तयो-  
स्तद्वन्महिषासुरचेष्टितम् ॥ त्रिदशाः कथयामासुर्देवा-  
भिभवविस्तरम् ॥ ५ ॥ सूर्यैर्द्राक्ष्यनिलेदूनां यमस्य  
वरुणस्य च ॥ अन्येषां चाविकारान्सः स्वयमेवाधि-  
तिष्ठति ॥ ६ ॥ स्वर्गान्निराकृताः सर्वे तेन देवगणा

भुवि ॥ विचरन्ति यथा मर्त्या महिषेण दुरात्मना  
 ॥ ७ ॥ एतद्दः कथितं सर्वममरारिविचेष्टितम् ॥  
 शरणं च प्रपन्नाः स्मो बधस्तस्य विचिंल्यताम् ॥ ८ ॥  
 इत्थं निशम्य देवानां वचांसि मधुसूदनः ॥ चकार  
 कोपं शंसुश्च भ्रुकुटीकुटिलाननौ ॥ ९ ॥ ततोऽति-  
 कोपपूर्णस्य चक्रिणो वदनात्ततः ॥ निश्चक्राम महत्तेजो  
 ब्रह्मणः शंकरस्य च ॥ १० ॥ अन्येषां चैव देवानां  
 शक्रादीनां शरीरतः ॥ निर्गतं सुमहत्तेजस्तच्चैक्यं सम-  
 गच्छत ॥ ११ ॥ अतीव तेजसः कूटं ज्वलन्तमिव

पर्वतम् ॥ दृष्टुस्ते सुरास्तत्र ज्वालाव्याप्तादिगंतरम्  
 ॥ १२ ॥ अतुलं तत्र तत्तेजः सर्वदेवशरीरजम् ॥  
 एकस्थं तद्भूधारी व्याप्तलोकत्रयं त्विषा ॥ १३ ॥  
 यद्भूच्छांभवं तेजस्तेनाजायत तन्मुखम् ॥ याम्येन  
 चाभवन्केशा बाहवो विष्णुतेजसा ॥ १४ ॥ सौम्येन  
 स्तनयोर्युग्मं मध्यं चैद्रेण चाभवत् ॥ वारुणेन च  
 जंघोरू नितंबस्तेजसा भुवः ॥ १५ ॥ ब्रह्मणस्तेजसा  
 पादौ तदंगुल्योऽर्कतेजसा ॥ वसूनां च करांगुल्यः  
 कौबेरेण च नासिका ॥ १६ ॥ तस्यास्तु दंताः संभूताः

प्राजापत्येन तेजसा ॥ नयनत्रितयं जज्ञे तथा पावक-  
 तेजसा ॥ १७ ॥ श्रुवौ च संध्ययोस्तेजः श्रवणावनिलस्य  
 च ॥ अन्येषां चैव देवानां संभवस्तेजसां शिवा ॥ १८ ॥  
 ततः समस्तदेवानां तेजोराशिसमुद्भवाम् ॥ तां  
 विलोक्य मुदं प्रापुरमरा महिषार्दिताः ॥ १९ ॥ ततो  
 देवा ददुस्तस्यै स्वानि स्वान्यायुधानि च ॥ शूलं शूला-  
 द्विनिष्कृष्य ददौ तस्यै पिनाकधृक् ॥ २० ॥ चक्रं  
 च दत्तवान्कृष्णः समुत्पाठ्य स्वचक्रतः ॥ शंखं च  
 वरुणः शक्तिं ददौ तस्यै हुताशनः ॥ २१ ॥ मारुतो

दत्तवांश्चापं बाणपूर्णं तथेषुधी ॥ वज्रमिद्रः समुत्पाद्य  
 कुलिशादमराधिपः ॥ २२ ॥ ददौ तस्यै सहस्राक्षो  
 घंटामैरावताद्भजात् ॥ कालदंडाद्यमो दंडं पाशं  
 चाम्बुपतिर्ददौ ॥ २३ ॥ प्रजापतिश्चाक्षमालां ददौ  
 ब्रह्मा कमंडलुम् ॥ समस्तरोमकूपेषु निजरश्मीन्दिवा-  
 करः ॥ २४ ॥ कालश्च दत्तवान्खड्गं तस्यै चर्म च  
 निर्मलम् ॥ क्षीरोदश्चामलं हारमजरे च तथांबरे  
 ॥ २५ ॥ चूडामणिं तथा दिव्यं कुंडले कटकानि  
 च ॥ अर्धचंद्रं तथा शुभ्रं केयूरान्सर्वबाहुषु ॥ २६ ॥

नूपुरौ विमलौ तद्वद्वेयकमनुत्तमम् ॥ अंगुलीय-  
 करत्नानि समस्तास्वंगुलीषु च ॥ २७ ॥ विश्वकर्मा  
 ददौ तस्यै परशुं चातिनिर्मलम् ॥ अस्त्राण्यनेकरूपाणि  
 तथाऽभेद्यं च दंशनम् ॥ २८ ॥ अम्लानपंकजां  
 मालां शिरस्युरसि चापराम् ॥ अदृजलधिस्तस्यै  
 पंकजं चातिशोभनम् ॥ २९ ॥ हिमवान्वाहनं सिंहं  
 रत्नानि विविधानि च ॥ ददावशुन्यं सुरया पानपात्रं  
 धनाधिपः ॥ ३० ॥ शेषश्च सर्वनागेशो महामणि-  
 विभूषितम् ॥ नागहारं ददौ तस्यै धत्ते यः पृथिवीमि-

माम् ॥ ३१ ॥ अन्यैरपि सुरैर्देवी भूषणैरायुधैस्तथा ॥  
 संमानिता ननादोच्चैः साट्टहासं मुहुर्मुहुः ॥ ३२ ॥  
 तस्या नादेन घोरेण कुत्स्वमापूरितं नभः ॥ अमायता-  
 तिमहता प्रतिशब्दो महानभूत् ॥ ३३ ॥ चुक्षुमुः  
 सकला लोकाः समुद्राश्च चकंपिरे ॥ चचाल वसुधा  
 चेतुः सकलाश्च महीधराः ॥ ३४ ॥ जयेति देवाश्च  
 मुदा ताम्रचुः सिंहवाहिनीम् ॥ तुष्टुवुर्मुनयश्चैनां भक्ति-  
 नम्रात्मभूर्तयः ॥ ३५ ॥ दृष्ट्वा समस्तं संक्षुब्धं त्रैलोक्य-  
 ममरारयः ॥ सन्नद्धाखिलसैन्यास्ते समुत्तस्थुरुदायुधाः

॥ ३६ ॥ आः किमेतदिति क्रोधादाभाष्य महिषा-  
 सुरः ॥ अभ्यधावत तं शब्दमशेषैरसुरैर्वृतः ॥ ३७ ॥  
 सददर्शततो देवीं व्याप्तलोकत्रयां त्विषा ॥ पादाक्रांत्या  
 नतभुवं किरीटोल्लिखितांबराम् ॥ ३८ ॥ क्षोभिता-  
 शेषपातालां धनुर्ज्यानिःस्वनेन ताम् ॥ दिशो भुज-  
 सहस्रेण समंताद्वाप्य संस्थिताम् ॥ ३९ ॥ ततः प्रववृते  
 युद्धं तथा देव्या सुरद्विषाम् ॥ शस्त्रास्त्रैर्बहुधा मुक्तै-  
 रादीपितदिगंतरम् ॥ ४० ॥ महिषासुरसेनानीश्चि-  
 क्षुराख्यो महासुरः ॥ युयुधे चामरैश्चान्यैश्चतुरंगबला-



न्वितः ॥ ४१ ॥ रथानामयुतैः षड्भिरुद्ग्राह्यो  
 महासुरः ॥ अयुध्यतायुतानां च सहस्रेण महाहनुः  
 ॥ ४२ ॥ पंचाशद्विंश न्युतैरसिलोमा महासुरः ॥  
 अयुतानां शतैः षड्विंशकलो युयुधे रणे ॥ ४३ ॥  
 गजवाजिसहस्रौघैरनेकैः परिवारितः ॥ वृतो रथानां  
 कोट्या च युद्धे तस्मिन्नयुध्यत ॥ ४४ ॥ बिडालाह्व्योऽ-  
 युतानां च पंचाशद्विरथायुतैः ॥ युयुधे संयुगे तत्र  
 रथानां परिवारितः ॥ ४५ ॥ अन्ये च तत्रायुतशो  
 रथनागहयैर्वृताः ॥ युयुधुः संयुगे देव्या सह तत्र

महासुराः ॥ ४६ ॥ कोटिकोटिसहस्रैस्तु रथानां दन्तिनां  
 तथा ॥ हयानां च वृतो युद्धे तत्राभून्महिषासुरः  
 ॥ ४७ ॥ तोमरैर्भिदिपालैश्च शक्तिभिर्मुसलैस्तथा ॥  
 युयुधुः संयुगे देव्या खड्गैः परशुपट्टिशैः ॥ ४८ ॥  
 केचिच्च चिक्षिपुः शक्तीः केचित्पाशांस्तथापरे ॥ देवीं  
 खड्गप्रहारैस्तु ते तां हंतुं प्रचक्रमुः ॥ ४९ ॥ सापि  
 देवी ततस्तानि शस्त्राण्यस्त्राणि चण्डिका ॥ लीलैव  
 प्रचिच्छेद् निजशस्त्रास्त्रवर्षिणी ॥ ५० ॥ अनायस्तानना  
 देवी स्तूयमाना सुरर्षिभिः ॥ सुमोचासुरदेहेषु शस्त्राण्य-

स्त्राणि चेश्वरी ॥ ५१ ॥ सोऽपि क्रुद्धो ध्रुतसटो देव्या  
 वाहनकेसरी ॥ चचारासुरसैन्येषु वनेष्विव हुताशनः  
 ॥ ५२ ॥ निःश्वासान्मुमुचे यांश्च युध्यमाना रणेऽ-  
 म्बिका ॥ त एव सद्यः संभूता गणाः शतसहस्रशः  
 ॥ ५३ ॥ युयुधुस्ते परशुभिर्भिदिपालासिपट्टिशैः ॥  
 नाशयंतो सुरगणान्देवीशक्त्युपबृंहिताः ॥ ५४ ॥  
 अवादयंत पटहान् गणाः शंखांस्तथापरे ॥ मृदंगांश्च  
 तथैवान्ये तस्मिन्युद्धमहोत्सवे ॥ ५५ ॥ ततो देवी त्रिशू-  
 लेन गदया शक्तिऋष्टिभिः ॥ खड्गादिभिश्च शतशो

निजघान महासुरान् ॥ ५६ ॥ पातयामास चैवान्या-  
 न्धंटास्वनविमोहितान् ॥ असुरान् भुवि पाशेन बद्ध्वा  
 चान्यानकर्षयत् ॥ ५७ ॥ केचिद्विधा कृतास्तीक्ष्णैः  
 खड्गपातैस्तथापरे ॥ विपथिता निपातेन गदया भुवि  
 शेरते ॥ ५८ ॥ वेमुश्च केचिद्रुधिरं मुसलेन भृशं  
 हताः ॥ केचिन्निपतिता भूमौ भिन्नाः शूलेन वक्षसि  
 ॥ ५९ ॥ निरंतराः शरैर्घेण कृताः केचिद्रणाजिरे ॥  
 सेनानुकारिणः प्राणान्मुमुचुस्त्रिदशार्दनाः ॥ ६० ॥  
 केषांचिद्वाहवस्त्रिन्नाश्छिन्नग्रीवास्तथा परे ॥ शिरांसि

पेतुरन्येषामन्ये मध्ये विदारिताः ॥ ६१ ॥ विच्छिन्न-  
जंघास्त्वपरे पेतुरुर्व्यां महासुराः ॥ एकबाह्वक्षिचरणाः  
केचिद्देव्या द्विधा कृताः ॥ ६२ ॥ छिन्नेऽपि चान्ये  
शिरसि पतिताः पुनरुत्थिताः ॥ ननृतुश्चापरे तत्र  
बुद्धे तूर्यलयाश्रिताः ॥ ६३ ॥ कबंधाच्छिन्नशिरसः  
खड्गशक्त्यृष्टिपाणयः ॥ तिष्ठ तिष्ठेति भाषंतो देवीमन्ये  
महासुराः ॥ ६४ ॥ पतितै रथनागाश्चैरसुरैश्च वसुंधरा ।  
अगम्या साऽभवत्तत्र यत्राभूत्स महारणः ॥ ६५ ॥  
शोणितौघा महानद्यः सद्यस्तत्र प्रसुम्बुवुः ॥ मध्ये चासु-

रसैन्यस्य वारणासुरवाजिनाम् ॥ ६६ ॥ क्षणेन  
 तन्महासैन्यमसुराणां तथाम्बिका ॥ निन्ये क्षयं यथा  
 वह्निस्तृणदारुमहाचयम् ॥ ६७ ॥ स च सिंहो महा-  
 नादमुत्सृजन्धुतकेसरः ॥ शरीरेभ्योऽमरीणामसूनिव  
 विचिन्वति ॥ ६८ ॥ देव्या गणैश्च तैस्तत्र कृतं  
 युद्धं तथासुरैः ॥ यथैषां तुतुषुर्देवाः पुष्पवृष्टिसुचो  
 दिवि ॥ ६९ ॥ मार्कण्डेयपुराणे सावर्णिके मन्वन्तरे  
 देवीमाहात्म्ये महि० द्वितीयः ॥ २ ॥ उवाचमंत्रः ॥ १ ॥  
 श्लोकमंत्राः ॥ ६८ ॥ एवं ॥ ६९ ॥ एवमादितः ॥ १७३ ॥

॥ सप्तमती-मध्यमचरिते अध्यायः ३ ॥

ऋषिरुवाच ॥ १ ॥ निहन्यमानं तत्सैन्यमवलोक्य  
महासुरः ॥ सेनानीश्चिक्षुरः कोपाद्ययौ योद्धुमथा-  
विक्राम् ॥ २ ॥ स देवीं शरवर्षेण ववर्ष समरेऽसुरः ॥  
यथा मेरुगिरिः शृंगं तोयवर्षेण तोयदः ॥ ३ ॥ तस्य  
छित्त्वा ततो देवी लीलयैव शरोत्करान् ॥ जघान तुरगा-  
न्वाणैर्यतारं चैव वाजिनाम् ॥ ४ ॥ चिच्छेद च धनुः  
सद्यो ध्वजं चातिसमुच्छ्रितम् ॥ विव्याध चैव गात्रेषु  
च्छिन्नधन्वानमाशुगैः ॥ ५ ॥ स च्छिन्नधन्वा विरथो  
हताश्वो हतसारथिः ॥ अभ्यधावत तां देवीं खड्गचर्म-

धरोऽसुरः ॥ ६ ॥ सिंहमाहृत्य खड्गेन तीक्ष्णधारेण  
 मूर्धनि ॥ आजघान भुजे सव्ये देवीमप्यतिवेगवान्  
 ॥ ७ ॥ तस्याः खड्गो भुजं प्राप्य पफाल नृपनन्दन ॥  
 ततो जग्राह शूलं स कोपादरुणलोचनः ॥ ८ ॥  
 चिक्षेप च ततस्तत्तु भद्रकाल्यां महासुरः ॥ जाज्वल्य-  
 मानं तेजोभी रविर्विबमिवांबरात् ॥ ९ ॥ दृष्ट्वा तदा-  
 पतच्छूलं देवी शूलममुञ्चत ॥ तेन तच्छतधा नीतं  
 शूलं स च महासुरः ॥ १० ॥ हते तस्मिन्महावीर्ये  
 महिषस्य चमूपतौ ॥ आजगाम गजारूढश्चामर-



स्त्रिदशार्दनः ॥ ११ ॥ सोऽपि शक्तिं सुमोचाथ देव्या-  
 स्तामंबिका द्रुतम् ॥ हुंकाराभिहतां भूमौ पातयामास  
 निष्प्रभाम् ॥ १२ ॥ भग्नां शक्तिं निपतितां दृष्ट्वा  
 क्रोधसमन्वितः ॥ चिक्षेप चामरः शूलं बाणैस्तदपि  
 साच्छिनत् ॥ १३ ॥ ततः सिंहः समुत्पत्य गजकुम्भान्तरे  
 स्थितः ॥ बाहुयुद्धेन युयुधे तेनोच्चैस्त्रिदशारिणा ॥ १४ ॥  
 युध्यमानौ ततस्तौ तु तस्मान्नागान्महीं गतौ ॥ युयु-  
 धातेऽतिसंरब्धौ प्रहारैरतिदारुणैः ॥ १५ ॥ ततो  
 वेगात् खमुत्पत्य निपत्य च मृगारिणा ॥ करप्रहारेण

शिरश्चामरस्य पृथक्कृतम् ॥ १६ ॥ उदग्रश्च रणे देव्या  
 शिलावृक्षादिभिर्हतः ॥ दंतमुष्टितलैश्चैव करालश्च  
 निपातितः ॥ १७ ॥ देवी क्रुद्धा गदापातैश्चूर्णयामास  
 चोद्धृतम् ॥ बाष्कलं भिदिपालेन बाणैस्ताम्रं तथा-  
 धकम् ॥ १८ ॥ उग्रास्यमुग्रवीर्यं च तथैव च महा-  
 हनुम् ॥ त्रिनेत्रा च त्रिशूलेन जघान परमेश्वरी ॥ १९ ॥  
 बिडालस्यासिना कायात्पातयामास वै शिरः ॥ दुर्धरं  
 दुर्मुखं चोभौ शरैर्निन्ये यमक्षयम् ॥ २० ॥ एवं  
 संक्षीयमाणे तु स्वसैन्ये महिषासुरः ॥ माहिषेण स्वरू-

पेण त्रासयामास तान् गणान् ॥ २१ ॥ कांश्चित्तुड-  
 प्रहारेण खुरक्षेपैस्तथापरान् ॥ लांगूलताडितांश्चान्या-  
 न्शृंगाभ्यां च विदारितान् ॥ २२ ॥ वेगेन कांश्चिद-  
 परान्नादेन भ्रमणेन च ॥ निःश्वासपवनेनान्या-  
 न्पातयामास भूतले ॥ २३ ॥ निपात्य प्रमथानीक-  
 मभ्यधावत सोऽसुरः ॥ सिंहं हंतुं महादेव्याः कोपं  
 चक्रे ततोऽम्बिका ॥ २४ ॥ सोऽपि कोपान्महावीर्यः  
 खुरक्षुण्णमहीतलः ॥ शृंगाभ्यां पर्वतानुच्चांश्चिक्षेप च  
 ननाद च ॥ २५ ॥ वेगभ्रमणविक्षुण्णा मही तस्य

व्यशीर्यत ॥ लांगूलेनाहतश्चाब्धिः प्लावयामास सर्वतः  
 ॥ २६ ॥ धुतशृंगविभिन्नाश्च खंडं खंडं ययुर्धनाः ॥  
 श्वासानिलास्ताः शतशो निपेतुर्नभसोऽचलाः ॥ २७ ॥  
 इति क्रोधसमाध्मातमापतंतं महासुरम् ॥ दृष्ट्वा सा  
 चंडिका कोपं तद्वधाय तदाकरोत् ॥ २८ ॥ सा क्षिप्त्वा  
 तस्य वै पाशं तं बबंध महासुरम् ॥ तत्याज माहिषं  
 रूपं सोऽपि बद्धो महामृधे ॥ २९ ॥ ततः सिंहोऽ-  
 भवत्सद्यो यावत्तस्याम्बिका शिरः ॥ छिनत्ति ताव-  
 त्पुरुषः खड्गपाणिरदृश्यत ॥ ३० ॥ तत एवाशु पुरुषं

देवी चिच्छेद् सायकैः ॥ तं खड्गचर्मणा सार्धं ततः  
 सोऽभून्महागजः ॥ ३१ ॥ करेण च महासिंहं तं  
 चकर्ष जगर्ज च ॥ कर्षतस्तु करं देवी खड्गेन निर-  
 कुंतत ॥ ३२ ॥ ततो महासुरो भूयो माहिषं वपुरा-  
 स्थितः ॥ तथैव क्षोभयामास त्रैलोक्यं सचराचरम्  
 ॥ ३३ ॥ ततः क्रुद्धा जगन्माता चण्डिका पानमुत्तमम् ॥  
 पपौ पुनः पुनश्चैव जहासारुणलोचना ॥ ३४ ॥ ननर्द  
 चासुरः सोऽपि बलवीर्यमदोद्धतः ॥ विषाणाभ्यां च  
 चिक्षेप चण्डिकां प्रति भूधरान् ॥ ३५ ॥ सा च

तान्प्रहितांस्तेन चूर्णयंती शरोत्करैः ॥ उवाच तं मदो-  
 द्भूतमुखरागाकुलाक्षरम् ॥ ३६ ॥ देव्युवाच ॥ ३७ ॥  
 गर्ज गर्ज क्षणं मूढ मधु यावत्पिबाम्यहम् ॥ मया त्वयि  
 हतेऽत्रैव गर्जिष्यंत्याशु देवताः ॥ ३८ ॥ ऋषिरुवाच  
 ॥ ३९ ॥ एवमुक्त्वा समुत्पत्य साऽऽरूढा तं महा-  
 सुरम् ॥ पादेनाक्रम्य कंठे च शूलैर्नैनमताडयत् ॥ ४० ॥  
 ततः सोऽपि पदाक्रांतस्तथा निजमुखात्तदा ॥ अर्ध-  
 निष्क्रान्त एवासीद्देव्या वीर्येण संवृतः ॥ ४१ ॥ अर्ध-  
 निष्क्रांत एवासौ युध्यमानो महासुरः ॥ तथा महा-

सिना देव्या शिरश्छित्त्वा निपातितः ॥ ४२ ॥ ततो  
 हाहाकृतं सर्वं दैत्यसैन्यं ननाश तत् ॥ ग्रहर्षं च परं  
 जग्मुः सकला देवतागणाः ॥ ४३ ॥ तुष्टुबुक्तां सुरा  
 देवीं सह दिव्यैर्महर्षिभिः ॥ जगुर्गंधर्वपतयो ननृतु-  
 श्चाप्सरोगणाः ॥ ४४ ॥ मार्कण्डेयपुराणे सावर्णिके  
 मन्वंतरे देवीमाहात्म्ये तृतीयः ॥ ३ ॥ उवाच ॥ ३ ॥  
 श्लोकाः ॥ ४१ ॥ एवं ॥ ४४ ॥ एवमादितः ॥ २१७ ॥

ऋषिरुवाच ॥ १ ॥ शक्रादयः सुरगणा निहतेऽति-  
 वीर्ये तस्मिन्दुरात्मनि सुरारिबले च देव्या ॥ तां तुष्टुबुः

प्रणतिनम्राशिरोधरांसा वाग्भिः प्रहर्षपुलकोद्गमचारु-  
 देहाः ॥ २ ॥ देव्या यया ततमिदं जगदात्मशक्त्या  
 निःशेषदेवगणशक्तिसमूहमूर्त्या ॥ तामंबिकामखिल-  
 देवमहर्षिपूज्यां भक्त्या नताः स्म विदधातु शुभानि  
 सा नः ॥ ३ ॥ यस्याः प्रभावमतुलं भगवाननंतो ब्रह्मा  
 हरश्च नहि वक्तुमलं बलं च ॥ सा चण्डिकाखिल-  
 जगत्परिपालनाय नाशाय चाशुभभयस्य मतिं करोतु  
 ॥ ४ ॥ या श्रीः स्वयं सुकृतिनां भवनेष्वलक्ष्मीः पापा-  
 त्मनां कृतधियां हृदयेषु बुद्धिः ॥ श्रद्धा सतां कुलजन-



हेतुरुच्चार्यसे त्वमत एव जनैः स्वधा च ॥८॥ या मुक्ति-  
हेतुरविचिंल्यमहाव्रता त्वमभ्यस्यसे सुनियतेंद्रियतत्त्व-  
सारैः ॥ मोक्षार्थिभिर्मुनिभिरस्तसमस्तदोषैर्विद्याऽसि  
सा भगवती परमा हि देवी ॥ ९ ॥ शब्दात्मिका  
सुविमलर्ग्यजुषां निधानमुद्गीथरभ्यपदपाठवतां च  
साम्नाम् ॥ देवि त्रयी भगवती भव भावनाय वार्तासि  
सर्वजगतां परमार्तिहन्त्री ॥ १० ॥ मेधासि देवि विदि-  
ताखिलशास्त्रसारा दुर्गासि दुर्गभवसागरनौरसंगा ॥  
श्रीः कैटभारिहृदयैककृताधिवासा गौरि त्वमेव शशि-

मौलिकृतप्रतिष्ठा ॥ ११ ॥ इषत्सहासममलं परिपूर्ण-  
चंद्रविम्बानुकारि कनकोत्तमकांति कांतम् ॥ अलङ्कृतं  
प्रहृतमात्तरुषा तथापि वक्रं विलोक्य सहसा महिषा-  
सुरेण ॥ १२ ॥ दृष्ट्वा तु देवि कुपितं श्रुकुटीकराल-  
मुद्यच्छशांकसदृशच्छवि यन्न सद्यः ॥ प्राणान्मुमोच  
महिषस्तदतीव चित्रं कैर्जीव्यते हि कुपितांतकदर्श-  
नेन ॥ १३ ॥ देवि प्रसीद परमाभवती भवाय सद्यो  
विनाशयसि कोपवती कुलानि ॥ विज्ञातमेतदधुनैव  
यदस्तमेतद्वीतं बलं सुविपुलं महिषासुरस्य ॥ १४ ॥

ते संमता जनपदेषु धनानि तेषां तेषां यशांसि न  
 च सीदति बंधुवर्गः ॥ धन्यास्त एव निमृतात्मज-  
 भृत्यदारा येषां सदाभ्युदयदा भवती प्रसन्ना ॥ १५ ॥  
 धर्म्याणि देवि सकलानि सदैव कर्माण्यत्याहतः प्रति-  
 दिनं सुकृती करोति ॥ स्वर्गं प्रयाति च ततो भवती-  
 प्रसादाल्लोकत्रयेऽपि फलदा ननु देवि तेन ॥ १६ ॥  
 दुर्गे स्मृता हरसि भीतिमशेषजंतोः स्वस्थैः स्मृता  
 मतिमतीव शुभां ददासि ॥ दारिद्र्यदुःखभयहारिणि  
 का त्वदन्या सर्वोपकारकरणाय सदाऽऽर्द्रचित्ता ॥ १७ ॥

एभिर्हर्तैर्जगदुपैति सुखं तथैते कुर्वतु नाम नरकाय  
चिराय पापम् ॥ संग्राममृत्युमधिगम्य दिवं प्रयांतु  
मत्वेति नूनमहितान्विनिहंसि देवि ॥ १८ ॥ दृष्ट्वैव  
किं न भवती प्रकरोति भस्म सर्वसुरानरिषु यत्प्रहि-  
णोषि शस्त्रम् ॥ लोकान्प्रयान्तु रिपवोऽपि हि शस्त्रपृता  
इत्थं मतिर्भवति तेष्वहितेषु साध्वी ॥ १९ ॥ खड्ग-  
प्रभानिकरविस्फुरणैस्तथैत्रैः शूलाग्रकांतिनिवहेन दृशो  
सुराणाम् ॥ यन्नागता विलयमंशुमर्दिदुखंडयोग्याननं  
तव विलोकयतां तदेतत् ॥ २० ॥ दुर्वृत्तवृत्तशमनं

तव देवि शीलं रूपं तथैतदविचिंत्यमतुल्यमन्यैः ॥  
 वीर्यं च हंतुं हृतदेवपराक्रमाणां वैरिष्वपि प्रकटितैव  
 दया त्वयेत्थम् ॥ २१ ॥ केनोपमा भवतु तेऽस्य  
 पराक्रमस्य रूपं च शत्रुभयकार्यतिहारि कुत्र ॥ चित्ते  
 कृपा समरनिष्ठुरता च दृष्टा त्वय्येव देवि वरदे भुव-  
 नत्रयेऽपि ॥ २२ ॥ त्रैलोक्यमेतदखिलं रिपुनाशनेन  
 त्रातं त्वया समरमूर्धनि तेऽपि हत्वा ॥ नीता दिवं रिपु-  
 गणा भयमप्यपास्तमस्माकमुन्मदसुरारिभवं नमस्ते  
 ॥ २३ ॥ शूलेन पाहि नो देवि पाहि खड्गेन चाम्बिके ॥

घण्टास्वनेन नः पाहि चापज्यानिःस्वनेन च ॥ २४ ॥  
 प्राच्यां रक्ष प्रतीच्यां च चण्डिके रक्ष दक्षिणे ॥  
 भ्रामणेनात्मशूलस्य उत्तरस्यां तथेश्वरि ॥ २५ ॥  
 सौम्यानि यानि रूपाणि त्रैलोक्ये विचरन्ति ते ॥  
 यानि चाल्यंतघोराणि तै रक्षास्मांस्तथा भुवम् ॥ २६ ॥  
 खड्गशूलगदादीनि यानि चास्त्राणि तेऽम्बिके ॥ कर-  
 पल्लवसंगीनि तैरस्मान् रक्ष सर्वतः ॥ २७ ॥ ऋषि-  
 रुवाच ॥ २८ ॥ एवं स्तुता सुरैर्दिव्यैः कुसुमैर्नन्द-  
 नोद्भवैः ॥ अर्चितां जगतां धात्री तथा गंधानुलेपनैः

॥ २९ ॥ भक्त्या समस्तैस्त्रिदशैर्दिव्यैर्धूपैः सुधूपिता ॥  
 प्राह प्रसादसुमुखी समस्तान्प्रणतान्पुराणान् ॥ ३० ॥  
 देव्युवाच ॥ ३१ ॥ त्रियतां त्रिदशाः सर्वे यदस्मत्तोऽ-  
 भिवांछितम् ॥ ३२ ॥ देवा ऊचुः ॥ ३३ ॥ भगवत्या  
 कृतं सर्वं न किञ्चिदवशिष्यते ॥ यदयं निहतः शत्रु-  
 रस्माकं महिषासुरः ॥ ३४ ॥ यदि चापि वरो देय-  
 स्त्वयास्माकं महेश्वरि ॥ संस्मृताऽसंस्मृता त्वं नो  
 हिंसेथाः परमापदः ॥ ३५ ॥ यश्च मर्त्यः स्तवैरेभिस्त्वां  
 स्तोष्यत्यमलानने ॥ तस्य वित्तार्द्धिविभवैर्धनदारादि-

संपदाम् ॥ ३६ ॥ वृद्धयेऽस्मत्प्रसन्ना त्वं भवेथाः  
 सर्वदाम्बिके ॥ ३७ ॥ ऋषिरुवाच ॥ ३८ ॥ इति  
 प्रसादिता देवैर्जगतोऽर्थे तथात्मनः ॥ तथेत्युक्त्वा  
 भद्रकाली बभूवांतर्हिता नृप ॥ ३९ ॥ इत्येतत्कथितं  
 भूप संभूता सा यथा पुरा ॥ देवी देवशरीरेभ्यो जग-  
 त्रयहितैषिणी ॥ ४० ॥ पुनश्च गौरीदेहात्सा समु-  
 द्भूता यथाभवत् ॥ वधाय दुष्टदैत्यानां तथा शुंभनिशुं-  
 भयोः ॥ ४१ ॥ रक्षणाय च लोकानां देवानामुपका-  
 रिणी ॥ तच्छृणुष्व मयाख्यातं यथावत्कथयामि ते



ह्रीं ॐ ॥ ४२ ॥ श्रीमार्कण्डेयपुराणे सावर्णिके मन्वन्तरे  
देवीमाहात्म्ये शक्रादिस्तुतिर्नाम चतुर्थः ॥ ४ ॥  
उवाचमंत्राः ॥ ५ ॥ अर्धमंत्रौ ॥ २ ॥ श्लोकमंत्राः  
॥ ३५ ॥ एवं ॥ ४२ ॥ एवमादितः ॥ २५९ ॥

उत्तमचारितस्य रुद्र ऋषिः ॥ महासरस्वती देवता ॥  
अनुष्टुप् छंदः ॥ भीमा शक्तिः ॥ आमरी बीजं ॥  
सूर्यस्तत्त्वं ॥ सामवेदः स्वरूपं ॥ महासरस्वतीप्रीत्यर्थं  
कामार्थे जपे विनियोगः ॥ ध्यानं ॥ घंटाशूलः ॥ ॐ ह्रीं  
ऋषिरुवाच ॥ १ ॥ पुरा शुंभनिशुंभाभ्यामसुराभ्यां

शचीपतेः ॥ त्रैलोक्यं यज्ञभागाश्च हता मदबलाश्रयात्  
 ॥ २ ॥ तावेव सूर्यतां तद्वदधिकारं तथैदवम् ॥ कौबेर-  
 मथ याम्यं च चक्राते वरुणस्य च ॥ ३ ॥ तावेव  
 पवनर्द्धिं च चक्रतुर्वहिकर्म च ॥ ततो देवा विनिर्धूता  
 अष्टराज्याः पराजिताः ॥ ४ ॥ हताधिकारास्त्रिदशा-  
 स्ताभ्यां सर्वे निराकृताः ॥ महासुराभ्यां तां देवीं  
 संस्मरंत्यपराजिताम् ॥ ५ ॥ तथास्माकं वरो दत्तो  
 यथापत्सु स्मृताखिलाः ॥ भवतां नाशयिष्यामि तत्क्ष-  
 णात्परमापदः ॥ ६ ॥ इति कृत्वा मतिं देवा हिमवंतं

नगेश्वरम् ॥ जगमुस्तत्र ततो देवीं विष्णुमायां प्रतुष्टुवुः  
 ॥ ७ ॥ देवा ऊचुः ॥ ८ ॥ नमो देव्यै महादेव्यै  
 शिवायै सततं नमः ॥ नमः प्रकृत्यै भद्रायै नियताः  
 प्रणताः स्म तां ॥ ९ ॥ रौद्रायै नमो नित्यायै गौर्यै  
 धात्र्यै नमो नमः ॥ ज्योत्स्नायै चंद्ररूपिण्यै सुखायै  
 सततं नमः ॥ १० ॥ कल्याण्यै प्रणतामृद्ध्यै सिद्ध्यै  
 कूर्म्यै नमो नमः ॥ नैऋत्यै भूमृतां लक्ष्म्यै शर्वाण्यै  
 ते नमो नमः ॥ ११ ॥ दुर्गायै दुर्गपारायै सारायै  
 सर्वकारिण्यै ॥ ख्यात्यै तथैव कृष्णायै धूम्रायै सततं

नमः ॥ १२ ॥ अतिसौम्यातिरौद्रायै नतास्तस्यै नमो  
 नमः ॥ नमो जगत्प्रतिष्ठायै देव्यै कुल्यै नमो नमः  
 ॥ १३ ॥ या देवी सर्वभूतेषु विष्णुमायेति शब्दिता ॥  
 नमस्तस्यै नमो नमः ॥ १४ ॥ या देवी० विष्णु० ॥  
 नमस्तस्यै नमो नमः ॥ १५ ॥ या देवी० विष्णु० ॥  
 नमस्तस्यै नमो नमः ॥ १६ ॥ या देवी सर्वभूतेषु  
 चेतनेत्याभिधीयते ॥ नमस्तस्यै ॥ १७ ॥ या० चेत० ॥  
 नमस्तस्यै नमो नमः ॥ १८ ॥ या० चेत० ॥ नम-  
 स्तस्यै नमो नमः ॥ १९ ॥ या देवी सर्वभूतेषु बुद्धि-

रूपेण संस्थिता ॥ नमस्तस्यै० ॥ २० ॥ या० बुद्धि० ॥  
 नमस्तस्यै० ॥ २१ ॥ या० बुद्धि० ॥ नमस्तस्यै नमो०  
 ॥ २२ ॥ या देवी सर्वभूतेषु निद्रारूपेण संस्थिता ॥  
 नमस्तस्यै० ॥ २३ ॥ या० निद्रा० ॥ नमस्तस्यै० ॥ २४ ॥  
 या० निद्रा० ॥ नमस्तस्यै नमो नमः ॥ २५ ॥ या  
 देवी सर्वभूतेषु क्षुधारूपेण संस्थिता ॥ नमस्तस्यै०  
 ॥ २६ ॥ या० क्षुधा० ॥ नमस्तस्यै० ॥ २७ ॥ या०  
 क्षुधा० ॥ नमस्तस्यै नमो नमः ॥ २८ ॥ या देवी  
 सर्वभूतेषु छाया रूपेण संस्थिता ॥ नमस्तस्यै० ॥ २९ ॥

या० छाया० ॥ नमस्तस्यै० ॥ ३० ॥ या० छाया० ॥  
 नमस्तस्यै नमो नमः ॥ ३१ ॥ या देवी सर्वभूतेषु  
 शक्तिरूपेण संस्थिता ॥ नमस्तस्यै० ॥ ३२ ॥ या०  
 शक्ति० ॥ नमस्तस्यै० ॥ ३३ ॥ या० शक्ति० ॥ नम-  
 स्तस्यै नमो नमः ॥ ३४ ॥ या देवी सर्वभूतेषु तृष्णा-  
 रूपेण संस्थिता ॥ नमस्तस्यै० ॥ ३५ ॥ या दे० तृष्णा० ॥  
 नमस्तस्यै० ॥ ३६ ॥ या देवी० तृष्णा० ॥ नमस्तस्यै  
 नमो नमः ॥ ३७ ॥ या देवी सर्वभूतेषु क्षांतरूपेण  
 संस्थिता ॥ नमस्तस्यै० ॥ ३८ ॥ या० क्षांति० ॥

नमस्तस्यै० ॥ ३९ ॥ या० क्षांति० ॥ नमस्तस्यै नमो  
 नमः ॥ ४० ॥ या देवी सर्वभूतेषु जातिरूपेण  
 संस्थिता ॥ नमस्तस्यै० ॥ ४१ ॥ या० जाति० ॥  
 नमस्तस्यै० ॥ ४२ ॥ या० जाति० ॥ नमस्तस्यै नमो  
 नमः ॥ ४३ ॥ या देवी सर्वभूतेषु लज्जारूपेण संस्थिता ॥  
 नमस्तस्यै० ॥ ४४ ॥ या० लज्जा० ॥ नमस्तस्यै० ॥ ४५ ॥  
 या लज्जा० ॥ नमस्तस्यै० नमो नमः ॥ ४६ ॥ या  
 देवी सर्वभूतेषु शांतिरूपेण संस्थिता ॥ नमस्तस्यै०  
 ॥ ४७ ॥ या० शांति० ॥ नमस्तस्यै० ॥ ४८ ॥ या०

शांति० ॥ नमस्तस्यै नमो नमः ॥ ४९ ॥ या देवी  
 सर्वभूतेषु श्रद्धारूपेण संस्थिता ॥ नमस्तस्यै० ॥ ५० ॥  
 या० श्रद्धा० नमस्तस्यै० ॥ ५१ ॥ या० श्रद्धा० ॥  
 नमस्तस्यै नमो नमः ॥ ५२ ॥ या देवी सर्वभूतेषु कांति-  
 रूपेण संस्थिता ॥ नमस्तस्यै० ॥ ५३ ॥ या० कांति० ॥  
 नमस्तस्यै० ॥ ५४ ॥ या० कांति० ॥ नमस्तस्यै नमो  
 नमः ॥ ५५ ॥ या देवी सर्वभूतेषु लक्ष्मीरूपेण  
 संस्थिता ॥ नमस्तस्यै० ॥ ५६ ॥ या० लक्ष्मी० ॥  
 नमस्तस्यै० ॥ ५७ ॥ या० लक्ष्मी० ॥ नमस्तस्यै नमो



नमः ॥ ५८ ॥ या देवी सर्वभूतेषु वृत्तिरूपेण सं-  
 स्थिता ॥ नमस्तस्यै० ॥ ५९ ॥ या० वृत्ति० ॥ नम-  
 स्तस्यै० ॥ ६० ॥ या० वृत्ति० ॥ नमस्तस्यै नमो नमः  
 ॥ ६१ ॥ या देवी सर्वभूतेषु स्मृतिरूपेण संस्थिता ॥  
 नमस्तस्यै० ॥ ६२ ॥ या० स्मृति० ॥ नमस्तस्यै० ॥ ६३ ॥  
 या० स्मृति० ॥ नमस्तस्यै नमो नमः ॥ ६४ ॥ या  
 देवी सर्वभूतेषु दयारूपेण संस्थिता ॥ नमस्तस्यै०  
 ॥ ६५ ॥ या० दया० ॥ नमस्तस्यै० ॥ ६६ ॥ या०  
 दया० ॥ नमस्तस्यै नमो नमः ॥ ६७ ॥ या देवी सर्व-

भूतेषु तुष्टिरूपेण संस्थिता ॥ नमस्तस्यै० ॥ ६८ ॥  
 या० तुष्टि० ॥ नमस्तस्यै० ॥ ६९ ॥ या० तुष्टि० ॥  
 नमस्तस्यै नमो नमः ॥ ७० ॥ या देवी सर्वभूतेषु  
 मातृरूपेण संस्थिता ॥ नमस्तस्यै० ॥ ७१ ॥ या०  
 मातृ० ॥ नमस्तस्यै० ॥ ७२ ॥ या० मातृ० ॥ नमस्तस्यै  
 नमो नमः ॥ ७३ ॥ या देवी सर्वभूतेषु आतिरूपेण  
 संस्थिता ॥ नमस्तस्यै नमो नमः ॥ ७४ ॥ या देवी०  
 आंति० ॥ नमस्तस्यै नमो नमः ॥ ७५ ॥ या देवी०  
 आंति० ॥ नमस्तस्यै नमो नमः ॥ ७६ ॥ इन्द्रिया-

णामधिष्ठात्री भूतानां चाखिलेषु या ॥ भूतेषु सततं  
 तस्यै व्याप्त्यै देव्यै नमो नमः ॥ ७७ ॥ चितिरूपेण  
 या कृत्स्नमेतद्व्याप्य स्थिता जगत् ॥ नमस्तस्यै नमो  
 नमः ॥ ७८ ॥ चितिरूपेण० ॥ नमस्तस्यै नमो  
 नमः ॥ ७९ ॥ चितिरूपेण० ॥ नमस्तस्यै नमो  
 नमः ॥ ८० ॥ स्तुता सुरैः पूर्वमभीष्टसंश्रयात्तथाऽ-  
 सुरेन्द्रेण दिनेषु सेविता ॥ करोतु सा नः शुभहेतु-  
 रीश्वरी शुभानि भद्राण्यभिहंतु चापदः ॥ ८१ ॥ या  
 सांप्रतं चोद्धतद्वैलतापितैरस्माभिरीशा च सुरैर्नम-

स्यते ॥ या च स्मृता तत्क्षणमेव हन्ति नः सर्वापदो  
भक्तिविनम्रमूर्तिभिः ॥ ८२ ॥ ऋषिरुवाच ॥ ८३ ॥  
एवं स्तवाभियुक्तानां देवानां तत्र पार्वती ॥ स्नातु-  
मभ्याययौ तोये जाह्नव्या नृपनन्दन ॥ ८४ ॥ साब्र-  
वीत्तान्सुरान्सुभ्रूर्भवद्भिः स्तूयतेऽत्र का ॥ शरीर-  
कोशतश्चास्याः समुद्भूताब्रवीच्छिवा ॥ ८५ ॥ स्तोत्रं  
ममैतत्क्रियते शुंभदैत्यनिराकृतैः ॥ देवैः समेतैः समरे  
निशुंभेन पराजितैः ॥ ८६ ॥ शरीरकोशाद्यत्तस्याः  
पार्वत्या निःसृताम्बिका ॥ कौशिकीति समस्तेषु ततो

लोकेषु गीयते ॥ ८७ ॥ तस्यां विनिर्गतायां तु कृष्णा-  
 भूत्सापि पार्वती ॥ कालिकेति समाख्याता हिमाचल-  
 कृताश्रया ॥ ८८ ॥ ततोऽम्बिकां परं रूपं बिभ्राणां  
 सुमनोहरम् ॥ ददर्श चण्डो मुण्डश्च भृत्यौ शुंभनि-  
 शुंभयोः ॥ ८९ ॥ ताभ्यां शुंभाय चाख्याता सातीव  
 सुमनोहरा ॥ काप्यास्ते स्त्री महाराज भासयंती हिमा-  
 चलम् ॥ ९० ॥ नैव तादृक् कचिद्रूपं दृष्टं केनचिदुत्त-  
 मम् ॥ ज्ञायतां काप्यसौ देवी गृह्यतां चासुरेश्वर  
 ॥ ९१ ॥ स्त्रीरत्नमतिचार्वंगी द्योतयंती दिशस्त्विषा ॥

सा तु तिष्ठति दैत्यैः तां भवान्द्रष्टुमर्हति ॥ ९२ ॥  
 यानि रत्नानि मणयो गजाश्चादीनि वै प्रभो ॥ त्रैलोक्ये  
 तु समस्तानि सांप्रतं भांति ते गृहे ॥ ९३ ॥ ऐरावतः  
 समानीतो गजरत्नं पुरन्दरात् ॥ पारिजाततरुश्चायं  
 तथैवोच्चैःश्रवा हयः ॥ ९४ ॥ विमानं हंससंयुक्तमेत-  
 त्तिष्ठति तेऽङ्गणे ॥ रत्नभूतमिहानीतं यदासीद्वेधसोऽ-  
 द्रुतम् ॥ ९५ ॥ निधिरेष महापद्मः समानीतो धने-  
 श्वरात् ॥ किंजल्किनीं ददौ चाब्धिर्मालामम्लान-  
 पंकजाम् ॥ ९६ ॥ छत्रं ते वारुणं गेहे कांचनस्रग्वि

तिष्ठति ॥ तथायं स्यंदनवरो यः पुरासीत्प्रजापतेः  
 ॥ ९७ ॥ मृत्योरुत्क्रांतिदा नाम शक्तिरीश त्वया हृता ॥  
 पाशः सलिलराजस्य भ्रातुस्तव परिग्रहे ॥ ९८ ॥  
 निशुंभस्याब्धिजाताश्च समस्ता रत्नजातयः ॥ वह्निरपि  
 ददौ तुभ्यमग्निशौचे च वाससी ॥ ९९ ॥ एवं देवैर्देद्र  
 रत्नानि समस्तान्याहृतानि ते ॥ स्त्रीरत्नमेषा कल्याणी  
 त्वया कस्मान्न गृह्यते ॥ १०० ॥ ऋषिरुवाच ॥ १ ॥  
 निशम्येति वचः शुंभः स तदा चंडमुंडयोः ॥  
 प्रेषयामास सुग्रीवं दूतं देव्या महासुरम् ॥ २ ॥

इति चेति च वक्तव्या सा गत्वा वचनान्मम ॥ यथा  
 चाभ्येति संप्रीत्या तथा कार्यं त्वया लघु ॥ ३ ॥ स  
 तत्र गत्वा यत्रास्ते शैलोद्देशेऽतिशोभने ॥ तां च देवीं  
 ततः प्राह श्लक्ष्णं मधुरया गिरा ॥ ४ ॥ दूत उवाच  
 ॥ ५ ॥ देवि दैत्येश्वरः शुंभस्त्रैलोक्ये परमेश्वरः ॥  
 दूतोऽहं प्रेषितस्तेन त्वत्सकाशमिहागतः ॥ ६ ॥  
 अव्याहताज्ञः सर्वोसु यः सदा देवयोनिषु ॥ निर्जिता-  
 खिलदैत्यारिः स यदाह शृणुष्व तत् ॥ ७ ॥ मम  
 त्रैलोक्यमखिलं मम देवा वशानुगाः ॥ यज्ञभागानहं



सर्वानुपाश्रामि पृथक् पृथक् ॥ ८ ॥ त्रैलोक्ये वरत्नानि  
 मम वक्ष्यान्यशेषतः ॥ तथैव गजरत्नं च हतं देवैर्द्र-  
 वाहनम् ॥ ९ ॥ क्षीरोदमथनोद्भूतमश्वरत्नं ममामरैः ॥  
 उच्चैःश्रवससंज्ञं तत्प्राणिपत्य समर्पितम् ॥ ११० ॥  
 यानि चान्यानि देवेषु गंधर्वेषूरेषु च ॥ रत्नभूतानि  
 भूतानि तानि मय्येव शोभने ॥ ११ ॥ स्त्रीरत्नभूतां  
 त्वां देवि लोके मन्यामहे वयम् ॥ सा त्वमस्मानु-  
 पागच्छ यतो रत्नभुजो वयम् ॥ १२ ॥ मां वा ममा-  
 नुजं वापि निशुंभमुरुविक्रमम् ॥ भज त्वं चंचला-

प्राप्स्यसे मत्परिग्रहात् ॥ एतद्बुद्ध्या समालोच्य मत्प-  
 रिग्रहतां व्रज ॥ १४ ॥ ऋषिरुवाच ॥ १५ ॥ इत्युक्त्वा  
 सा तदा देवी गंभीरांतःस्मिता जगौ ॥ दुर्गा भग-  
 वती भद्रा ययेदं धार्यते जगत् ॥ १६ ॥ देव्युवाच  
 ॥ १७ ॥ सत्यमुक्तं त्वया नात्र मिथ्या किंचित्त्वयो-  
 दितम् ॥ त्रैलोक्याधिपतिः शुभो निशुंभश्चापि तादृशः  
 ॥ १८ ॥ किंत्वत्र यत्प्रतिज्ञातं मिथ्या तत्क्रियते कथम् ॥  
 श्रूयतामल्पबुद्धित्वात्प्रतिज्ञा या कृता पुरा ॥ १९ ॥

यो मां जयति संग्रामे यो मे दर्पं व्यपोहति ॥ यो  
मे प्रतिबलो लोके स मे भर्ता भविष्यति ॥ १२० ॥  
तदागच्छतु शुभोऽत्र निशुभो वा महाबलः ॥ मां  
जित्वा किं चिरेणात्र पाणिं गृह्णातु मे लघु ॥ १२१ ॥  
दूत उवाच ॥ १२२ ॥ अवलिप्तासि मैवं त्वं देवि ब्रूहि  
ममाग्रतः ॥ त्रैलोक्ये कः पुमांस्तिष्ठेदग्रे शुभनिशु-  
भयोः ॥ १२३ ॥ अन्येषामपि दैत्यानां सर्वे देवा न  
वै युधि ॥ तिष्ठति संमुखे देवी किं पुनः स्त्री त्वमे-  
किका ॥ १२४ ॥ इंद्राद्याः सकला देवास्तस्थुर्येषां न

संयुगे ॥ शुंभादीनां कथं तेषां स्त्री प्रयास्यसि संमु-  
खम् ॥ २५ ॥ सा त्वं गच्छ मयैवोक्ता पार्श्वे शुंभ-  
निशुंभयोः ॥ केशाकर्षणनिर्धूतगौरवा मा गमि-  
ष्यसि ॥ २६ ॥ देव्युवाच ॥ २७ ॥ एवमेतद्वली  
शुंभो निशुंभश्चापि तादृशः ॥ किं करोमि प्रतिज्ञा  
मे यदनालोचिता पुरा ॥ २८ ॥ स त्वं गच्छ मयोक्तं  
ते यदेतत्सर्वमाहतः ॥ तदाचक्ष्वासुरैर्द्राय स च युक्तं  
करोतु यत् ॥ २९ ॥ मार्कण्डेयपुराणे सार्वर्णिके मन्वं-  
तरे देवीमाहात्म्ये देव्या दूतसंवादो नाम पंचमः ॥ ५ ॥

उवाच ॥ ९ ॥ त्रिपान्मंत्राः ॥ ६६ ॥ श्लोकमंत्राः ॥  
॥ ५४ ॥ एवं ॥ १२९ ॥ एवमादितः ॥ ३८८ ॥

ऋषिरुवाच ॥ १ ॥ इत्याकर्ण्य वचो देव्याः स  
दृतोऽमर्षपूरितः ॥ समाचष्ट समागम्य दैत्यराजाय  
विस्तरात् ॥ २ ॥ तस्य दृतस्य तद्वाक्यमाकर्ण्यासुरराट्  
ततः ॥ सक्रोधः ग्राह दैत्यानामधिपं धूम्रलोचनम्  
॥ ३ ॥ हे धूम्रलोचनाशु त्वं स्वसैन्यपरिवारितः ॥  
तामानय बलाद्दुष्टां केशाकर्षणविह्वलाम् ॥ ४ ॥ तत्परि-  
त्राणद्ः कश्चिद्यदि वोत्तिष्ठते परः ॥ स हंतव्योऽमरो

वापि यक्षो गंधर्व एव वा ॥ ५ ॥ ऋषिरुवाच ॥ ६ ॥  
 तेनाज्ञसस्तः शीघ्रं स दैत्यो धूम्रलोचनः ॥ वृतः  
 षष्ठ्या सहस्राणामसुराणां द्रुतं ययौ ॥ ७ ॥ स दृष्ट्वा  
 तां ततो देवीं तुहिनाचलसंस्थिताम् ॥ जगादोच्चैः  
 प्रयाहीति मूलं शुंभनिशुंभयोः ॥ ८ ॥ न चेत्प्रीत्याद्य  
 भवती मद्गुर्तारमुपैष्यति ॥ ततो बलान्नयाम्येष  
 केशाकर्षणविह्वलाम् ॥ ९ ॥ देव्युवाच ॥ १० ॥ दैत्ये-  
 श्वरेण प्रहितो बलवान्बलसंवृतः ॥ बलान्नयसि मामेवं  
 ततः किं ते करोम्यहम् ॥ ११ ॥ ऋषिरुवाच ॥ १२ ॥

इत्युक्तः सोऽभ्यधावत्तामसुरो धूम्रलोचनः ॥ हुंकारे-  
 णैव तं भस्म सा चकाराम्बिका तदा ॥ १३ ॥ अथ क्रुद्ध-  
 महासैन्यमसुराणां तथाम्बिका ॥ ववर्ष सायकैस्ती-  
 क्ष्णैस्तथा शक्तिपरश्वधैः ॥ १४ ॥ ततो ध्रुतसटः कोपा-  
 त्कृत्वा नादं सुभैरवम् ॥ पपातासुरसेनायां सिंहो देव्याः  
 स्ववाहनः ॥ १५ ॥ कांश्चित्करप्रहारेण दैत्यानास्येन  
 चापरान् ॥ आक्रांत्या चाधरेणान्यानजघान स महासु-  
 रान् ॥ १६ ॥ केषांचित्पाटयामास नखैः कोष्ठानि केसरी ॥  
 तथा तलप्रहारेण शिरांसि कृतवान्पृथक् ॥ १७ ॥

विच्छिन्नबाहुशिरसः कृतास्तेन तथापरे ॥ पपौ च  
रुधिरं कोष्ठादन्येषां धृतकेसरः ॥ १८ ॥ क्षणेन तद्बलं  
सर्वं क्षयं नीतं महात्मना ॥ तेन केसरिणा देव्या  
वाहनेनातिकोपिना ॥ १९ ॥ श्रुत्वा तमसुरं देव्या  
निहतं धूम्रलोचनम् ॥ बलं च क्षयितं कृत्स्नं देवी-  
केसरिणा ततः ॥ २० ॥ चुकोप दैत्याधिपतिः शुभः  
प्रस्फुरिताधरः ॥ आज्ञापयामास च तौ चंडमुंडौ महा-  
सुरौ ॥ २१ ॥ हे चंड हे मुंड बलैर्बहुभिः परिवारितौ ॥  
तत्र गच्छत गत्वा च सा समानीयतां लघु ॥ २२ ॥



केशेष्वकृष्य बद्धा वा यदि वः संशयो युधि ॥ तदा-  
 शेषायुधैः सर्वैरसुरैर्विनिहन्यताम् ॥ २३ ॥ तस्यां  
 हतायां दुष्टायां सिंहे च विनिपातिते ॥ शीघ्रमाग-  
 म्यतां बद्धा गृहीत्वा तामथांबिकाम् ॥ २४ ॥ मार्क-  
 ण्डेयपुराणे सावर्णिके मन्वंतरे देवीमाहात्म्ये षष्ठः  
 ॥ ६ ॥ उवाच ॥ ४ ॥ अर्धं ॥ ० ॥ श्लोकमंत्राः ॥ २० ॥  
 एवं ॥ २४ ॥ एवमादितः ॥ ४१२ ॥

ऋषिरुवाच ॥ १ ॥ आज्ञप्तास्ते ततो दैत्याश्चंडमुंड-  
 पुरोगमाः ॥ चतुरंगबलोपेता ययुरभ्युद्यतायुधाः ॥ २ ॥

ददृशुस्ते ततो देवीमीषद्भासां व्यवस्थिताम् ॥ सिंह-  
 स्योपरि शैलैर्द्रशङ्गे महति कांचने ॥ ३ ॥ ते दृष्ट्वा  
 तां समादातुमुद्यमं चक्रुरुद्यताः ॥ आकृष्टचापासि-  
 धरास्तथान्ये तत्समीपगाः ॥ ४ ॥ ततः कोपं चकारो-  
 च्चैरंबिका तानरीन्प्रति ॥ कोपेन चास्या वदनं मषी-  
 वर्णमभूत्तदा ॥ ५ ॥ भृकुटीकुटिलात्तस्या ललाट-  
 फलकाद्भुतम् ॥ काली करालवदना विनिष्क्रांतासि-  
 पाशिनी ॥ ६ ॥ विचित्रखट्वाङ्गधरा नरमालाविभूषणा ॥  
 द्वीपिचर्मपरीधाना शुष्कमांसातिभैरवा ॥ ७ ॥ अति-

विस्तारवदना जिह्वाललनभीषणा ॥ निमग्ना रक्त-  
नयना नादाधूरितदिङ्मुखा ॥ ८ ॥ सा वेगेनाभिपतिता  
घातयन्ती महासुरान् ॥ सैन्ये तत्र सुरारीणामभक्षयत  
तद्वलम् ॥ ९ ॥ पार्ष्णिग्राहंकुशग्राहयोधधंटासमन्वि-  
तान् ॥ समादायैकहस्तेन मुखे चिक्षेप वारणान्  
॥ १० ॥ तथैव योधं तुरगै रथं सारथिना सह ॥  
निक्षिप्य वक्त्रे दशनैश्चर्वयंत्यतिभैरवम् ॥ ११ ॥ एकं  
जग्राह केशेषु ग्रीवायामथ चापरम् ॥ पादेनाक्रम्य  
चैवान्यमुरसाऽन्यमपोथयत् ॥ १२ ॥ तैर्मुक्तानि च

शस्त्राणि महास्त्राणि तथासुरैः ॥ मुखेन जग्राह रुषा  
 दशनैर्मथितान्यपि ॥ १३ ॥ बलिनां तद्वलं सर्वमसु-  
 राणां दुरात्मनाम् ॥ ममर्दाभक्ष्यच्चान्यानन्यांश्चा-  
 ताडयत्तदा ॥ १४ ॥ असिना निहताः केचित्केचि-  
 त्खट्वांगताडिताः ॥ जग्मुर्विनाशमसुरा दंताग्राभिहता-  
 स्तथा ॥ १५ ॥ क्षणेन तद्वलं सर्वमसुराणां निपाति-  
 तम् ॥ दृष्ट्वा चंडोऽभिदुद्राव तां कालीमतिभीषणाम्  
 ॥ १६ ॥ शरवर्षैर्महाभीमैर्भामाक्षीं तां महासुरः ॥  
 छादयामास चक्रैश्च मुंडः क्षिप्तैः सहस्रशः ॥ १७ ॥

तानि चक्राण्यनेकानि विशमानानि तन्मुखम् ॥  
 बभुर्यथार्कविवानि सुबहूनि घनोदरम् ॥ १८ ॥ ततो  
 जहासातिरुषा भीमं भैरवनादिनी ॥ काली कराल-  
 वदना दुर्दर्शदशनोज्ज्वला ॥ १९ ॥ उत्थाय च महा-  
 सिंहं देवी चंडमधावत ॥ गृहीत्वा चास्य केशेषु  
 शिरस्तेनासिनाच्छिनत् ॥ २० ॥ अथ मुंडोऽभ्यधावत्तां  
 दृष्ट्वा चंडं निपातितम् ॥ तमप्यपातयद्भूमौ सा खड्गा-  
 भिहतं रुषा ॥ २१ ॥ हतशेषं ततः सैन्यं दृष्ट्वा चंडं  
 निपातितम् ॥ मुंडं च सुमहावीर्यं दिशो भेजे भया-

माहात्म्ये सप्तमः ॥ ७ ॥ उवाच ॥ २ ॥ श्लोकाः ॥ २५ ॥  
 एवं ॥ २७ ॥ एवमादितः ॥ ४३९ ॥

ऋषिरुवाच ॥ १ ॥ चण्डे च निहते दैत्ये मुण्डे च  
 विनिपातिते ॥ बहुलेषु च सैन्येषु क्षयितेष्वसुरेश्वरः  
 ॥ २ ॥ ततः कोपपराधीनचेताः शुम्भः प्रतापवान् ॥  
 उद्योगं सर्वसैन्यानां दैत्यानामादिदेश ह ॥ ३ ॥ अद्य  
 सर्वबलैर्द्वैत्याः षडशीतिरुदायुधाः ॥ कंबूनां चतुर-  
 शीतिर्निर्यान्तु स्वबलैर्बृताः ॥ ४ ॥ कोटिवीर्याणि  
 पञ्चाशदसुराणां कुलानि वै ॥ शतं कुलानि धौम्राणां

निर्गच्छन्तु ममाज्ञया ॥ ५ ॥ कालका दौर्हृदा मौर्वाः  
 कालिकेयास्तथाऽसुराः ॥ युद्धाय सज्जा निर्यातु आज्ञया  
 त्वरिता मम ॥ ६ ॥ इत्याज्ञाप्यासुरपतिः शुम्भो  
 भैरवशासनः ॥ निर्जगाम महासैन्यसहस्रैर्बहुभिर्वृतः  
 ॥ ७ ॥ आयातं चण्डिका दृष्ट्वा तत्सैन्यमतिभीषणम् ॥  
 ज्यास्वनैः पूरयामास धरणीगगनांतरम् ॥ ८ ॥ ततः  
 सिंहो महानादमतीव कृतवानृप ॥ घण्टास्वनेन तान्ना-  
 दानंविक्वा चोपबृंहयत् ॥ ९ ॥ धनुर्ज्यासिंहघटानां  
 नादाप्ररितदिङ्मुखा ॥ निनादैर्भीषणैः काली जिग्ये

विस्तारितानना ॥ १० ॥ तं निनादमुपश्रुत्य दैत्य-  
 सैन्यैश्चतुर्दिशम् ॥ देवी सिंहस्तथा काली सरोषैः  
 परिवारिताः ॥ ११ ॥ एतस्मिन्नंतरे भूप विनाशाय  
 सुरद्विषाम् ॥ भवायामरसिंहानामतिवीर्यबलान्विताः  
 ॥ १२ ॥ ब्रह्मेशगुहविष्णूनां तथैद्रस्य च शक्तयः ॥  
 शरीरेभ्यो विनिष्क्रम्य तद्रूपैश्चण्डिकां ययुः ॥ १३ ॥  
 यस्य देवस्य यद्रूपं यथा भूषणवाहनम् ॥ तद्वदेव हि  
 तच्छक्तिरसुरान्योद्गुमाययौ ॥ १४ ॥ हंसयुक्तविमानाग्रे  
 साक्षसूत्रकमण्डलुः ॥ आयाता ब्रह्मणः शक्तिर्ब्रह्मा-



नील्यभिधीयते ॥ १५ ॥ माहेश्वरी वृषारूढा त्रिशूल-  
 वरधारिणी ॥ महाहिवलया प्राप्ता चन्द्ररेखाविभू-  
 षणा ॥ १६ ॥ कौमारी शक्तिहस्ता च मयूरवरवाहना ॥  
 योद्धुमभ्याययौ दैत्यानंबिका गुहरूपिणी ॥ १७ ॥  
 तथैव वैष्णवी शक्तिर्गरुडोपरिसंस्थिता ॥ शंखचक्र-  
 गदाशार्ङ्गखड्गहस्ताभ्युपाययौ ॥ १८ ॥ यज्ञवाराहम-  
 तुलं रूपं या बिभ्रतो हरेः ॥ शक्तिः साप्याययौ तत्र  
 वाराही बिभ्रती तनुम् ॥ १९ ॥ नारसिंही नृसिंहस्य  
 बिभ्रती सदृशं वपुः ॥ प्राप्ता तत्र सटाक्षेपक्षिप्तनक्षत्र-

संहतिः ॥ २० ॥ वज्रहस्ता तथैवेद्री गजराजोपरि-  
स्थिता ॥ प्राप्ता सहस्रनयना यथा शक्रस्तथैव सा ॥ २१ ॥  
ततः परिवृतस्ताभिरीशानो देवशक्तिभिः ॥ हन्यताम-  
सुराः शीघ्रं मम प्रीत्याह चंडिकाम् ॥ २२ ॥ ततो  
देवीशरीरात्तु विनिष्क्रांतातिभीषणा ॥ चंडिकाशक्ति-  
रत्युग्रा शिवाशतनिनादिनी ॥ २३ ॥ सा चाह धूम्र-  
जटिलमीशानमपराजिता ॥ दूत त्वं गच्छ भगवन्पार्श्वे  
शुंभनिशुंभयोः ॥ २४ ॥ ब्रूहि शुंभं निशुंभं च दान-  
वावतिगर्वितौ ॥ ये चान्ये दानवास्तत्र शुद्धाय समुप-

स्थिताः ॥ २५ ॥ त्रैलोक्यमिन्द्रो लभतां देवाः संतु  
 हविर्भुजः ॥ यूयं प्रयात पातालं यदि जीवितुमिच्छथ  
 ॥ २६ ॥ बलावलेपादथ चेद्भवंतो युद्धकाक्षिणः ॥  
 तदागच्छत तृप्यंतु मच्छिवाः पिशितेन वः ॥ २७ ॥  
 यतो नियुक्तो दौत्येन तथा देव्या शिवः स्वयम् ॥  
 शिवदृतीति लोकेऽस्मिस्ततः सा ख्यातिमागता ॥ २८ ॥  
 तेऽपि श्रुत्वा वचो देव्याः शर्वाख्यातं महासुराः ॥  
 अमर्षाधुरिता जग्मुर्यत्र कालायनी स्थिता ॥ २९ ॥  
 ततः प्रथममेवाग्रे शरशक्त्यष्टिवृष्टिभिः ॥ ववर्षुरुद्ध-

तामर्षास्तां देवीममरायः ॥ ३० ॥ सा च तान्प्र-  
 हितान्वाणाञ्छूलशक्तिपरश्वधान् ॥ चिच्छेद् लीलया-  
 ध्मातधनुर्मुक्तैर्महेषुभिः ॥ ३१ ॥ तस्याग्रतस्तथा  
 काली शूलपातविदारितान् ॥ खट्वांगपोथितांश्चारीन्  
 कुर्वती व्यचरत्तदा ॥ ३२ ॥ कमण्डलुजलाक्षेपहत-  
 वीर्यान्हतौजसः ॥ ब्रह्माणी चाऽकरोच्छत्रन्येन येन  
 स्म धावति ॥ ३३ ॥ माहेश्वरी त्रिशूलेन तथा चक्रेण  
 वैष्णवी । दैत्याञ्जघान कौमारी तथा शक्त्याति-  
 कोपना ॥ ३४ ॥ ऐंद्रीकुलिशपातेन शतशो दैत्य-

दानवाः ॥ पेतुर्विदारिताः पृथ्व्यां रुधिरौघप्रवर्षिणः  
 ॥ ३५ ॥ तुंडप्रहारविध्वस्ता दंष्ट्राग्रक्षतवक्षसः ॥  
 वाराहमूर्त्या न्यपतंश्चक्रेण च विदारिताः ॥ ३६ ॥  
 नखैर्विदारितांश्चान्यानभक्षयंती महासुरान् ॥ नारसिंही  
 चचारान्जौ नादापूर्णदिगंबरौ ॥ ३७ ॥ चंडाट्टहासैर-  
 सुराः शिवदूल्यभिदूषिताः ॥ पेतुः पृथिव्यां पतितां-  
 स्तांश्चखादाथ सा तदा ॥ ३८ ॥ इति मातृगणं क्रुद्धं  
 मर्दयंतं महासुरान् ॥ दृष्ट्वाभ्युपायैर्विविधैर्नेशुर्देवारि-  
 सैनिकाः ॥ ३९ ॥ पलायनपरान्दृष्ट्वा दैत्यान्मातृगणा-

दि॒तान् ॥ यो॒द्धुम॒भ्याय॑यौ क्रु॒द्धो रक्त॑बीजो महासुरः ।  
 ॥ ४० ॥ रक्त॑बिंदुर्यदा भूमौ पत॑त्यस्य शरीरतः ॥  
 समु॑त्पतति मेदि॒न्यां तत्प्र॑माणो महासुरः ॥ ४१ ॥  
 यु॒युधे॑ स गदापाणि॑रि॒द्रश॑क्या महासुरः ॥ ततश्चै॒द्री  
 स्वव॑त्रेण रक्त॑बीजमताडयत् ॥ ४२ ॥ कु॒लिशे॑नाहत-  
 स्या॒शु बहु॑ सु॒स्नाव॑ शोणितम् ॥ समु॑त्तस्थुस्ततो योधा-  
 स्तद्रूपा॑स्तत्पराक्रमाः ॥ ४३ ॥ याव॑न्तः पति॑तास्तस्य  
 शरी॑राद्रक्त॑बिंदवः ॥ ताव॑न्तः पुरुषा जा॒तास्तद्धार्य॑बल-  
 वि॒क्रमाः ॥ ४४ ॥ ते चापि॑ यु॒युधु॑स्तत्र पुरुषा रक्त-

संभवाः ॥ समं मातृभिरत्युग्रशस्त्रपातातिभीषणम्  
 ॥ ४५ ॥ पुनश्च वज्रपातेन क्षतमस्य शिरो यदा ॥  
 ववाह रक्तं पुरुषास्ततो जाताः सहस्रशः ॥ ४६ ॥  
 वैष्णवी समरे चैनं चक्रेणाभिजघान ह ॥ गदया  
 ताडयामास ऐंद्री तमसुरेश्वरम् ॥ ४७ ॥ वैष्णवी-  
 चक्रभिन्नस्य रुधिरस्त्रावसंभवैः ॥ सहस्रशो जगद्घातं  
 तत्प्रमाणैर्महासुरैः ॥ ४८ ॥ शक्त्या जघान कौमारी  
 वाराही च तथासिना ॥ माहेश्वरी त्रिशूलेन रक्तवीजं  
 महासुरम् ॥ ४९ ॥ स चापि गदया दैत्यः सर्वो

एवाहनत्पृथक् ॥ मातुः कोपसमाविष्टो रक्तबीजो  
 महासुरः ॥ ५० ॥ तस्याहतस्य बहुधा शक्तिशूला-  
 दिभिर्भुवि ॥ पपात यो वै रक्तौघस्तेनासञ्छतशोऽ-  
 सुराः ॥ ५१ ॥ तैश्चासुरासृक्संभूतैरसुरैः सकलं  
 जगत् ॥ व्यासमासीत्ततो देवा भयमाजग्मुरुत्तमम्  
 ॥ ५२ ॥ तान्विषण्णान्सुरान्दृष्ट्वा चण्डिका ग्राह सत्व-  
 रम् ॥ उवाच कालीं चामुण्डे विस्तीर्णं वदनं कुरु ॥ ५३ ॥  
 मञ्छस्त्रपातसंभूतान् रक्तबिन्दून्महासुरान् ॥ रक्तबिन्दोः  
 प्रतीच्छ त्वं वक्त्रेणानेन वेगिना ॥ ५४ ॥ भक्षयंती



चर रणे तदुत्पन्नान्महासुरान् ॥ एवमेष क्षयं दैत्यः  
 क्षीणरक्तो गमिष्यति ॥ ५५ ॥ भक्ष्यमाणास्त्वया  
 चोग्रा न चोत्पत्स्यंति चापरे ॥ इत्युक्त्वा तां ततो  
 देवी शूलेनाभिजघान तम् ॥ ५६ ॥ मुखेन काली  
 जगृहे रक्तबीजस्य शोणितम् ॥ ५७ ॥ ततोऽसावाज-  
 घानाथ गदया तत्र चंडिकाम् ॥ न चास्या वेदनां  
 चक्रे गदापातोऽल्पकामपि ॥ ५८ ॥ तस्याहतस्य  
 देहात्तु बहु सुखाव शोणितम् ॥ यतस्ततस्तद्वक्त्रेण  
 चामुंडा संप्रतीच्छति ॥ ५९ ॥ मुखे समुद्रता येऽस्या

रक्तपातान्महासुराः ॥ तांश्चखादाथ चासुंडा पपौ तस्य  
च शोणितम् ॥ ६० ॥ देवी शूलेन वज्रेण बाणैरसि-  
भिर्ऋष्टिभिः ॥ जघान रक्तबीजं तं चासुंडापीतशोणि-  
तम् ॥ ६१ ॥ स पपात महीपृष्ठे शस्त्रसंघसमाहतः ॥ नीर-  
क्तश्च महीपाल रक्तबीजो महासुरः ॥ ६२ ॥ ततस्ते हर्ष-  
मतुलमवापुस्त्रिदशा नृप ॥ तेषां मातृगणो जातो नन-  
तासृज्जदोद्धतः ॥ ६३ ॥ मार्कण्डेयपुराणे सावर्णिके  
मन्वंतरे देवीमाहात्म्येऽष्टमः ॥ ८ ॥ उवाच ॥ १ ॥ अर्धं  
॥ १ ॥ श्लोकाः ॥ ६१ ॥ एवं ॥ ६३ ॥ एवमादितः ॥ ५०२ ॥

राजोवाच ॥ १ ॥ विचित्रमिदमाख्यातं भगवन्भ-  
वता मम ॥ देव्याश्चरितमाहात्म्यं रक्तबीजवधाश्रितम्  
॥ २ ॥ भूयश्चेच्छाम्यहं श्रोतुं रक्तबीजे निपातिते ॥  
चकार शुंभो यत्कर्म निशुंभश्चातिकोपनः ॥ ३ ॥  
ऋषिरुवाच ॥ ४ ॥ चकार कोपमतुलं रक्तबीजे  
निपातिते ॥ शुंभासुरो निशुंभश्च हतेष्वन्येषु चाहवे  
॥ ५ ॥हन्यमानं महासैन्यं विलोक्यामर्षमुद्रहन् ॥  
अभ्यधावन्निशुंभोऽथ मुख्ययाऽसुरसेनया ॥ ६ ॥ तस्या-  
ग्रतस्तथा पृष्ठे पार्श्वयोश्च महासुराः ॥ संदष्टौष्ठपुटाः

क्रुद्धा हंतुं देवीमुपाययुः ॥ ७ ॥ आजगाम महावीर्यः  
 शुंभोऽपि स्वबलैर्वृतः ॥ निहंतुं चंडिकां कोपात्कृत्वा  
 युद्धं तु मातृभिः ॥ ८ ॥ ततो युद्धमतीवासीद्देव्याः  
 शुंभनिशुंभयोः ॥ शरवर्षमतीवोग्रं मेघयोरिव वर्षतोः  
 ॥ ९ ॥ चिच्छेदास्ताञ्छरांस्ताभ्यां चंडिका स्वशरो-  
 त्करैः ॥ ताडयामास चांगेषु शस्त्रौघैरसुरेश्वरौ ॥ १० ॥  
 निशुंभो निशितं खड्गं चर्म चादाय सुप्रभम् ॥ अता-  
 ड्यन्मूर्ध्नि सिंहं देव्या वाहनमुत्तमम् ॥ ११ ॥ ताडिते  
 वाहने देवी क्षुरप्रेणासिसुत्तमम् ॥ निशुंभस्याशु चि-

च्छेद चर्म चाप्यष्टचंद्रकम् ॥ १२ ॥ छिन्ने चर्मणि  
 खड्गे च शक्तिं चिक्षेप सोऽसुरः ॥ तामप्यस्य द्विधा  
 चक्रे चक्रेणाभिमुखगताम् ॥ १३ ॥ कोपाध्मातो  
 निशुंभोऽथ शूलं जग्राह दानवः ॥ आयातं मुष्टिपातेन  
 देवी तच्चाप्यचूर्णयत् ॥ १४ ॥ आविध्याथ गदां सोऽपि  
 चिक्षेप चंडिकां प्रति ॥ सापि देव्यास्त्रिशूलेन भिन्ना  
 भस्मत्वमागता ॥ १५ ॥ ततः परशुहस्तं तमायातं  
 दैत्यपुंगवम् ॥ आहत्य देवी बाणौघैरपातयत भूतले  
 ॥ १६ ॥ तस्मिन्निपतिते भूमौ निशुंभे भीमविक्रमे ॥

आतर्यतीव संक्रुद्धः प्रययौ हंतुमंबिकाम् ॥ १७ ॥  
 स रथस्थस्तथात्युच्चैर्गृहीतपरमायुधैः ॥ भुजैरष्टाभिर-  
 तुलैर्व्याप्याशेषं बभौ नमः ॥ १८ ॥ तमायांतं समा-  
 लोक्य देवी शंखमवादयत् ॥ ज्याशब्दं चापि धनु-  
 षश्चकारातीव दुस्सहम् ॥ १९ ॥ पूरयामास ककुभो  
 निजघंटास्वनेन च ॥ समस्तदैत्यसैन्यानां तेजोवध-  
 विधायिना ॥ २० ॥ ततः सिंहो महानादैस्त्याजिते-  
 भमहामदैः ॥ पूरयामास गगनं गां तथैव दिशो  
 दश ॥ २१ ॥ ततः काली समुत्पत्य गगनं क्षमाम-

ताडयत् ॥ कराभ्यां तन्निनादेन प्राक्स्वनास्ते तिरो-  
हिताः ॥ २२ ॥ अट्टाट्टहासमशिवं शिवदूती चकार  
ह ॥ तैः शब्दैरसुरास्त्रेभ्यः शुंभः कोपं परं ययौ ॥ २३ ॥  
दुरात्मंस्तिष्ठ तिष्ठेति व्याजहारांबिका यदा ॥ तदा  
जयेत्यभिहितं देवैराकाशसंस्थितैः ॥ २४ ॥ शुंभेनागत्य  
या शक्तिर्मुक्ता ज्वालातिभीषणा ॥ आयांती वह्नि-  
कूटाभा सा निरस्ता महोल्कया ॥ २५ ॥ सिंहनादेन  
शुंभस्य व्यासं लोकत्रयान्तरम् ॥ निर्धातनिःस्वनो घोरो  
जितवानवनीपते ॥ २६ ॥ शुंभमुक्ताञ्छरान्देवी शुंभ-

स्तप्रहिताब्धिरान् ॥ चिच्छेद स्वशरैरुग्रैः शतशोऽथ  
 सहस्रशः ॥ २७ ॥ ततः सा चण्डिका क्रुद्धा शूलैना-  
 भिजघान तम् ॥ स तदाभिहतो भूमौ मूर्च्छितो  
 निपपात ह ॥ २८ ॥ ततो निशुम्भः संप्राप्य चेत-  
 नामात्तकामुकः ॥ आजघान शरैर्देवीं कालीं केसरिणं  
 तथा ॥ २९ ॥ पुनश्च कृत्वा बाहूनामयुतं दनुजै-  
 श्वरः ॥ चक्रायुधेन दितिजश्यादयामास चण्डिकाम्  
 ॥ ३० ॥ ततो भगवती क्रुद्धा दुर्गा दुर्गातिनाशिनी ॥  
 चिच्छेद देवी चक्राणि स्वशरैः सायकांश्च तान् ॥ ३१ ॥



ततो निशुंभो वेगेन गदामादाय चंडिकाम् ॥ अभ्य-  
 धावत वै हंतुं दैत्यसैन्यसमावृतः ॥ ३२ ॥ तस्यापतत  
 एवाशु गदां चिच्छेद चंडिका ॥ खड्गेन शितधारेण  
 स च शूलं समाददे ॥ ३३ ॥ शूलहस्तं समयांतं  
 निशुंभममरार्दनम् ॥ हृदि विव्याध शूलेन वेगाविद्धेन  
 चंडिका ॥ ३४ ॥ भिन्नस्य तस्य शूलेन हृदयान्निः-  
 सृतोऽपरः ॥ महाबलो महावीर्यस्तिष्ठेति पुरुषो वदन्  
 ॥ ३५ ॥ तस्य निष्क्रामतो देवी ग्रहस्य स्वनवत्ततः ॥  
 शिरश्चिच्छेद खड्गेन ततोऽसावपतद्भुवि ॥ ३६ ॥

ततः सिंहश्चखादोग्रदंष्ट्राक्षुण्णाशिरोधरान् ॥ असुरां-  
 स्तांस्तथा काली शिवदूती तथापरान् ॥ ३७ ॥ कौमारी-  
 शक्तिनिर्भिन्नाः केचिन्नेशुर्महासुराः ॥ ब्रह्माणीमंत्रपूतेन  
 तोयेनान्ये निराकृताः ॥ ३८ ॥ माहेश्वरीत्रिशूलेन  
 भिन्नाः पेतुस्तथापरे ॥ वाराहीतुंडघातेन केचिच्चूर्णी-  
 कृता भुवि ॥ ३९ ॥ खंडं खंडं च चक्रेण वैष्णव्या  
 दानवाः कृताः ॥ वज्रेण चैद्रीहस्ताग्रविमुक्तेन तथापरे  
 ॥ ४० ॥ केचिद्विनेशुरसुराः केचिन्नष्टा महाहवात् ॥  
 भक्षिताश्चापरे कालीशिवदूतीमृगाधिपैः ॥ ४१ ॥



मद्विभूतयः ॥ ५ ॥ ततः समस्तास्ता देव्यो ब्रह्माणी-  
प्रमुखा लयम् ॥ तस्या देव्यास्तनौ जग्मुर्कैवासी-  
त्तदांबिका ॥ ६ ॥ देव्युवाच ॥ ७ ॥ अहं विभूत्या  
बहुभिरिह रूपैर्यदास्थिता ॥ तत्संहतं मयैकैव तिष्ठा-  
म्याजौ स्थिरो भव ॥ ८ ॥ ऋषिरुवाच ॥ ९ ॥ ततः  
प्रववृते युद्धं देव्याः शुंभस्य चोभयोः ॥ पश्यतां सर्व-  
देवानामसुराणां च दारुणम् ॥ १० ॥ शरवर्षैः शितैः  
शस्त्रैस्तथा चान्त्रैः सुदारुणैः ॥ तयोर्युद्धमभूद्भूयः  
सर्वलोकभयंकरम् ॥ ११ ॥ दिव्यान्यस्त्राणि शतशो

मुमुचे यान्यथांबिका ॥ बभंज तानि दैत्यैद्रस्तप्रती-  
 घातकर्तृभिः ॥ १२ ॥ मुक्तानि तेन चास्त्राणि दिव्यानि  
 परमेश्वरी ॥ बभंज लील्यैवोग्रहंकारोच्चारणादिभिः  
 ॥ १३ ॥ ततः शरशतैर्देवीमाच्छादयत सोऽसुरः ॥  
 सापि तत्कुपिता देवी धनुश्चिच्छेद चेष्टुभिः ॥ १४ ॥  
 छिन्ने धनुषि दैत्यैद्रस्तथा शक्तिमथाददे ॥ चिच्छेद  
 देवी चक्रेण तामप्यस्य करे स्थिताम् ॥ १५ ॥ ततः  
 खड्गमुपादाय शतचंद्रं च भानुमत् ॥ अभ्यधावत  
 तां देवीं दैत्यानामधिपेश्वरः ॥ १६ ॥ तस्यापतत

एवाशु खड्गं चिच्छेद चंडिका ॥ धनुमुक्तैः क्षितै-  
 र्बोणैश्चर्म चार्ककरामलम् ॥ १७ ॥ अश्वांश्च पात-  
 यामास रथं सारथिना सह ॥ हताश्वः स तदा दैत्य-  
 शिछन्नधन्वा विसारथिः ॥ १८ ॥ जग्राह मुद्गरं  
 धोरमंबिकानिधनोद्यतः ॥ चिच्छेदापततस्तस्य मुद्गरं  
 निक्षितैः शरैः ॥ १९ ॥ तथापि सोऽभ्यधावत्तां मुष्टि-  
 मुद्यम्य वेगवान् ॥ स मुष्टिं पातयामास हृदये दैत्य-  
 पुंगवः ॥ २० ॥ देव्यास्तं चापि सा देवी तलेनोरस्य-  
 ताडयत् ॥ तलप्रहाराभितो निपपात महीतले ॥ २१ ॥

स दैत्यराजः सहसा पुनरेव तथोत्थितः ॥ उत्पल्य  
 च प्रगृह्योच्चैर्देवीं गगनमास्थितः ॥ २२ ॥ तत्रापि  
 सा निराधारा युयुधे तेन चंडिका ॥ २३ ॥ नियुद्धं  
 खे तदा दैत्यश्रंडिका च परस्परम् ॥ चक्रतुः प्रथमं  
 सिद्धमुनिविस्मयकारकम् ॥ २४ ॥ ततो नियुद्धं सुचिरं  
 कृत्वा तेनांबिका सह ॥ उत्पाठ्य आमयामास चिक्षेप  
 धरणीतले ॥ २५ ॥ स क्षिप्तो धरणीं प्राप्य मुष्टि-  
 मुद्यम्य वेगवान् ॥ अभ्यधावत दुष्टात्मा चंडिका-  
 निधनेच्छया ॥ २६ ॥ तमायांतं ततो देवी सर्वदैत्य-

जनेश्वरम् ॥ जगत्यां पातयामास भिरुवा शूलेन वक्षसि  
 ॥ २७ ॥ स गतासुः पपातोर्व्यां देवीशूलाग्रविक्षतः ॥  
 चालयन्सकलां पृथ्वीं साब्धिद्वीपां सपर्वताम् ॥ २८ ॥  
 ततः प्रसन्नमखिलं हते तस्मिन् दुरात्मनि ॥ जग-  
 त्स्वास्थ्यमतीवाप निर्मलं चाभवन्नभः ॥ २९ ॥  
 उत्पातमेघाः सोल्का ये प्रागासंस्ते शमं ययुः ॥  
 सारितो मार्गवाहिन्यस्तथासंस्तत्र पातिते ॥ ३० ॥  
 ततो देवगणाः सर्वे हर्षे निर्भरमानसाः ॥ बभूवुर्निहते  
 तस्मिन् गंधर्वा ललितं जगुः ॥ ३१ ॥ अवादयंस्तथै-



वान्ये ननृतुश्चाप्सरोगणाः ॥ ववुः पुण्यास्तथा वाताः  
 सुप्रभोऽभूद्दिवाकरः ॥ ३२ ॥ मार्कण्डेयपुराणे सावर्णिके  
 मन्वंतरे देवीमाहात्म्ये दशमः ॥ १० ॥ उवाच ॥ ४ ॥  
 अर्थ ॥ १ ॥ श्लोकमंत्राः ॥ २७ ॥ एवं ॥ ३२ ॥  
 एवमादितः ॥ ५७५ ॥ ऋषिरुवाच ॥ १ ॥  
 देव्या हते तत्र महासुरेंद्रे सेंद्राः सुरा वह्निपुरोगमा-  
 स्ताम् ॥ कात्यायनीं तुष्टुर्वारिष्टलाभाद्विकाशिवक्त्रा-  
 ब्जविकासिताशाः ॥ २ ॥ देवि प्रपन्नार्तिहरे प्रसीद  
 प्रसीद मातर्जगतोऽखिलस्य ॥ प्रसीद विश्वेश्वरि पाहि

विश्वं त्वमीश्वरी देवि चराचरस्य ॥ ३ ॥ आधारभूता  
जगतस्त्वमेका महीस्वरूपेण यतः स्थितासि ॥ अपां-  
स्वरूपस्थितया त्वयैतदाप्यायते कृत्स्नमलंघ्यवीर्ये  
॥ ४ ॥ त्वं वैष्णवी शक्तिरनंतवीर्या विश्वस्य बीजं  
परमासि माया ॥ संमोहितं देवि समस्तमेतत्त्वं वै  
प्रसन्ना भुवि मुक्तिहेतुः ॥ ५ ॥ विद्याः समस्तास्तव  
देवि भेदाः स्त्रियः समस्ताः सकला जगत्सु ॥ त्वयैकया  
पूरितमंबयैतत्का ते स्तुतिः स्तव्यपरा परोक्तिः ॥ ६ ॥  
सर्वभूता यदा देवि भुक्तिमुक्तिप्रदायिनी ॥ त्वं स्तुता

स्तुतये का वा भवंतु परमोक्तयः ॥ ७ ॥ सर्वस्य  
बुद्धिरूपेण जनस्य हृदि संस्थिते ॥ स्वर्गापवर्गदे देवि  
नारायणि नमोऽस्तु ते ॥ ८ ॥ कलाकाष्ठादिरूपेण  
परिणामप्रदायिनि ॥ विश्वस्योपरतौ शक्ते नारायणि  
नमोऽस्तु ते ॥ ९ ॥ सर्वमंगलमांगल्ये शिवे सर्वार्थसा-  
धिके ॥ शरण्ये त्र्यंबके गौरि नारायणि नमोऽस्तु ते  
॥ १० ॥ सृष्टिस्थितिविनाशानां शक्तिभूते सनातनि ॥  
गुणाश्रये गुणमये नारायणि नमोऽस्तु ते ॥ ११ ॥  
शरणागतदीनार्तपरित्राणपरायणे ॥ सर्वस्यातिहरे देवि

नारायणि नमोऽस्तु ते ॥ १२ ॥ हंसयुक्तविमानस्थे  
 ब्रह्माणीरूपधारिणि ॥ कौशाभःक्षरिके देवि नारायणि  
 नमोऽस्तु ते ॥ १३ ॥ त्रिशूलचंद्राहिधरे महावृषभ-  
 वाहिनि ॥ माहेश्वरीस्वरूपेण नारायणि नमोऽस्तु  
 ते ॥ १४ ॥ मयूरकुक्कुटवृते महाशक्तिधरेऽनघे ॥  
 कौमारीरूपसंस्थाने नारायणि नमोऽस्तु ते ॥ १५ ॥  
 शंखचक्रगदाशार्ङ्गगृहीतपरमायुधे ॥ प्रसीद वैष्णवी-  
 रूपे नारायणि नमोऽस्तु ते ॥ १६ ॥ गृहीतोऽग्रमहाचक्रे  
 दंष्ट्रेऽङ्गुतवसुंधरे ॥ वराहरूपिणि शिवे नारायणि

海

ते ॥ २२ ॥ मेधे सरस्वति वरे भूति बाअवि तामसि ॥  
नियते त्वं प्रसीदेशे नारायणि नमोऽस्तु ते ॥ २३ ॥  
सर्वस्वरूपे सर्वेशे सर्वशक्तिसमन्विते ॥ भयेभ्यस्त्राहि  
नो देवि दुर्गे देवि नमोऽस्तु ते ॥ २४ ॥ एतत्ते वदनं  
सौम्यं लोचनत्रयभूषितम् ॥ पातु नः सर्वभूतेभ्यः  
कात्यायनि नमोऽस्तु ते ॥ २५ ॥ ज्वालाकरालमत्युग्र-  
मशेषासुरसूदनम् ॥ त्रिशूलं पातु नो भीतेर्भद्रकालि  
नमोऽस्तु ते ॥ २६ ॥ हिनस्ति दैत्यतेजांसि स्वर्नेनापूर्य  
या जगत् ॥ सा घंटा पातु नो देवि पापेभ्योऽनः

सुतानिव ॥ २७ ॥ असुरासृग्वसांपंकचर्चितस्ते करो-  
 ज्ज्वलः ॥ शुभाय खड्गो भवतु चंडिके त्वां नता  
 वयम् ॥ २८ ॥ रोगानशेषानपहंसि तुष्टा रुष्टा तु  
 कामान्सकलानभीष्टान् ॥ त्वामाश्रितानां न विप-  
 न्नराणां त्वामाश्रिता ह्याश्रयतां प्रयांति ॥ २९ ॥  
 एतत्कृतं यत्कदनं त्वयाद्य धर्मद्विषां देवि महासुरा-  
 णाम् ॥ रूपैरनेकैर्बहुधात्मभूतिं कृत्वाऽम्बिके तत्  
 प्रकरोति कान्या ॥ ३० ॥ विद्यासु शास्त्रेषु विवेक-  
 दीपेष्वद्येषु वाक्येषु च का त्वदन्या ॥ ममत्वगर्तेऽ-

तिमहांधकारे विभ्रामयत्येतदतीव विश्वम् ॥ ३१ ॥  
 रक्षांसि यत्रोग्रविषाश्च नागा यत्रारयो दस्युबलानि  
 यत्र ॥ दावानलो यत्र तथाब्धिमध्ये तत्र स्थिता त्वं  
 परिपासि विश्वम् ॥ ३२ ॥ विश्वेश्वरी त्वं परिपासि  
 विश्वं विश्वात्मिका धारयसीह विश्वम् ॥ विश्वेश्वंधा  
 भवती भवन्ति विश्वाश्रया ये त्वयि भक्तिनम्राः ॥ ३३ ॥  
 देवि प्रसीद परिपालय नोऽरिभीतेर्नित्यं यथाऽसुर-  
 वधादधुनैव सद्यः ॥ पापानि सर्वजगतां प्रशमं नयाशु  
 उत्पातपाकजनितांश्च महोपसर्गान् ॥ ३४ ॥ प्रणतानां



प्रसीद त्वं देवि विश्वार्तिहारिणि ॥ त्रैलोक्यवासिना-  
मीड्ये लोकानां वरदा भव ॥ ३५ ॥ देव्युवाच ॥ ३६ ॥  
वरदाहं सुरगणा वरं यं मनसेच्छथ ॥ तं वृणुध्वं  
प्रयच्छामि जगतामुपकारकम् ॥ ३७ ॥ देवा ऊचुः  
॥ ३८ ॥ सर्वाबाधाप्रशमनं त्रैलोक्यस्याखिलेश्वरि ॥  
एवमेव त्वया कार्यमस्मद्विरिविनाशनम् ॥ ३९ ॥  
देव्युवाच ॥ ४० ॥ वैवस्वतेऽन्तरे प्राप्ते अष्टाविंशतिमे  
युगे ॥ शुभो निशुंभश्चैवान्याबुत्पत्येते महासुरौ ॥ ४१ ॥  
नंदगोपगृहे जाता यशोदागर्भसंभवा ॥ ततस्तौ नाश-

यिष्यामि विन्ध्याचलनिवासिनी ॥ ४२ ॥ पुनरप्यलि-  
 रौद्रेण रूपेण पृथिवीतले ॥ अवतीर्य हनिष्यामि-  
 वैप्रचित्तांश्च दानवान् ॥ ४३ ॥ भक्षयंत्याश्च तानुग्रान्  
 वैप्रचित्तान्महासुरान् ॥ रक्ता दंता भविष्यंति दाडि-  
 मीकुसुमोपमाः ॥ ४४ ॥ ततो मां देवताः स्वर्गे  
 मर्त्यलोके च मानवाः ॥ स्तुवंतो व्याहरिष्यंति सततं  
 रक्तदंतिकाम् ॥ ४५ ॥ भूयश्च शतवार्षिक्यामनावृष्ट्या-  
 मनंभासि ॥ मुनिभिः संस्मृता भूमौ संभविष्याम्य-  
 योनिजा ॥ ४६ ॥ ततः शतेन नेत्राणां निरीक्षिष्याम्यहं

नम्रमूर्तयः ॥ भीमादेवीति विख्यातं तन्मे नाम  
 भविष्यति ॥ ५२ ॥ यदारुणाख्यस्त्रैलोक्ये महाबाधां  
 करिष्यति ॥ तदाहं आमरं रूपं कृत्वासंख्येयषट्प-  
 दम् ॥ ५३ ॥ त्रैलोक्यस्य हितार्थाय वधिष्यामि  
 महासुरम् ॥ आमरीति च मां लोकास्तदा स्तोष्यति  
 सर्वतः ॥ ५४ ॥ इत्थं यदा यदा बाधा दानवोत्था  
 भविष्यति ॥ तदा तदावतीर्याहं करिष्याम्यारिसंक्ष-  
 यम् ॥ ५५ ॥ मार्कण्डेयपुराणे सावर्णिके मन्वन्तरे  
 देवीमाहात्म्ये नारायणीस्तुतिरेकादशः ॥ ११ ॥

उवाच ॥ ४ ॥ अर्धमंत्रः ॥ १ ॥ श्लोकमंत्राः ॥ ५० ॥  
एवं ॥ ५५ ॥ एवमादितः ॥ ६३० ॥

देव्युवाच ॥ १ ॥ एभिः स्तवैश्च मां नित्यं स्तोष्यते  
यः समाहितः ॥ तस्याहं सकलां बाधां शमयिष्याम्य-  
संशयम् ॥ २ ॥ मधुकैटभनाशं च महिषासुरघात-  
नम् ॥ कीर्तयिष्यति ये तद्बद्धं शुंभनिशुंभयोः ॥ ३ ॥  
अष्टम्यां च चतुर्दश्यां नवम्यां चैकचेतसः ॥ श्रोष्यंति  
चैव ये भक्त्या मम माहात्म्यमुत्तमम् ॥ ४ ॥ न तेषां  
दुष्कृतं किञ्चिदुष्कृतोत्था न चापदः ॥ भविष्यति न

दारिद्र्यं न चैवेष्टवियोजनम् ॥ ५ ॥ शत्रुभ्यो न भयं  
तस्य दस्युतो वा न राजतः ॥ न शस्त्रानलतोयौ-  
घात्कदाचित्संभविष्यति ॥ ६ ॥ तस्मान्ममैतन्माहात्म्यं  
पठितव्यं समाहितैः ॥ श्रोतव्यं च सदा भक्त्या परं  
स्वस्त्ययनं महत् ॥ ७ ॥ उपसर्गानशेषांस्तु महामारी-  
समुद्भवान् ॥ तथा त्रिविधमुत्पातं माहात्म्यं शमये-  
न्मम ॥ ८ ॥ यत्रैतत्पठ्यते सम्यङ् नित्यमायतने  
मम ॥ सदा न तद्विमोक्ष्यामि सांनिध्यं तत्र मे  
स्थितम् ॥ ९ ॥ बलिप्रदाने पूजायामग्निकार्ये महो-

त्सवे ॥ सर्वं ममैतन्माहात्म्यमुच्चार्य श्राव्यमेव च ॥ १० ॥  
 ज्ञानताऽज्ञानता वापि बलिपूजां यथाकृताम् ॥ प्रती-  
 क्षिष्याम्यहं प्रीत्या बह्विहोमं तथा कृतम् ॥ ११ ॥  
 शरत्काले महापूजा क्रियते या च वार्षिकी ॥ तस्यां  
 ममैतन्माहात्म्यं श्रुत्वा भक्तिसमन्वितः ॥ १२ ॥  
 सर्वबाधाविनिर्मुक्तो धनधान्यसमन्वितः ॥ मनुष्यो  
 मत्प्रसादेन भविष्यति न संशयः ॥ १३ ॥ श्रुत्वा  
 ममैतन्माहात्म्यं तथा चोत्पत्तयः शुभाः ॥ पराक्रमं  
 च युद्धेषु जायते निर्भयः पुमान् ॥ १४ ॥ रिपवः

संक्षयं याति कल्याणं चोपपद्यते ॥ नन्दते च कुलं  
 पुंसां माहात्म्यं मम शृण्वताम् ॥ १५ ॥ शान्तिकर्मणि  
 सर्वत्र तथा दुःस्वमदर्शने ॥ ग्रहपीडासु चोग्रासु  
 माहात्म्यं शृणुयान्मम ॥ १६ ॥ उपसर्गाः शमं याति  
 ग्रहपीडाश्च दारुणाः ॥ दुःस्वमं च नृभिर्दृष्टं सुस्वम-  
 मुपजायते ॥ १७ ॥ बालग्रहाभिभूतानां बालानां  
 शान्तिकारकम् ॥ संघातभेदे च नृणां मैत्रीकरणमु-  
 त्तमम् ॥ १८ ॥ दुर्वृत्तानामशेषाणां बलहानिकरं  
 परम् ॥ रक्षोभूतपिशाचानां पठनादेव नाशनम् ॥ १९ ॥

सर्वममैतन्माहात्म्यं मम सन्निधिकारकम् ॥ २० ॥  
 पशुपुष्पार्धधूपैश्च गंधदीपैस्तथोत्तमैः ॥ विप्राणां  
 भोजनैर्होमैः प्रोक्षणीयैरहर्निशम् ॥ २१ ॥ अन्यैश्च  
 विविधैर्भोगैः प्रदानैर्वत्सरेण या ॥ प्रीतिर्मे क्रियते  
 सास्मिन् सकृदुच्चरिते श्रुते ॥ २२ ॥ श्रुतं हरति  
 पापानि तथारोग्यं प्रयच्छति ॥ रक्षां करोति भूतेभ्यो  
 जन्मनां कीर्तनं मम ॥ २३ ॥ युद्धेषु चरितं यन्मे  
 दुष्टद्वैलनिबर्हणम् ॥ तस्मिञ्छ्रुते वैरिभ्यो भयं पुंसां  
 न जायते ॥ २४ ॥ युष्माभिः स्तुतयो याश्च याश्च



ब्रह्मर्षिभिः कृताः ॥ ब्रह्मणा च कृतास्तास्तु प्रयच्छन्तु  
 शुभां मतिम् ॥ २५ ॥ अरण्ये प्रांतरे वापि द्वावाग्नि-  
 परिवारितः ॥ दस्युभिर्वा वृतः शून्ये गृहीतो वापि  
 शत्रुभिः ॥ २६ ॥ सिंहव्याघ्रानुयातो वा वने वा  
 वनहस्तिभिः ॥ राज्ञा क्रुद्धेन चान्नसो बन्धो बन्ध-  
 गतोऽपि वा ॥ २७ ॥ आघूर्णितो वा वातेन स्थितः  
 पोते महार्णवे ॥ पतत्सु चापि शस्त्रेषु संग्रामे भृश-  
 दारुणे ॥ २८ ॥ सर्वावाधासु घोरासु वेदनाभ्यादितोऽपि  
 वा ॥ स्मरन्ममैतच्चरितं नरो मुच्येत संकटात् ॥ २९ ॥

मम प्रभावात्सिंहाद्या दस्यवो वैरिणस्तथा ॥ दूरादेव  
 पलायंते स्मरतश्चरितं मम ॥ ३० ॥ ऋषिरुवाच ॥ ३१ ॥  
 इत्युक्त्वा सा भगवती चंडिका चंडविक्रमा ॥  
 पश्यतां सर्वदेवानां तत्रैवांतरधीयत ॥ ३२ ॥ तेऽपि  
 देवा निरातंकाः स्वाधिकारान्यथा पुरा ॥ यज्ञभाग-  
 भुजः सर्वे चक्रुर्विनिहतारयः ॥ ३३ ॥ दैत्याश्च देव्या  
 निहते शुंभे देवरिपौ युधि ॥ जगद्विध्वंसके तस्मिन्  
 महोघ्रेऽतुलविक्रमे ॥ ३४ ॥ निशुंभे च महावीर्ये  
 शेषाः पातालमाययुः ॥ ३५ ॥ एवं भगवती देवी

सा नित्यापि पुनः पुनः । संभूय कुरुते भूप जगतः  
परिपालनम् ॥ ३६ ॥ तथैतन्मोह्यते विश्वं सैव विश्वं  
प्रसूयते ॥ सा याचिता च विज्ञानं तुष्टा ऋद्धिं प्रय-  
च्छति ॥ ३७ ॥ व्याप्तं तथैतत्सकलं ब्रह्मांडं मनुजे-  
श्वर ॥ महादेव्या महाकालीमहामारीस्वरूपया ॥ ३८ ॥  
सैव काले महामारी सैव सृष्टिर्भवत्यजा ॥ स्थितिं  
करोति भूतानां सैव काले सनातनी ॥ ३९ ॥ भवकाले  
नृणां सैव लक्ष्मीवृद्धिप्रदा गृहे ॥ सेवाभावे तथा-  
लक्ष्मीर्विनाशायोपजायते ॥ ४० ॥ स्तुता संपूजिता

पुष्पैर्गन्धधूपादिभिस्तथा ॥ ददाति वित्तं पुत्रांश्च मतिं  
धर्मं तथा शुभाम् ॥ ४१ ॥ मार्कण्डेयपुराणे सावर्णिके  
मन्वन्तरे देव्याश्चरितमाहात्म्यं भगवतीवाक्यं द्वादशः ॥  
॥ १२ ॥ उवाच ॥ २ ॥ अर्धमन्त्रौ ॥ २ ॥ श्लोकमन्त्राः ॥ ३७ ॥  
एवं ॥ ४१ ॥ एवमादितः ॥ ६७१ ॥

ऋषिरुवाच ॥ १ ॥ एतत्ते कथितं भूप देवी-  
माहात्म्यमुत्तमम् ॥ २ ॥ एवंप्रभावा सा देवी  
ययेदं धार्यते जगत् ॥ विद्या तथैव क्रियते भगव-  
द्विष्णुमायया ॥ ३ ॥ तथा त्वमेष वैश्यश्च तथैवान्ये

विवेकिनः ॥ मोह्यंते मोहिताश्चैव मोहमेष्यंति  
चापरे ॥ ४ ॥ तामुपैहि महाराज शरणं परमेश्वरीम् ॥  
आराधिता सैव नृणां भोगस्वर्गापवर्गदा ॥ ५ ॥  
मार्कण्डेय उवाच ॥ ६ ॥ इति तस्य वचः श्रुत्वा  
सुरथः स नराधिपः ॥ प्रणिपत्य महाभागं तमृषिं  
संशितव्रतम् ॥ ७ ॥ निर्विण्णोऽतिममत्वेन राज्याप-  
हरणेन च ॥ जगाम सद्यस्तपसे स च वैश्यो महा-  
मुने ॥ ८ ॥ संदर्शनार्थमवाया नदीपुलिनमास्थितः ॥  
स च वैश्यस्तपस्तेपे देवीसूक्तं परं जपन् ॥ ९ ॥ तौ

तस्मिन्पुलिने देव्याः कृत्वा मूर्तिं महीमयीम् ॥  
 अर्हणां चक्रतुस्तस्याः पुष्पधूपामितर्पणैः ॥ १० ॥  
 निराहारौ यतात्मानौ तन्मनस्कौ समाहितौ ॥ दद-  
 तुस्तौ बलिं चैव निजगात्रासृगुक्षितम् ॥ ११ ॥ एवं  
 समाराधयतोस्त्रिभिर्वर्षैर्यतात्मनोः ॥ परितुष्टा जग-  
 द्धात्री प्रत्यक्षं ग्राह चंडिका ॥ १२ ॥ देव्युवाच ॥ १३ ॥  
 यत्प्राथ्यते त्वया भूप त्वया च कुलनंदन ॥ मत्तस्त-  
 त्प्राप्यतां सर्वं परितुष्टा ददामि ते ॥ १४ ॥ मार्कण्डेय-  
 उवाच ॥ १५ ॥ ततो ब्रूते नृपो राज्यमविभ्रंश्यन्य-

जन्मनि ॥ अत्रैव च निजं राज्यं हतशत्रुबलं बलात्  
 ॥ १६ ॥ सोऽपि वैश्यस्ततो ज्ञानं वज्रे निर्विण्णमानसः ॥  
 ममेत्यहमिति प्राज्ञः संगविच्युतिकारकम् ॥ १७ ॥  
 देव्युवाच ॥ १८ ॥ स्वल्पैरहोभिर्नृपते स्वं राज्यं  
 प्राप्स्यते भवान् ॥ १९ ॥ हत्वा रिपून्स्खलितं तव  
 तत्र भविष्यति ॥ २० ॥ मृतश्च भूयः संप्राप्य जन्म  
 देवाद्विवस्वतः ॥ २१ ॥ सावर्णिको मनुर्नाम भवान्  
 भुवि भविष्यति ॥ २२ ॥ वैश्यवर्यं त्वया यश्च वरोऽ-  
 स्मत्तोऽभिवाञ्छितः ॥ २३ ॥ तं प्रयच्छामि संसिद्ध्यै

तव ज्ञानं भविष्यति ॥ २४ ॥ मार्कण्डेय उवाच ॥ २५ ॥  
 इति दत्त्वा तयोर्देवी यथाभिलषितं वरम् ॥ बभू-  
 वांतर्हिता सद्यो भक्त्या ताभ्यामभिष्टुता ॥ २६ ॥  
 एवं देव्या वरं लब्ध्वा सुरथः क्षत्रियर्षभः ॥ सूर्यो-  
 ज्जन्म समासाद्य सावर्णिर्भविता मनुः ॥ २७ ॥ पुनः ॥  
 इति दत्त्वा तयो० ॥ २८ ॥ पुनः ॥ एवं देव्या  
 वरं० ॥ २९ ॥ क्लींॐ श्रीमार्कण्डेयपुराणे सावर्णिके  
 मन्वंतरे देवीमाहात्म्ये सुरथवैश्ययोर्वरप्रदानं नाम  
 त्रयोदशः ॥ १३ ॥ उवाचमंत्राः ॥ ६ ॥ अर्धमंत्राः ॥ ७ ॥



श्लोकमंत्राः १६ ॥ एवं ॥ २९ ॥ एवमादितः ॥ ७०० ॥  
 अथोत्तरन्यासाः ॥ ॐ ह्रीं हृदयाय नमः ॐ चं शिरसे ॐ  
 ॐ डिं शिखायै ॐ ॐ कां कव ॐ ॐ र्यै नेत्रत्र ॐ ॐ ह्रीं चं डि-  
 कायै अस्त्राय ॥ ॐ खड्गिनी शूलिनी घोरा ० हृदयाय  
 नमः ॥ शूलेन पाहि नो देवि ० शिरसे स्वाहा ॥ प्राच्यां  
 रक्ष प्रतीच्यां च ० शिखायै वषट् ॥ सौम्यानि यानि  
 रूपाणि ० कवचाय हुं ॥ खड्गशूलगदादीनि ० नेत्र-  
 त्रयाय वौषट् ॥ सर्वस्वरूपे सर्वेशे ० अस्त्राय फट् ॥  
 अथ ध्यानम् ॥ विद्युद्दामसमप्रभां मृगपतिस्कंधस्थितां

भीषणां कन्याभिः करवालखेटविलसद्भुक्ताभिरासेवि-  
ताम् ॥ हस्तैश्चक्रदरालिखेटविशिखांश्चापं गुणं तर्जनीं  
विभ्राणामनलात्मिकां शशिधरां दुर्गां त्रिनेत्रां भजे ॥

अथ वैदिकं देवीसूक्तम् ॥

ॐ अहं रुद्रेभिरित्यष्टर्चस्य सूक्तस्य वागांभृणी ऋषिः ॥  
श्रीआदिशक्तिर्देवता, त्रिष्टुप्छंदः, द्वितीया जगती,  
श्रीजगदंबाग्रीत्यर्थे सप्तशतीजपांते जपे विनियोगः ॥  
ॐ अहं रुद्रेभिर्वसुभिश्चराम्यहमादित्यैरुत विश्वेदेवैः ॥  
अहं मित्रावरुणोभाविभर्म्यहमिन्द्राग्नीअहमश्विनोभा ॥

अहं सोमं माह न संविभम्य हं त्वष्टारमुतपूषणं भगं ॥ अहं  
 दधामि द्रविणं हविष्मते सुप्रान्व्ये यजमानाय सुन्वते ॥  
 अहं राष्ट्रीसंगमनीवसूनां चिकितुषी प्रथमा यज्ञियानां ॥  
 तां मा देवा व्यदधुः पुरुत्राभूरिस्थात्राभूयैवे शयंती ॥ म  
 या सो अन्नमास्ति यो विपश्यति यद्दृशुणोत्युक्तं ॥ अमंतवो  
 मांत उपक्षियंति श्रुधि श्रुत श्रुद्धि वंतं वदामि ॥ अहमेव स्वं  
 यमिदं वदामि जुष्टं देवेभिरुतमानुषेभिः ॥ यं कामयेतं तं  
 मृगं कृणोमि तं ब्रह्माणं तं मृषिं तं सुमेधां ॥ १ ॥ हं रु  
 द्राय धनु रातनोमि ब्रह्मा द्विषे शरवे हंत वाऽऽ ॥ अहं जना

यसमदंकुणोम्यहं द्यावापृथिवीआविवेश ॥ अहंसुवे  
 पितरमस्य मर्धन्ममयोनिरुप्स्वंतःसमुद्रे ॥ ततोवितिष्ठे  
 भुवनानि विश्वोतामृधां वषर्मणोपस्पृशामि ॥ अहमे  
 ववातं इव प्रवाम्यारभमाणामुवनानिविश्वा ॥ परो  
 दिवापरएना पृथिव्यैतावतीमहिनासंबभूव ॥ २ ॥

अथ तांत्रिकं देवीसूक्तम् ॥

नमो देव्यै महादेव्यै शिवायै सततं नमः ॥ नमः प्रकृत्यै  
 भद्रायै नियताः प्रणताः स्म तां ॥ १ ॥ रौद्रायै नमो नि-  
 त्यायै गौर्यै धात्र्यै नमो नमः ॥ ज्योत्स्नायै चैन्दुरूपिण्यै

सुखायै सततं नमः ॥ २ ॥ कल्याण्यै प्रणतां वृद्ध्यै सिद्ध्यै  
 कुर्मो नमो नमः ॥ नैर्ऋत्यै भूर्भुतां लक्ष्म्यै शर्वाण्यै ते  
 नमो नमः ॥ ३ ॥ दुर्गायै दुर्गपारायै सारायै सर्वका-  
 रिण्यै ॥ ख्यात्यै तथैव कृष्णायै धूम्रायै सततं नमः ॥ ४ ॥  
 अतिसौम्यातिरौद्रायै नतास्तस्यै नमो नमः ॥ नमो  
 जगत्प्रतिष्ठायै देव्यै कृत्यै नमो नमः ॥ ५ ॥ या देवी  
 सर्वभूतेषु विष्णुमायेति शब्दिता ॥ नमस्तस्यै नमस्तस्यै  
 नमस्तस्यै नमो नमः ॥ ६ ॥ या देवी सर्वभूतेषु  
 चेतनेत्याभिधीयते ॥ नमस्तस्यै नमस्तस्यै नमस्तस्यै

नमो नमः ॥ ७ ॥ या देवी सर्वभूतेषु बुद्धिरूपेण  
संस्थिता ॥ नमस्तस्यै नमस्तस्यै नमस्तस्यै नमो नमः  
॥ ८ ॥ या देवी सर्वभूतेषु निद्रारूपेण संस्थिता ॥  
नमस्तस्यै नमस्तस्यै नमस्तस्यै नमो नमः ॥ ९ ॥ या  
देवी सर्वभूतेषु धुधारूपेण संस्थिता ॥ नमस्तस्यै नम-  
स्तस्यै नमस्तस्यै नमो नमः ॥ १० ॥ या देवी सर्व-  
भूतेषु छाया रूपेण संस्थिता ॥ नमस्तस्यै नमस्तस्यै  
नमस्तस्यै नमो नमः ॥ ११ ॥ या देवी सर्वभूतेषु  
शक्तिरूपेण संस्थिता ॥ नमस्तस्यै नमस्तस्यै नमस्तस्यै

नमो नमः ॥ १२ ॥ या देवी सर्वभूतेषु तृष्णारूपेण  
संस्थिता ॥ नमस्तस्यै नमस्तस्यै नमस्तस्यै नमो नमः  
॥ १३ ॥ या देवी सर्वभूतेषु क्षातिरूपेण संस्थिता ॥  
नमस्तस्यै नमस्तस्यै नमस्तस्यै नमो नमः ॥ १४ ॥  
या देवी सर्वभूतेषु जातिरूपेण संस्थिता ॥ नमस्तस्यै  
नमस्तस्यै नमस्तस्यै नमो नमः ॥ १५ ॥ या देवी  
सर्वभूतेषु लज्जारूपेण संस्थिता ॥ नमस्तस्यै नमस्तस्यै  
नमस्तस्यै नमो नमः ॥ १६ ॥ या देवी सर्वभूतेषु  
शांतिरूपेण संस्थिता ॥ नमस्तस्यै नमस्तस्यै नमस्तस्यै

नमो नमः ॥ १७ ॥ या देवी सर्वभूतेषु श्रद्धारूपेण  
संस्थिता ॥ नमस्तस्यै नमस्तस्यै नमस्तस्यै नमो नमः  
॥ १८ ॥ या देवी सर्वभूतेषु कांतिरूपेण संस्थिता ॥  
नमस्तस्यै नमस्तस्यै नमस्तस्यै नमो नमः ॥ १९ ॥  
या देवी सर्वभूतेषु लक्ष्मीरूपेण संस्थिता ॥ नमस्तस्यै  
नमस्तस्यै नमस्तस्यै नमो नमः ॥ २० ॥ या देवी  
सर्वभूतेषु वृत्तिरूपेण संस्थिता ॥ नमस्तस्यै नमस्तस्यै  
नमस्तस्यै नमो नमः ॥ २१ ॥ या देवी सर्वभूतेषु  
स्मृतिरूपेण संस्थिता ॥ नमस्तस्यै नमस्तस्यै नमस्तस्यै



नमो नमः ॥ २२ ॥ या देवी सर्वभूतेषु दयारूपेण  
 संस्थिता ॥ नमस्तस्यै नमस्तस्यै नमो नमः  
 ॥ २३ ॥ या देवी सर्वभूतेषु तुष्टिरूपेण संस्थिता ॥  
 नमस्तस्यै नमस्तस्यै नमस्तस्यै नमो नमः ॥ २४ ॥  
 या देवी सर्वभूतेषु मातृरूपेण संस्थिता ॥ नमस्तस्यै  
 नमस्तस्यै नमस्तस्यै नमो नमः ॥ २५ ॥ या देवी  
 सर्वभूतेषु आतिरूपेण संस्थिता ॥ नमस्तस्यै नमस्तस्यै  
 नमस्तस्यै नमो नमः ॥ २६ ॥ इंद्रियाणामधिष्ठात्री  
 भूतानां चाखिलेषु या ॥ भूतेषु सततं तस्यै व्याप्त्यै

देव्यै नमो नमः ॥ २७ ॥ चितिरूपेण या कृत्स्न-  
 मेतद्व्याप्य स्थिता जगत् ॥ नमस्तस्यै नमस्तस्यै नम-  
 स्तस्यै नमो नमः ॥ २८ ॥ स्तुता सुरैः पूर्वमभीष्ट-  
 संश्रयात्तथा सुरेन्द्रेण दिनेषु सेविता ॥ करोतु सा नः  
 शुभहेतुरीश्वरी शुभानि भद्राण्यभिहंतु चापदः ॥ २९ ॥  
 या सांप्रतं चोद्धतदैत्यतापितैरस्माभिरीशा च सुरै-  
 र्नमस्यते ॥ या च स्मृता तत्क्षणमेव हंति नः सर्वापदो  
 भक्तिविनम्रमूर्तिभिः ॥ ३० ॥ इति देवीसूक्तं पठित्वा-  
 द्योत्तरशतं नवार्णजपं कृत्वा तदुत्तरन्यासान्विधाय ॥

गुह्यातिगुह्यगोप्त्री त्वं गृहाणास्मत्कृतं जपम् ॥ सिद्धि-  
र्भवतु मे देवि त्वत्प्रसादान्महेश्वरि ॥ ३१ ॥ एवं  
पठित्वा देव्या वामहस्ते जपं निवेदयेत् ॥

अथ प्राधानिकरहस्यम् ॥

अस्य श्रीसप्तशतीरहस्यत्रयस्य ब्रह्मविष्णुरुद्रा ऋषयः ॥  
महाकालीमहालक्ष्मीमहासरस्वत्यो देवताः ॥ अनु-  
ष्टुप्छंदः ॥ नवदुर्गामहालक्ष्मीर्बीजम् ॥ श्रीशक्तिः ॥  
ममामीष्टफलसिद्ध्ये सप्तशतीपाठांतं जपे विनि-  
योगः ॥ राजोवाच ॥ भगवन्नवतारा मे चंडि-

कायास्वयोदिताः ॥ एतेषां प्रकृतिं ब्रह्मन्प्र-  
 धानं वक्तुमर्हसि ॥ १ ॥ आराध्यं यन्मया  
 देव्याः स्वरूपं येन वै द्विज ॥ विधिना ब्रूहि सकलं  
 यथावत्प्रणतस्य मे ॥ २ ॥ ऋषिरुवाच ॥ इदं रहस्यं  
 परममनाख्येयं प्रचक्ष्यते ॥ भक्तोऽसीति न मे किञ्चि-  
 त्त्वावाच्यं नराधिप ॥ ३ ॥ सर्वस्याद्या महालक्ष्मी-  
 स्त्रिगुणा परमेश्वरी ॥ लक्ष्यालक्ष्यस्वरूपा सा व्याप्य  
 कृत्स्नं व्यवस्थिता ॥ ४ ॥ मातुलिंगं गदां खेटं पानपात्रं  
 च बिभ्रती ॥ नागं लिंगं च योनिं च बिभ्रती नृप-

मूर्धनि ॥ ५ ॥ तप्तकांचनवर्णाभा तप्तकांचनभूषणा ॥  
 शून्यं तदखिलं स्वेन पूरयामास तेजसा ॥ ६ ॥ शून्यं  
 तदखिलं लोकं विलोक्य परमेश्वरी ॥ बभार रूपमपरं  
 तमसा केवलेन हि ॥ ७ ॥ सा भिन्नाजनसंकाशा  
 दंष्ट्रांचितवरानना ॥ विशाललोचना नारी बभूव  
 तनुमध्यमा ॥ ८ ॥ खड्गपात्रशिरःखेटैरलंकृतचतु-  
 र्भुजा ॥ कबंधहारं शिरसा विभ्राणाऽहिशिरःस्रजम्  
 ॥ ९ ॥ तां प्रोवाच महालक्ष्मीस्तामसीं प्रमदोत्तमाम् ॥  
 ददामि तव नामानि यानि कर्माणि तानि ते ॥ १० ॥

महामाया महाकाली महामारी क्षुधा तृषा ॥ निद्रा  
 तृष्णा चैकवीरा कालरात्रिर्दुरत्यया ॥ ११ ॥ इमानि  
 तव नामानि प्रतिपाद्यानि कर्मभिः ॥ एभिः कर्मोणि  
 ते ज्ञात्वा योऽधीते सोऽश्नुते सुखम् ॥ १२ ॥ तामि-  
 त्युक्त्वा महालक्ष्मीः स्वरूपमपरं नृप ॥ सत्त्वाख्येना-  
 तिशुद्धेन गुणेनैन्दुप्रभं दधौ ॥ १३ ॥ अक्षमालांकुश-  
 धरा वीणापुस्तकधारिणी ॥ सा बभूव वरा नारी  
 नामान्यस्यै च सा ददौ ॥ १४ ॥ महाविद्या महावाणी  
 भारती वाक् सरस्वती ॥ आर्या ब्राह्मी कामधेनुर्वेद-

गर्भा सुरेश्वरी ॥ १५ ॥ अथोवाच महालक्ष्मीर्महाकाली  
 सरस्वतीम् ॥ युवां जनयतां देव्यौ मिथुने स्वानुरूप-  
 पतः ॥ १६ ॥ इत्युक्त्वा ते महालक्ष्मीः ससर्ज मिथुनं  
 स्वयम् ॥ हिरण्यगर्भौ रुचिरौ स्त्रीपुंसौ कमलासनौ  
 ॥ १७ ॥ ब्रह्मन्विधे विरञ्चेति धातरित्याह तं नरम् ॥  
 श्रीः पद्मे कमले लक्ष्मीत्याह माता स्त्रियं च ताम्  
 ॥ १८ ॥ महाकाली भारती च मिथुने सृजतः सह ॥  
 एतयोरपि रूपाणि नामानि च वदामि ते ॥ १९ ॥ नील-  
 कंठं रक्तबाहुं श्वेताङ्गं चन्द्रशेखरम् ॥ जनयामास पुरुषं

महाकाली सितोत्पत्तिः ॥ २० ॥ स रुद्रः शंकरः  
 स्थाणुः कपर्दी च त्रिलोचनः ॥ त्रयीविद्याकामधेनुः  
 सा स्त्री भाषास्वराक्षरा ॥ २१ ॥ सरस्वती स्त्रियं गौरीं  
 कृष्णं च पुरुषं नृप ॥ जनयामास नामानि तयोरपि  
 विदामि ते ॥ २२ ॥ विष्णुः कृष्णो हृषीकेशो वासु-  
 देवो जनार्दनः ॥ उमा गौरी सती चंडी सुंदरी सुभगा  
 शुभा ॥ २३ ॥ एवं युवतयः सद्यः पुरुषत्वं प्रपेदिरे ॥  
 चक्षुष्मंतोऽनुपश्यंति नेतरेऽतद्विदो जनाः ॥ २४ ॥  
 ब्रह्मणे प्रददौ पत्नीं महालक्ष्मीर्नृप त्रयीम् ॥ रुद्राय-



गौरीं वरदां वासुदेवाय च श्रियम् ॥ २५ ॥ स्वया-  
 सह संभूय विरंचोऽडमजीजनत् ॥ विभेदं भगवान्  
 रुद्रस्तद्गौर्या सह वीर्यवान् ॥ २६ ॥ अंडमध्ये प्रधा-  
 नादि कार्यजातमभून्नृप ॥ महाभूतात्मकं सर्वं जग-  
 त्स्थावरजंगमम् ॥ २७ ॥ पुपोष पालयामास तल्लक्ष्म्या  
 सह केशवः ॥ महालक्ष्मीरेवमजा राजन् सर्वेश्वरे-  
 श्वरी ॥ २८ ॥ निराकारा च साकारा सैव नाना-  
 मिधानभृत् ॥ नामांतरैर्निरूप्यैषा नाम्ना वाऽन्येन  
 केनचित् ॥ २९ ॥ मार्कंडेयपु० प्राधानिकं रहस्यम् ॥

## अथ वैकुण्ठिकं रहस्यम् ॥

ऋषिरुवाच ॥ त्रिगुणा तामसी देवी सात्त्विकी या  
 त्वयोदिता ॥ सा शर्वा चण्डिका दुर्गा भद्रा भगव-  
 तीर्यते ॥ १ ॥ योगनिद्रा हरेरुक्ता महाकाली तमो-  
 गुणा ॥ मधुकैटभनाशार्थं यां तुष्टावांबुजासनः ॥ २ ॥  
 दशवक्त्रा दशभुजा दशपादांजनप्रभा ॥ विशालया  
 राजमाना त्रिशल्लोचनमालया ॥ ३ ॥ स्फुरद्दशनदंष्ट्रा  
 सा भीमरूपापि भूमिप ॥ रूपसौभाग्यकांतीनां सा  
 प्रतिष्ठा महाश्रियाम् ॥ ४ ॥ खड्गबाणगदाशूलशंख-

चक्रभुशुण्डिमृत् ॥ परिघं कामुकं शीर्षं निश्चोतद्गुधिरं  
 दधौ ॥ ५ ॥ एषा सा वैष्णवी माया महाकाली  
 दुरत्यया ॥ आराधिता वशीकुर्यात्पूजाकर्तुं श्वरा-  
 चरम् ॥ ६ ॥ सर्वदेवशरीरेभ्यो याविर्भूताऽमितप्रभा ॥  
 त्रिगुणा सा महालक्ष्मीः साक्षान्महिषमर्दिनी ॥ ७ ॥  
 श्वेतानना नीलभुजा सुश्वेतस्तनमंडला ॥ रक्तमध्या  
 रक्तपादा रक्तजंघोरुन्मदा ॥ ८ ॥ सुचित्रजघना  
 चित्रमाल्यांबरविभूषणा ॥ चित्रानुलेपना कांतिरूप-  
 सौभाग्यशालिनी ॥ ९ ॥ अष्टादशभुजा पृथ्वा सा

सहस्रभुजा सती ॥ आयुधान्यत्र वक्ष्यते दक्षिणाधः-  
 करक्रमात् ॥ १० ॥ अक्षमाला च कमलं बाणोऽसिः  
 कुलिशं गदा ॥ चक्रं त्रिशूलं परशुः शंखो घंटा च  
 पाशकः ॥ ११ ॥ शक्तिर्दण्डश्चर्म चापं पानपात्रं कमं-  
 डलुः ॥ अलंकृतभुजामेभिरायुधैः कमलासनाम्  
 ॥ १२ ॥ सर्वदेवमयीमीशां महालक्ष्मीमिमां नृप ॥  
 पूजयेत्सर्वलोकानां स देवानां प्रभुर्भवेत् ॥ १३ ॥  
 गौरीदेहात्समुद्भूता या सत्त्वैकगुणाश्रया ॥ साक्षात्सर-  
 स्वती प्रोक्ता शुभासुरनिबर्हिणी ॥ १४ ॥ दधौ चाष्ट-

भुजा बाणान्सुसलं शूलचक्रभृत् ॥ शंखं घंटां लांगलं  
 च कार्मुकं वसुधाधिप ॥ १५ ॥ एषा संपूजिता  
 भक्त्या सर्वज्ञत्वं प्रयच्छति ॥ निशुंभमथिनी देवी  
 शुंभासुरनिबर्हिणी ॥ १६ ॥ इत्युक्तानि स्वरूपाणि  
 मूर्तीनां तव पार्थिव ॥ उपासनं जगन्मातुः पृथगासां  
 निशामय ॥ १७ ॥ महालक्ष्मीर्यदा पूज्या महाकाली  
 सरस्वती ॥ दक्षिणोत्तरयोः पूज्ये पृष्ठतो मिथुनत्रयम्  
 ॥ १८ ॥ विरंचिः स्वरया मध्ये रुद्रो गौर्या च दक्षिणे ॥  
 वामे लक्ष्म्या हृषीकेशः पुरतो देवतात्रयम् ॥ १९ ॥

॥ सप्तशती-वैकृतिकरहस्यम् ॥

अष्टादशभुजा मध्ये वामे चास्या दशानना ॥ दक्षिणेऽष्टभुजा लक्ष्मीर्महतीति समर्चयेत् ॥ २० ॥ अष्टादशभुजा चैषा यदा पूज्या नराधिप ॥ दशानना चाष्टभुजा दक्षिणोत्तरयोस्तदा ॥ २१ ॥ कालमृत्यू च संपूज्यौ सर्वारिष्टप्रशांतये ॥ यदा चाष्टभुजा पूज्या शुभासुरनिर्वाहिणी ॥ २२ ॥ नवास्याः शक्तयः पूज्यास्तदा रुद्रविनायकौ ॥ नमो देव्या इति स्तोत्रैर्महालक्ष्मीं समर्चयेत् ॥ २३ ॥ अवतारत्रयाचार्यां स्तोत्रमंत्रास्तदाश्रयाः ॥ अष्टादशभुजा चैषा पूज्या महिष-

मर्दिनी ॥ २४ ॥ महालक्ष्मीर्महाकाली सैव प्रोक्ता  
 सरस्वती ॥ ईश्वरी पुण्यपापानां सर्वलोकमहेश्वरी ॥  
 ॥ २५ ॥ महिषांतकरी येन पूजिता स जगत्प्रभुः ॥  
 पूजयेज्जगतां धात्रीं चण्डिकां भक्तवत्सलाम् ॥ २६ ॥  
 अर्धादिभिरलंकारैर्गंधपुष्पैस्तथोत्तमैः ॥ धूपैर्दीपैश्च  
 नैवेद्यैर्नानाभक्ष्यसमन्वितैः ॥ २७ ॥ रुधिराक्तेन  
 बलिना मांसेन सुरया नृप ॥ प्रणामाचमनीयेन चंदनेन  
 सुगंधिना ॥ २८ ॥ सकर्पूरैश्च तांबूलैर्भक्तिभाव-  
 समन्वितैः ॥ वामभागेऽग्रतो देव्याश्छिन्नदीर्घा महा-

॥ ३४ ॥ जुहुयात्स्तोत्रमंत्रैर्वा चंडिकायै शुभं हविः ॥  
 नमोनमःपदैर्देवीं पूजयेत्सुसमाहितः ॥ ३५ ॥ प्रयतः  
 प्रांजलिः प्रह्वः प्राणानारोप्य चात्मनि ॥ सुचिरं भाव-  
 येद्देवीं चंडिकां तन्मयो भवेत् ॥ ३६ ॥ एवं यः  
 पूजयेद्भक्त्या प्रत्यहं परमेश्वरीम् ॥ भुक्त्वा भोगान्यथा-  
 कामं देवीसायुज्यमामुयात् ॥ ३७ ॥ यो न पूजयते  
 नित्यं चंडिकां भक्तवत्सलाम् ॥ भस्मीकृत्यास्य  
 पुण्यानि निर्दहेत्परमेश्वरी ॥ ३८ ॥ तस्मात्पूजय  
 भूपाल सर्वलोकमहेश्वरीम् ॥ यथोक्तेन विधानेन



चण्डिकां सुखमाप्स्यसि ॥ ३९ ॥ मार्कण्डेयपु०  
वैकृतिकं रहस्यम् ॥

अथ मूर्तिरहस्यम् ॥

ऋषिरुवाच ॥ नन्दा भगवती नाम या भविष्यति  
नन्दजा ॥ सा स्तुता पूजिता ध्याता वशीकुर्याज्जग-  
त्रयम् ॥ १ ॥ कनकोत्तमकांतिः सा सुकांतिकनकां-  
बरा ॥ देवी कनकवर्णाभा कनकोत्तमभूषणा ॥ २ ॥  
कमलांकुशपाशाब्जैरलंकृतचतुर्भुजा ॥ इन्दिरा कमला  
लक्ष्मीः सा श्री रुक्मांबुजासना ॥ ३ ॥ या रक्तदंतिका

नाम देवी प्रोक्ता मयानघ ॥ तस्याः स्वरूपं वक्ष्यामि  
 शृणु सर्वभयापहम् ॥ ४ ॥ रक्तांबरा रक्तवर्णा रक्त-  
 सर्वांगभूषणा ॥ रक्तायुधा रक्तनेत्रा रक्तकेशाति-  
 भीषणा ॥ ५ ॥ रक्ततीक्ष्णनखा रक्तदशना रक्त-  
 दंष्ट्रिका ॥ पतिं नारीवानुरक्ता देवी भक्तं भजेष्ट-  
 नम् ॥ ६ ॥ वसुधैव विशाला सा सुमेरुगुगलस्तनी ॥  
 दीर्घौ लंबावतिस्थूलौ तावतीव मनोहरो ॥ ७ ॥  
 कर्कशावतिकांतौ तौ सर्वानंदपयोनिधी ॥ भक्ता-  
 न्संपादयेद्देवी सर्वकामदुर्घौ स्तनौ ॥ ८ ॥ खड्गपात्रं

च मुसलं लांगलं च विभर्ति सा ॥ आख्याता रक्त-  
चामुंडा देवी योगेश्वरीति च ॥ ९ ॥ अनया व्यास-  
मखिलं जगत्स्थावरजंगमम् ॥ इमां यः पूजयेद्भक्त्या  
स व्याप्नोति चराचरम् ॥ १० ॥ अधीते य इमं नित्यं  
रक्तदंष्ट्रा वपुःस्तवम् ॥ तं सा परिचरेद्देवी पतिं  
प्रियमिवांगना ॥ ११ ॥ शाकंभरी नीलवर्णा नीलोत्प-  
लविलोचना ॥ गंभीरनाभिस्त्रिवलीविभूषिततनूदरी  
॥ १२ ॥ सुकर्कशसमोत्तुंगवृत्तपीनघनस्तनी ॥ मुष्टिं  
शिलीमुखैः पूर्णं कमलं कमलालया ॥ १३ ॥ पुष्प-

पल्लवमूलादिफलाढ्यं शाकसंचयम् ॥ काम्यानंतर-  
 सैर्युक्तं क्षुत्तृणमृत्युजरापहम् ॥ १४ ॥ कार्मुकं च  
 स्फुरत्कांति बिभर्ति परमेश्वरी ॥ शाकंभरी शताक्षी  
 स्यात् सैव दुर्गा प्रकीर्तिता ॥ १५ ॥ शाकंभरी  
 स्तुवन्ध्यायन् जपन्संपूजयन्नमन् ॥ अक्षय्यमश्रुते  
 शीघ्रमन्नपानादि सर्वशः ॥ १६ ॥ भीमापि नीलवर्णा  
 सा दंष्ट्रादशनभासुरा ॥ विशाललोचना नारी वृत्त-  
 पीनघनस्तनी ॥ १७ ॥ चंद्रहासं च डमरुं शिरःपात्रं  
 च बिभ्रती ॥ एकवीरा कालरात्रिः सैवोक्ता कामदा

स्तुता ॥ १८ ॥ तेजोमंडलदुर्धर्षा आमरी चित्र-  
 कांतिभृत् ॥ चित्रभ्रमरसंकाशा महामारीति गीयते ॥  
 ॥ १९ ॥ इत्येता मूर्तयो देव्या व्याख्याता वसुधाधिप ॥  
 जगन्मातुश्चंडिकायाः कीर्तिताः कामधेनवः ॥ २० ॥  
 इदं रहस्यं परमं न वाच्यं यस्य कस्यचित् ॥ व्याख्यानं  
 दिव्यमूर्तीनामधीष्ठावहितः स्वयम् ॥ २१ ॥ देव्या  
 ध्यानं तवाख्यातं गुह्यादुह्यतरं महत् ॥ तस्मात्सर्व-  
 प्रयत्नेन सर्वं कामफलप्रदम् ॥ २२ ॥ मार्कण्डेयपुराणेऽ-  
 खिलांशे मूर्तिरहस्यम् ॥ उत्तरविधिः ॥ पुनरुत्कीलन-

मंत्रजपः ॥ ॥ ॐ श्रीं ह्रीं संस्रति चंडिके उत्कीलनं  
 कुरु कुरु स्वाहा ॥ २१ ॥ श्रीमहाकालीमहालक्ष्मी-  
 महासरस्वतीदेवताप्रीत्यर्थं यंत्रस्थदेवतानां पाठोत्तरां-  
 गपंचोपचारपूजनं करिष्ये ॥ अस्य श्रीनवार्णमंत्रं  
 पाठोत्तरांगपूजने विनियोगः ॥ मूलमंत्रेणावाहित-  
 देवताः संपूज्य अपराधसहं आवाहनं० मंत्रहीनं०  
 मत्समो नास्ति० अज्ञानाद्विस्मृतेर्भ्रात्या० ॥ कामेश्वरि  
 जगन्मातः सच्चिदानंदविग्रहे ॥ गृहाणार्चामिमां प्रीत्या  
 प्रसीद परमेश्वरि ॥ २ ॥ अपराधशतं कृत्वा जगदंबेति

चोच्चरेत् ॥ यां गतिं समवाप्नोति न तां ब्रह्मादयः  
 सुराः ॥ ४ ॥ सापराधोऽस्मि शरणं प्राप्तस्त्वां जग-  
 दुर्विके ॥ इदानीमनुकंप्योऽहं यथेच्छसि तथा कुरु  
 ॥ ५ ॥ गुह्यातिगुह्यगोप्त्री त्वं गृहाणास्मत्कृतं जपम् ॥  
 सिद्धिर्भवतु मे देवि त्वत्प्रसादात्सुरेश्वरि ॥ इति  
 प्रार्थ्य ॥ अनेन पूर्वसंकल्पितशतचंडीसंख्यापारिपूर्तये  
 नवचंडीसंख्यापारिपूर्तये वा कवचारगलाकीलकनवारण-  
 मंत्राष्टोत्तरशतजपरात्रिसूक्तपठनपूर्वकं देवीसूक्तन-  
 वारणमंत्राष्टोत्तरशतजपरहस्यत्रयजपांतं श्रीचंडीसप्त-

शल्याः पाठाख्येन कर्मणा, अथवा सपल्लवे चंडी-  
 सप्तशल्याः प्रतिमंत्रांते अमुकमंत्रपल्लुवितायाः पाठा-  
 ख्येन कर्मणा, अथवा श्रीचंडीसप्तशल्याः प्रतिमंत्रादौ  
 अमुकमंत्रयोजितायाः पाठाख्येन कर्मणा ॥ अथवा  
 श्रीचंडीसप्तशल्याः प्रतिमंत्रं आद्यंतयोः अमुकमंत्र-  
 संपुटितायाः पाठाख्येन कर्मणा भगवती श्रीमहा-  
 काली० ३ स्वरूपिणी अमुकदेवता प्रीयताम् ॥  
 आचमनं ॥ ॐ ऐं आत्मतत्त्वं शोधयामि नमः स्वाहा ॥  
 ॐ ह्रीं विद्यातत्त्वं शोधयामि नमः स्वाहा ॥ ॐ ह्रीं



शिवतत्त्वं शोधयामि नमः स्वाहा ॥ ॐ ऐं ह्रीं क्लीं सर्वतत्त्वं  
 शोधयामि नमः स्वाहा इत्येवं द्विराचमनं विधाय ॥  
 यदक्षरपदभ्रष्टं० विसर्गबिंदुमात्राश्च० इति संप्राथ्य  
 ॐ स्वः भुवः भूः ॐ इति आसनाधो जलमृदा स्वल्-  
 लाटे तिलकं कृत्वा यथासुखं विहरेदिति शिवम् ॥

एवं धौरेयकुलोत्पन्नश्रीकृष्णशर्मणा रचिता ॥

पद्धतिरनया भूयाच्छ्रीदुर्गा प्रीतमानसा सदया ॥

यथामति विचार्येयं सप्तशत्याः सुपद्धतिः ॥

कृता मया बुधैः शोध्य सादयैश्च विमत्सरैः ॥

इति देवीमाहात्म्यं संपूर्णम् ॥

श्रीगणेशाय नमः ॥ यजमानः शुभदिने सपत्नीकस्तिलैलेन कृताभ्यंगः स्नात्वा सपूर्ण-  
कलशहस्तो मंडपं प्रदक्षिणीकृत्य पश्चिमद्वारेण प्रविश्योपविश्य देशकालौ स्मृत्वा ममेहजन्मनि  
दुर्गाप्रतिद्वारा सर्वोपच्छातिपूर्वकदीर्घायुर्विपुलधनधान्यपुत्रपौत्राद्यानवच्छिन्नसंततिस्थिर-  
लक्ष्मीकीर्तिलाभशत्रुपराजयसदभीष्टसिद्ध्यर्थं ममामुककार्यसिद्ध्यर्थं वा सनवग्रहमखां नव-  
चंडीं शतचंडीं सहस्रचंडीं वा ब्राह्मणद्वारा करिष्ये ॥ तदंगतया गणेशपूजनं पुण्याहवाचनं  
मातृकापूजनं नांदीश्राद्धमाचार्यादिवरणं च करिष्ये ॥ इति संकल्प्य तानि कृत्वा आचार्या-  
दीन्वृत्वा तान्यथाविभवं वस्त्रादिना संपूज्य प्रार्थयेच्च ॥ ते च शतचंड्यां दश ॥ सहस्रचंड्यां  
शतं ॥ केचिदत्र ग्रहजपार्थमेकमृत्विजं वरयंति ॥ अथाचार्यः आचम्य देशकालौ संकीर्त्य  
'यजमानेन वृतोऽहमाचार्यकर्म करिष्ये' इति संकल्प्य यदन्नेति गौरसर्षपान्विकीर्य पंचगव्येन  
कुशोदकेन वा मंडपं प्रोक्षेत् ॥ शुचीवोहव्या० आपोहिष्ठा० अगवित्रः० ॥ पृथ्वि त्वया०  
इत्युपविश्य अनंतासनाय नमः ॥ विमलासनाय० ॥ पद्मासनाय० ॥ अपक्वामंतु० इति  
भूमौ वामपादघातत्रयं कृत्वा यथोपदेशं विस्तरतः संक्षेपेण वा भूतशुद्ध्यादि कृत्वा नवार्ण-  
विधुत्कैकादशन्यासान्कुर्यात् ॥ अथवैकादशमेवैकं न्यासं कुर्यात् ॥ ततो योनिमुद्रां प्रदश्य  
ध्यायेत् ॥ श्वेतानना नीलभुजा सुश्वेतस्तनमंडला ॥ रक्तमध्या रक्तपादा नीलजंघोरुरुन्मदा ॥

सुचित्रजघना चित्रमाल्यांबरविभूषणा ॥ चित्रानुलेपना कांतिरूपसौभाग्यशालिनी ॥ अष्टा-  
 दशभुजा पूज्या सा सहस्रभुजा सती ॥ आयुधान्यत्र वक्ष्यते दक्षिणाधःकरक्रमात् ॥  
 अक्षमाला च कमलं बाणोऽसिः कुलिशं गदा ॥ चक्रं त्रिशूलं परशुः शंखो घंटा च पाशकः ॥  
 शक्तिर्दंडश्चर्म चापं पानपात्रं कमंडलुरिति ॥ ततो वेद्यां सर्वतोभद्रमष्टदलं वा विलिख्य तत्र  
 ब्रह्मादिमंडलदेवताः संस्थाप्य तन्मध्ये महीद्यौरित्यादिमंत्रैः कलशं संस्थाप्य तस्मिन्गंधपुष्प-  
 फलसर्वाषधिदूर्वापंचपलवसप्तमृत्तिकास्तत्तन्मंत्रेण निक्षिप्य वस्त्रद्वयेनावेष्ट्य तदुपरि पूर्णपात्रं  
 निधाय कलशे वरुणमावाह्य पूजयेत् ॥ ततः कलशदेवताः स्मरेत् ॥ कलशस्य मुखे विष्णुः  
 देवदानवसंवादे मथ्यः प्रसन्नो भव सर्वदा इति कलशं प्रार्थयेत् ॥ तथा कलशोपरिस्थपूर्णपात्रे  
 वस्त्रे यंत्रं लिखेत् ॥ तद्यथा ॥ मध्ये त्रिकोणं तद्वहिः षट्कोणं तद्वह्ये वृत्तं तद्वह्येऽष्टौ दलानि  
 तद्वह्ये चतुर्द्वारं चतुरस्रत्रयमिति । एवं यंत्रं विलिख्य तत्राष्टादशभुजां अष्टभुजां वा सिंहा-  
 रूढां सौवर्णीं देवीमूर्तिमभ्युत्तारणप्राणप्रतिष्ठापूर्वकं प्रतिष्ठाप्य पूजयेत् ॥ तद्यथा ॥ स्वर्गमे-  
 कर्पूरादियुतजलपूर्णकलशं संपूज्य कलशस्य मुखे० गंगे च यमुने० इत्यादि पठित्वा कलशमुद्रां  
 प्रदश्य दक्षिणतः शंखं संपूज्य ॥ शंखं चंद्राकैवल्यमित्यादि पठित्वा शंखमुद्रां प्रदश्य शंखो-  
 दकेनात्मानं पूजाद्रव्याणि च प्रोक्षेत् ॥ अपवित्रः पवित्रो वा० ॥ पीठपूजां कुर्यात् ॥ देवीदक्षिणे  
 गुंगुरुभ्यो नमः ॥ पं परमगुरुभ्यो नमः ॥ पं परात्परगुरुभ्यो नमः ॥ पं परमेश्विगुरुभ्यो नमः ॥  
 वामे गं गणपतये नमः ॥ दुर्गुगै नमः ॥ क्षं क्षेत्रपालाय० ॥ मध्ये आधारशाल्यै नमः ॥

मूलप्रकृत्यै० ॥ कालाग्निरुद्राय० ॥ महाभङ्गकाय० कूर्माय० वराहाय० अनंताय० भूम्यै०  
अमृतागवाय० रत्नद्वीपाय० हेमगिरये० नन्दनोद्यानाय० मणिभूम्यै० रत्नमण्डपाय० कल्प-  
तरवे० रत्नसिंहासनाय० ॥ आग्नेय्यादिकोणेषु धर्माय० ज्ञानाय० वैराग्याय० ऐश्वर्याय०  
अधर्माय० अज्ञानाय० अवैराग्याय० अनैश्वर्याय० ऊर्ध्व ब्रह्मणे० अधः अनंताय० मध्ये  
वास्तुपुराय० सं सत्त्वाय० रं रजसे० तं तमसे० मां मायायै० विं विद्यायै० ॥ पूर्वाद्यष्टदिक्षु  
उङ्गुणपीठेश्वर सहितामुङ्गुणपीठेश्वर्यबापादुकां पूजयामि ॥ मातृकापीठेश्वरसहितां मातृ-  
कापीठेश्वर्यबापादुकां ॥ जालंधरपीठेश्वरसहितां जालंधरपीठेश्वर्यबापादुकां ॥ कोल्हा-  
गिरिपीठेश्वरसहितां कोल्हागिरिपीठेश्वर्यबापादुकां ॥ पूर्णगिरिपीठेश्वरसहितां पूर्णगिरिपी-  
ठेश्वर्यबापादुकां ॥ संहारगिरिपीठेश्वरसहितां संहारगिरिपीठेश्वर्यबापादुकां ॥ कोल्हापुरपी-  
ठेश्वरसहितां कोल्हापुरपीठेश्वर्यबापा ॥ कामरूपपीठेश्वरसहितां कामरूपपीठेश्वर्यबापा ॥  
पुनः पूर्वाद्विचतुर्दिक्षु गं गणेशाय नमः क्षं क्षेत्रपालाय० पां पादुकाभ्यो० बं बटुकेभ्यो० ॥  
आग्नेय्यादिविदिक्षु जं जयायै न० विं विजयायै न० जं जयंत्यै० अं अपराजितायै० ॥  
तत्रैव अभिमुखवेतालाय० प्रेतवाहनवेतालाय० ॥ ज्वालामुखवेतालाय० धूमाक्षवेतालाय०  
कंदाय० नालाय० दलेभ्यो० केसरेभ्यो० कर्णिकायै० अं सूर्यमंडलाय० उं सोममंडलाय०  
मं वह्निमंडलाय० अं आत्मने० उं अंतरात्मने० पं परमात्मने० उं ज्ञानात्मने० विं विष्णु-

॥ सप्तशती-नवचण्ड्यादिविधिः ॥

मायायै० चे० चेतनायै० वुं० बुद्ध्यै० निं० निद्रायै० क्षुं० क्षुधायै० छां० छायायै० शं० शक्त्यै० तूं०  
तृष्णायै० क्षां० क्षाल्यै० जां० जाल्यै० लं० ललितायै० शां० शाल्यै० श्रं० श्रद्धायै० कां० काल्यै०  
लं० लक्ष्म्यै० धूं० धृत्यै० वुं० वृद्ध्यै० स्मृं० स्मृत्यै० दं० दयायै० तुं० तुष्ट्यै० पुं० पुष्ट्यै० मां० मातृकायै०  
भ्रां० भ्रातृयै० ह्रीं० सर्वशक्तिकमलासनाय० सर्वात्मसंस्मरणयोगपीठात्मने० इति पीठपूजा ॥ तथा  
स्थापितमूर्तौ देवीमावाहयेत् ॥ आगच्छ वरदे देवि दैत्यदर्पनिषूदिनि ॥ पूजां गृहाण सुमुखि  
नमस्ते शंकरप्रिये ॥ दुर्गे देवि समागच्छ सान्निध्यमिह कल्पय ॥ बलिं पूजां गृहाणत्वमष्टाभिः  
शक्तिभिः सह ॥ इति मूर्तौ मंत्रौ पठित्वा मूर्तौ देवीमावाह्य मूलमंत्रेण जयंती मंगला कालीत्य-  
नेन वा आसनपाद्याध्यां च मनमधुपर्काग्निवेदयेत् ॥ ततः पंचामृतस्नानं ॥ देवीसूक्तश्रीसूक्तसर-  
स्वतीसूक्तैर्देवीमाहात्म्योक्तैः शक्रादय इत्यादिस्तोत्रैश्चाभिषेकः ॥ ततः पूर्वोक्तमंत्रेण वस्त्रकंबुका-  
भरणाष्टगंधविल्वपत्रनानापुष्पहरिद्राकुंकुमसिंदूरालक्तकपरिसलद्रव्याणि समर्पयेत् ॥ अथांग-  
पूजा ॥ दुर्गायै० पादौ० ॥ गिरिजायै० गुल्फौ० ॥ अपर्णायै० जानुनी० ॥ हरिप्रियायै०  
ऊरू० ॥ पार्वत्यै० कटिं० ॥ आर्यायै० नाभिं० ॥ जगन्मात्रे० उदरं० ॥ मंगलायै० कुक्षिं० ॥  
शिवायै० हृदयं० ॥ माहेश्वर्यै० कंठं० ॥ विश्ववंद्यायै० स्कंधौ० ॥ काल्यै० बाहू० ॥  
आद्यायै० हस्तौ० ॥ वरदायै० मुखं० ॥ सुवाण्यै० नासिकां० ॥ कमलाक्ष्यै० नेत्रे० ॥  
अंबिकायै० शिरः० ॥ देव्यै० सर्वांगपू० ॥ ॥ अथाष्टोत्तरशतनामानि ॥ माहेश्वर्यै० नमः

महादेव्यै० जयंत्यै० सर्वमंगलायै० लज्जायै० भगवत्यै० वंद्यायै० भवान्यै० पापनाशिन्यै०  
चंडिकायै० कालरात्र्यै० भद्रकाल्यै० अपराजितायै० महाविद्यायै० महामेधायै० महामायायै०  
महाबलायै० कात्यायन्यै० जयायै० दुर्गायै० मंदारवनवासिन्यै० आर्यायै० गिरिसुतायै०  
धात्र्यै० महिषासुरघातिन्यै० सिद्धिदायै० बुद्धिदायै० नित्यायै० वरदायै० वरवर्णिन्यै०  
अंबिकायै० सुखदायै० सौम्यायै० जगन्मात्रे० शिवप्रियायै० भक्तसंतापसंहर्त्र्यै० सर्वकाम-  
प्रपूरिण्यै० जगत्कर्त्र्यै० जगद्धात्र्यै० जगत्पालनतत्परायै० अव्यक्त्यै० ब्यक्तरूपायै० भीमायै०  
त्रिपुरसुंदर्यै० अपर्णायै० ललितायै० वेद्यायै० पूर्णचंद्रनिभाननायै० चामुंडायै० चतुरायै०  
चंद्रायै० गुणत्रयविभागिन्यै० हेरंबजनन्यै० काल्यै० त्रिगुणायै० यशोधारिण्यै० उमायै० कल-  
शहस्तायै० दैत्यदर्पनिषूदिन्यै० बुद्ध्यै० काल्यै० क्षमायै० शाल्यै० पुष्ट्यै० तुष्ट्यै० धृत्यै० मत्यै०  
धरायुधधरायै० धीरायै० गौर्यै० शाकंभर्यै० शिवायै० अष्टसिद्धिप्रदायै० वामाक्ष्यै० शिववामांग-  
वासिन्यै० धर्मदायै० धनदायै० श्रीदायै० कामदायै० मोक्षदायै० अपरायै० चित्स्वरूपायै०  
चिद्दानन्दायै० जयश्रियै० जयदायिन्यै० सर्वमंगलमंगलायै० जगन्नयहितैषिण्यै० शर्वायै०  
पार्वत्यै० धन्यायै० स्कंदमात्रे० अखिलेश्वर्यै० प्रपन्नातिहरायै० देव्यै० सुभगायै० कामरू-  
पिण्यै० निराकारायै० साकारायै० महाकाल्यै० सुरेश्वर्यै० शर्वायै० श्रद्धायै० ध्रुवायै० कृत्यायै०  
मृडान्यै० भक्तवत्सलायै० सर्वशक्तिसमायुतायै० शरण्यायै० सर्वकामदायै० इत्यष्टोत्तरशतः

नामानि ॥ अथावरणपूजा ॥ देव्या दक्षिणे एमहाकाल्यै विच्चे नमः ॥ वामे ह्रींमहालक्ष्म्यै  
 विच्चे नमः ॥ पुरतः ह्रींमहासरस्वत्यै विच्चे नमः ॥ वामे ह्रींमहिषाय नमः ॥ दक्षिणे क्षींसिंहाय-  
 नमः ॥ पुरतः गंगणपतये नमः ॥ हुं कालाय नमः ॥ पश्चात् हुं मृत्यवे नमः ॥ षट्दलेषु हुं रुद्राय  
 नमः ॥ हौं गौर्यै नमः ॥ श्रीं विष्णवे नमः ॥ श्रीं लक्ष्म्यै नमः ॥ ऐं ब्रह्मणे नमः ॥ ऐं सरस्वत्यै  
 नमः ॥ तत्रैव हं हृदयाय नमः ॥ ह्रीं शिरसे स्वाहा ॥ हुं शिखायै वषट् ॥ हुं कवचाय हुं ॥ हौं नेत्र-  
 त्रयाय वौषट् ॥ हः अस्त्राय फट् ॥ तत्रैव गुं गुरुभ्यो नमः ॥ पं परमगुरुभ्यो नमः ॥ पं परमेष्ठीगुरु-  
 भ्यो नमः ॥ हरये नमः ॥ हराय नमः ॥ गणेशाय नमः ॥ तत्रैव वंदजायै रक्तदंतिकायै ० शार्क-  
 भयै ० दुर्गायै ० भीमायै ० भ्रामर्यै ० ॥ अथाष्टदलेषु बाह्वयै ० माहेभ्वयै ० कौमायै ० वैष्णव्यै ०  
 वाराह्यै ० इंद्रायै ० नारायै ० चामुंडायै ० ॥ पूर्वदिदिक्षु अं अस्तांगभैरवाय ० रुं रुभैरवाय ०  
 चं चंडभैरवाय ० क्रौं क्रोधभैरवाय ० इं उन्मत्तभैरवाय ० कं कपालभैरवाय ० भीं भीषण-  
 भैरवाय ० सं संहारभैरवाय ० ॥ पुनः पूर्वदिषु लं इंद्राय ० रं अग्नये ० मं यमाय ० वं निर्ऋतये ० वं  
 वरुणाय ० यं वायवे ० सं सोमाय ० हं ईशानाय ० ॥ तद्वहिः पूर्वादि वज्राय ० शक्त्यै ० दंडाय ०  
 खड्गाय ० पाशाय ० अंकुशाय ० गदायै ० त्रिशूलाय ० इत्यावरणपूजा ॥ ततः पूर्वोक्तमंत्रेण धूप-  
 दीपनैवेद्यादिमंत्रपुष्पांतपूजां कृत्वा नमो देव्यै महादेव्यै इत्यादिमंत्रैर्नमस्कृत्य यथासंभवं छत्र-  
 चामरगीतनृत्यवाद्यादि समर्थं कृष्मांडनारिकेलकदलीफलादिबलिं दत्त्वा ॥ मंत्रहीनं क्रिया-



हीनं० आवाहनं न जानामि० ॥ अनेन पूजेन श्रीमहाकालीमहालक्ष्मीमहासरस्वत्यः प्रीयतां ॥ ततः कुमारीपूजा ॥ देशकालौ संकीर्त्य 'शतचंडीजपांगत्वेन कुमारीपूजां करिष्ये' इति संकल्प्य मूलेन षडंगं कृत्वा मूलमंत्रमुच्चार्य ॥ मंत्राक्षरमयीं देवीं मातृणां रूपधारिणीं ॥ नवदुर्गात्मिकां साक्षात्कन्यामावाहयाम्यहंम् ॥ इति कुमारीमावाह्य यथासम्भवं पूजयेत् ॥ कुमार्यश्च प्रल्हं शतं नव एका वा यथाशक्ति वा पूज्याः ॥ प्रत्यहमेकवृद्ध्या वा पूजयेत् ॥ ततो ब्राह्मणसुवासिनीपूजा ॥ एवं देवीकुमार्यादिपूजा प्रत्यहं कार्या ॥ ततः सर्वे विघ्नाः कृतांगन्यासाः शतं नवार्णमंत्रं जप्त्वा कवचार्गलकीलकानि सकृज्जाह्वा सप्तशतीं जप्त्वाते रहस्यानि नवार्णं शतं च जपेत् ॥ एकस्मिन्दिने अनेकावृत्तिषु तु कवचादीनां प्रत्यावृत्तिं नावृत्तिः ॥ एवमृत्विजः प्रथमदिने एकं द्वितीये द्वे तृतीये त्रीणि चतुर्थे चत्वारि रूपणीत्येवं जपं कुर्यात् ॥ ऋत्विजां यजमानस्य प्रत्यहं क्षीरमात्राशनं अशक्तौ हविष्याशनं वा ॥ प्रत्यहं सहस्रं शतं दश वा ब्राह्मणान्भोजयेत् पंचमेऽह्नि होमः ॥ नवरात्रे तु नवम्यामेव होमः ॥ केचित्तु अष्टम्यामारभ्य नवम्यां समापयन्ति ॥ ॥ अथ होमः ॥ देशकालौ स्मृत्वा 'मया ब्राह्मणद्वारा कृतस्य शतचंडीजपस्य संपूर्णतासिद्ध्यर्थं जपदशां शेन तिलादिमिश्रपायसद्रव्येण होमं करिष्ये' इति संकल्प्य ॥ अत्र केचित्पुण्याहवाचनमपि कुर्वन्ति ॥ तथा पूर्वोक्तकलशस्थापनं देवतास्थापनं पूजनं चात्रैव कुर्वन्ति ॥ ततः 'सनवग्रहशतचंडीजपदशांशहोमं कर्तुं स्थंडिलादि करिष्ये' इति संकल्प्य स्थंडिलमुपलिप्योद्धित्य तत्र (शत) मंगल-

॥ सप्तशती-नवचुण्डादि विधिः ॥ ॐ नमो भगवते वासुदेवाय ॥  
 नामानमार्गं प्रतिष्ठाप्य समिध्य ध्यायेत् ॥ ततः प्रागकृतं चेदिदानीमीशान्यां दिशि नवग्रहस्था-  
 पनं कृत्वा तत्पूर्वतः कलशं स्थापयेत् ॥ ततोऽग्निस्मरूपमागत्यान्वाधानं कुर्यात् ॥ समिद्धयमा-  
 दाय क्रियमाणे शतचंडीजपांगहोमे देवतापरिग्रहार्थमन्वाधानं करिष्ये ॥ अस्मिन्नन्वाहितेऽग्ना-  
 वित्यादिचक्षुषी आज्येनेत्यंतमुक्त्वा आदित्यादिनवग्रहान् प्रतिद्रव्यमष्टाविंशतिसंख्याकाभिर-  
 ष्टाभिर्वा समित्तिलाज्याहुतिभिः अधिदेवताः प्रत्यधिदेवताश्च चतुःसंख्याकाभिः तैरेव द्रव्यैः  
 गणपतिचतुष्टयं इंद्राद्यष्टौ कपालांश्चैकैकया समित्तिलाज्याहुत्याशये ॥ महाकालीमहालक्ष्मी-  
 महासरस्वतीमूलमंत्रेण शतवारं सप्तशतीमंत्रैः जपदशांशं संख्यया पायसतिलपलाशपुष्पसर्पप-  
 पूर्गीफललाजादूर्वाकुरयवबिल्वफलरक्तचंदनगुग्गुलुद्रव्यैर्यथालाभद्रव्यैर्वा तिलमिश्रपायसेन  
 वा पुनर्मूलमंत्रेण शतवारं तैरेव द्रव्यैः आधारशक्त्यादिपीठदेवताः महाकाल्याद्यावरणदेवता-  
 श्चैकैकाहुत्या पायसाज्येन यक्ष्ये शेषेण स्विष्टकृतमित्याद्याज्यभागांतं कृत्वा ॥ यजमानः इदं हव-  
 नीयद्रव्यं यथादैवतमस्तु न ममेति त्यजेत् ॥ नवग्रहादिभ्यः समित्तिलाज्यानि हुत्वा उक्तद्रव्या-  
 नि मूलमंत्रेण शतवारं हुत्वा सप्तशतीमंत्रैर्जपदशांशेन हुत्वा पुनर्मूलमंत्रेण शतवारं जुहुयात् ॥  
 मूलमंत्रो नवार्णमंत्रः ॥ नवार्णमंत्रस्य केवलज्येनैव वा होमः ॥ अत्राध्यायसमाप्तौ उवाचस्थले  
 च पत्रपुष्पफलैर्होमः ॥ एवं प्रधानहोमं कृत्वा पीठदेवताभ्यो नामभिराज्यं पायसं च जुहुयात् ॥  
 आधारशक्त्यै ० मूलप्रकृत्यै ० कालाभिरुद्राय ० महामंडूकाय ० कूर्माय ० वराहाय ० अनंताय ०

भूम्यै० अमृतार्णवाय० रत्नद्वीपाय० हेमगिरये० नन्दनोद्यानाय० मणिभूम्यै० रत्नमंडपाय०  
 कल्पतरवे० रत्नसिंहासनाय० धर्माय० ज्ञानाय० वैराग्याय० ऐश्वर्याय० अधर्माय० अज्ञा-  
 नाय० अवैराग्याय० अनैश्वर्याय० ब्रह्मणे० अनंताय० वास्तुपुरुषाय० सं सत्वाय० रं  
 रजसे० तं तमसे० मां मायायै० विं विद्यायै० उड्डाणपीठेश्वरसहितोड्डाणपीठेश्वर्यवायै०  
 मानुकापीठेश्वरसहितमानुकापीठेश्वर्यवायै० जालंधरपीठेश्वरसहितजालंधरपीठेश्वर्यवायै०  
 कोल्हागिरिपीठेश्वरसहितकोल्हागिरिपीठेश्वर्यवायै० पूर्णगिरिपीठेश्वरसहितपूर्णगिरिपीठेश्वर्य-  
 वायै० संहारगिरिपीठेश्वरसहितसंहारगिरिपीठेश्वर्यवायै० कोल्हापुरपीठेश्वरसहितकोल्हापुर-  
 पीठेश्वर्यवायै० कामरूपपीठेश्वरसहितकामरूपपीठेश्वर्यवायै० गंगेशाय० क्षं क्षेत्रपालाय०  
 पां पादुकाभ्यो० वं बटुकेभ्यो० जं जयायै० विं विजयायै० जं जयंत्यै० अं अपराजितायै०  
 अग्निमुखवेतालाय० प्रेतवाहनवेतालाय० ज्वालामुखवेतालाय० धूम्राक्षवेतालाय० कंदाय०  
 नालाय० दलेभ्यो० केसरेभ्यो० कार्णिकायै० अं सूर्यमंडलाय० उं सोममंडलाय० मं वह्नि-  
 मंडलाय० अं आत्मने० उं अंतरात्मने० पं परमात्मने० उं ज्ञानात्मने० विं विष्णुमायायै०  
 चें चेतनायै० वुं बुद्ध्यै० निं निद्रायै० क्षुं क्षुधायै० छां छायायै० शां शक्त्यै० तं तृष्णायै०  
 क्षां क्षांत्यै० जां जात्यै० लं ललितायै० शां शांत्यै० श्रं श्रद्धायै० कां कांत्यै० लं लक्ष्म्यै०  
 वृं धृत्यै० वं वृद्ध्यै० स्मं स्मृत्यै० दं दयायै० तुं तुष्ट्यै० पुं पुष्ट्यै० मां मातृकायै० आं आंत्यै०

ह्रीं सर्वशक्तिकमलासनाय० सर्वात्मसंसर्गयोगीठात्मने० इति पीठदेवताहोमः । अथात्रराण-  
देवताः । ऐं महाकाल्यै विच्चे ह्रीं महालक्ष्म्यै विच्चे क्लीं महासरस्वत्यै विच्चे हूं महिषाय० क्षं सिंहाय०  
गं गणपतये० हूं कालाय० हूं मृत्यवे० हूं रुद्राय० ह्रीं गौर्यै० श्रीं विष्णवे० श्रीं लक्ष्म्यै०  
ऐं ब्रह्मणे० ऐं सरस्वत्यै० हूं हृदयाय० ह्रीं शिरसे० हूं शिखायै० हूं कवचाय० हूं नेत्रत्रयाय  
वौषट् हः अस्त्राय फट् गुं गुरुभ्यो० पं परमगुरुभ्यो० पं परमेष्ठिगुरुभ्यो० हरये० हराय० गणे-  
शाय० नंदजायै रक्तदंतिकायै० शाकंभ्यै० दुर्गायै० भीमायै० ब्राह्म्यै० माहेश्वर्यै०  
कौमार्यै० वैष्णव्यै० वाराह्यै० इंद्राण्यै० नारसिंह्यै० चामुंडायै० अंसितांगभैरवाय० रुं  
रुरुभैरवाय० चं चंडभैरवाय० क्रौं क्रोधभैरवाय० उं उन्मत्तभैरवाय० कं कपालभैरवाय०  
भीं भीषणभैरवाय० सं संहारभैरवाय० लं इंद्राय० रं अग्नये० मं यमाय० क्षं निकृताये० वं  
वरुणाय० यं वायवे० सं सोमाय० हं ईशानाय० वज्राय० शक्त्यै० दंडाय० खड्गाय०  
पाशाय० अंकुशाय० गदायै० त्रिशूलाय० ॥ एवं होमं कृत्वा स्विष्टकृदादिप्रायश्चित्तहोमांतं  
कृत्वा इंद्रादिनवग्रहक्षेत्रपालादिभ्यो माषभक्तवलीस्तन्मन्त्रैर्दद्यात् ॥ तत्र मंत्राः ॥ इंद्रयो० इंद्रः  
सुरपतिश्चैव वज्रहस्तो महाबलः ॥ शतयागाधिपो देवस्तस्मै नित्यं नमो नमः ॥ इंद्राय सांगाय  
सपरिवाराय सशक्तिकाय सायुधाय इमं सदीपमाषभक्तवलं समर्पयामि भो इंद्र इमं बलिं भक्ष  
दिशं रक्ष मम यजमानस्य आयुःकर्तो शांतिकर्तो पुष्टिकर्तो पुष्टिकर्तो वरदो भव ॥

॥ सप्तवली-नवचण्ड्यादि विधिः ॥ अनेन बलिदानेन इद्रः प्रीयतां ॥१॥ अग्निदूतं० आग्नेयः पुरुषो रक्तः सर्वदेवमयोऽव्ययः ॥ धूम-  
 केतुरनाधृत्यस्तस्मै नित्यं नमो नमः अग्नये० इत्यादि० ॥२॥ यमाय सोमं० यमश्चोत्पलपत्राक्षः  
 किरीटीदंडधृक्सदा ॥ लोकसाक्षी विशुद्धात्मा तस्मै नित्यं नमो नमः ॥ यमाय सांगये-  
 त्यादि० ॥३॥ मोषुणः परापरा० निर्वृतिस्तु पुमान्कृष्णः सर्वरक्षोधिपो महान् ॥ खड्गहस्तो  
 महासत्त्वस्तस्मै नित्यं० निर्वृतये सांगयेत्यादि० ॥४॥ तत्त्वायामि० वरुणः सर्वलोकेषु पुरुषो  
 निम्नगाधिपः ॥ पाशहस्तो महाबाहुस्तस्मै नित्यं० वरुणाय सांगयेत्यादि० ॥५॥ तववाय० सर्व-  
 प्राणात्मको वायुः सर्वजंतुष्ववस्थितः ॥ ध्वजहस्तो महाप्राणस्तस्मै नित्यं० वायवे सांगयेत्यादि०  
 ॥६॥ सोमोर्धेनुं० गौरो यस्तु पुमान्सौम्यः सर्वौषधिसमन्वितः ॥ नक्षत्राधिपतिः सोमस्तस्मै  
 नित्यं० सोमाय सांगयेत्यादि० ॥७॥ तमीशानं० ईशानः पुरुषः शुक्लः सर्वदेवाधिपो महान् ॥  
 शूलहस्तो विरूपाक्षस्तस्मै नित्यं० ईशानाय सांगयेत्यादि० ॥८॥ आयंगौःपृश्नि० योसावनं-  
 तरूपेण ब्रह्मांडं सचराचरम् ॥ पुष्पवद्भारयेन्मूर्ध्नि तस्मै नित्यं० अनंताय सांगयेत्यादि० ॥९॥  
 ब्रह्मजज्ञानं० पद्मयोनिश्चतुर्भूतिर्वेदावासः पितामहः ॥ कमंडलुधरो देवस्तस्मै० ॥ ब्रह्मणे  
 सांगयेत्यादि० ॥१०॥ नवग्रहेभ्यः सांगेभ्य इत्यादिना ग्रहेभ्यो बलिं दत्त्वा क्षेत्रपालाय दद्यात् ॥  
 क्षेत्रस्य पतिना० सर्वभूताधिपाय क्षेत्राधिपतये शाकिनीडाकिनीभूतप्रेतपिशाचादियरिवारसहि-  
 ताय इमं बलिं समर्पयामि ॥ भो क्षेत्रपाल अमुं बलिं भक्ष दिशो रक्ष मम यजमानस्य वा आयुःकर्तुं

त्यादि० ॥ बलिं गृह्णत्विम देवा आदित्यावसवस्तथा ॥ मरुतश्चाश्विनौ रुद्राः सुपर्णाः पन्नगाः  
 खगाः ॥ असुरा यतुधानाश्च पिशाचोरगराक्षसाः ॥ डाकिन्यो यक्षवेताला योगिन्यः पूतनाः  
 शिवाः ॥ जृम्भकाः सिद्धगंधर्वा नागा विद्याधरा नगाः ॥ दिक्पाला लोकपालाश्च ये च विघ्नविना-  
 यकाः ॥ जगतां शांतिकर्तारो ब्रह्माद्याश्च महर्षयः ॥ मा विघ्नं मा च मे पापं मा संतु परिपंथिनः ॥  
 सौम्या भवंतु तृप्ताश्च भूतप्रेताः सुखावहाः ॥ इति मंत्रान्पठेत् ॥ अयं बलिः शूद्रेण दुर्बल्लणेन-  
 वा नेयः ॥ ततो हस्तौ पादौ प्रक्षाल्याचम्य पूर्णाहुतिं जुहुयात् ॥ सुचि सुवेण द्वादशवारमाज्यं  
 गृहीत्वा नारिकेलादि च गृहीत्वा ॥ समुद्रादूर्मिं० ३ मूर्धानं० १ पुनस्त्वा० पूर्णादूर्मिं० सप्तते-  
 अग्ने० धामंतेविश्वं० मूलमंत्रः नमोदेव्यै इत्यादिमंत्राश्च ॥ ततो वसोर्धारां हुत्वा प्रणीता विमो-  
 कादिकर्मशेषं समाप्य ॥ मूलमंत्रेण होमदर्शनेन दुग्धेन जलेन वा तर्पणं कृत्वा तेनैव मंत्रेण  
 तद्दर्शनेन मार्जयेत् ॥ ततो यजमान आचार्यादीन्वस्त्र द्यौःसंपूज्य तेभ्योगोमिथुनानि हिरण्यं च  
 दद्यात् ॥ तत आचार्यादिभ्योऽन्येभ्यो वा कपिला गो नीलमणिश्चेताश्वच्छत्रचामरभूमिशय्यास-  
 त्रधान्यानि यथासंभवं वा दद्यात् ॥ तत आचार्यादयः कलशोदकेन सपत्नीकं सकुटुंबं यजमानं  
 समुद्रज्येष्ठा इत्यादिभिः सुरास्त्वेत्यादिभिर्ग्रहमंत्रैश्चाभिषिच्युः ॥ ततो यजमानो ग्रहाणामुत्तर-  
 पूजां कृत्वाचार्येण विसर्जने कृते ग्रहपीठानं कृत्वा देवीं पंचोपचारैः संपूज्य महाबलिं दद्यात् ॥  
 तत्र क्षत्रियादिनाश्वमेषच्छागमहिषाणामन्यतरो देयः ॥ विप्रेण तु कूर्पमांडबिल्वमिक्षवश्च देयाः ॥

स चेत्थं ॥ देवीं द्रोणपुष्पबिल्वाघदलजातीचंपकैः संपूज्य कर्तो उदञ्चुखः पूर्वमुखं देवीमुखं  
वा बलिं गंधादिनाभ्यर्च्य ॥ पशुस्त्वं बलिरूपेण मम भाग्यादुपस्थितः ॥ प्रणमामि ततः  
सर्वरूपिणं बलिरूपिणं ॥ चंडिकाप्रीतिदानेन दातुरापद्धिनाशनं ॥ चामुंडाबलिरूपाय बले  
तुभ्यं नमोऽस्तु ते ॥ यज्ञार्थे बलयः सृष्टाः स्वयमेव स्वयंभुवा ॥ अतस्त्वां घातयाम्यद्य तस्मा-  
द्यज्ञे वधोऽवधः ॥ इति बलिमभिर्मंत्र्य ऐं ह्रीं श्रीं इति मंत्रपुष्पं क्षिप्वा ॥ रसनात्वं चंडिकायाः  
सुरलोकप्रसाधकः ॥ हां ह्रीं खड्ग ओं हुं फट् इति खड्गमन्यद्वा शस्त्रं संपूज्य ॥ ॐ कालि  
कालि यज्ञेश्वरि लोहदंडावै नमः ॥ इति बलिं छेदयित्वा ॐ ह्रीं ऐं ह्रीं कौशिकि रुधिरणा-  
प्यायतां इति देव्यै निवेद्य ततो माषपिष्टमयं शत्रुं कृत्वा खड्गेन छेदयित्वा स्कंदाय विशि-  
खाय च दत्वा बलिशेषं रक्षोभ्यो हरेत् ॥ मंत्रस्तु ॐ ह्रीं स्फुर स्फुर कुंभ २ सुनु २ गुलु २  
धुनु २ मारय २ विद्रावय २ कंषय २ कंषय २ कंषय २ पूरय २ ॐ ह्रीं ॐ हुं फट्  
२ हुं मर्दय २ हुं ॥ ततः शेषं बहिर्दद्यात् ॥ तत्र मंत्राः—बलिं गुह्यं देवा इत्यादयः  
पूर्वोक्ता एव ॥ ततः स्नात्वा तिलकं धृत्वा देवीं प्रार्थयेत् ॥ तत्र मंत्राः—खड्गिनी शूलिनी  
घोरा० १ शूलेन पाहि नो देवि० ४ नमो देव्यै महादेव्यै० ६ रूपं देहि यशो देहि भगं  
भगवति देहि मे ॥ पुत्रान्देहि धनं देहि सर्वान्कामांश्च देहि मे ॥ महिषघ्नि महाभागे चामुंडे  
मुंडमालिनि । आयुरारोग्यमैश्वर्यं देहि देवि नमोऽस्तु ते ॥ इति देवीं संप्राप्य गुह्यातिगुह्यगोत्री-

॥ सप्तशती-नवचण्ड्यादिविधिः ॥

॥ गृहाणास्मत्कृतं जपं ॥

सिद्धिर्भवतु मे देवि प्रसादात्तव सुंदरि ॥ इति देव्यै जपं निवेद्य ॥  
तु त्वं गृहाणास्मत्कृतं जपं ॥ सांगतासिद्ध्यर्थं कुमारीब्राह्मणसुवासिनीः पूजापूर्वकं संभोज्य संकल्प्य वा  
न्यूनातिरिक्तदोषपरिहारार्थं ब्राह्मणेभ्यो भूयसीं दक्षिणां दत्वाग्निं संपूज्य विभूतिं धृत्वा  
गच्छ गच्छेत्याग्निं विसृज्य मूलमंत्रेण पुष्पेण देवीमुद्रास्य तेनैव षडंगं कृत्वा उत्तिष्ठ ब्रह्मणः  
अभ्यारः ॥ उत्तिष्ठ देवि चंडेशि शुभां पूजां प्रगृह्य च ॥ कुरुष्व मम कल्याणमष्टाभिः  
शक्तिभिः सह ॥ इति मंत्रैर्विसृज्याचार्याय दत्वा मंत्रं पठेत् ॥ त्रैलोक्यमातर्देवि त्वं सर्वभूत-  
दयान्विते ॥ दानेनानेन संतुष्टा सुप्रीता वरदा भव ॥ ततः यस्य स्मृत्या ॥ प्रमादात्कुर्वतां  
कर्म ॥ इत्यादि जपित्वा कर्मेश्वरार्पणं कृत्वा सुहृद्युतो भुंजीत ॥ इदमेव पूजाहोमबल्यादि-  
विधानं नवरात्रेऽपि ज्ञेयं ॥ तत्र विशेषस्तु दशम्यां प्रातर्देवीविसर्जनं ॥ अन्यच्च महानिबन्धे-  
भ्योऽवगंतव्यम् ॥ ॥ ॥ ॥ ॥ ॥ ॥

॥ इति नवचंडीशतचंडीसहस्रचंडीप्रयोगः ॥



## अथ सप्तशतीपल्लवयोजनाविधिः ॥

॥ जगदंबा प्रसन्ना ॥

॥ त्रयोदशं १३ प्रथमं १ द्वादशं १२ द्वितीयं २ एकादशं ११ तृतीयं ३ दशमं १० चतुर्थं ४ नवमं ९ पंचमं ५ अष्टमं ८ षष्ठं ६ सप्तमं द्विवारं (सप्तशतीअध्यायक्रममिति शापविमोचनं) अथोत्कीलनं कात्यायनीतंत्रोक्तं ॥ मध्यमचरित्रं प्रथमं, प्रथमचरित्रं द्वितीयं, उत्तमचरित्रं तृतीयं ॥ अथ प्रयोगविधिः ॥ तत्र प्रयोगान्तराणि कात्यायनीतंत्रोक्तानि ॥ प्रतिश्लोकमाद्यंतयोः प्रणवं जपेन्मन्त्रसिद्धिः ॥ १ ॥ अग्रे सर्वत्र श्लोकपदं मंत्रोपलक्षणम् ॥ सप्रणवमनुलोमव्याहृतित्रयमादौ, अन्ते तु विलोमं तदित्येवं प्रतिश्लोकं कृत्वा शतावृत्तिपाठेऽतिशीघ्रं सिद्धिः ॥ २ ॥ प्रतिश्लोकमादौ 'जातवेदस' इत्यृचं पठेत्सर्वकामसिद्धिः ॥ ३ ॥ अथ मृत्युनिवारणाय त्र्यंबकमन्त्रं पठेत् ॥ आदावन्ते च शतमित्यर्थः ॥ प्रतिश्लोकं तन्मंत्रं जप इत्यन्यत्र ॥ ४ ॥ प्रतिश्लोकं 'शूलेन पाहि नो देवि' इति पाठादपमृत्युनाशः ॥ अस्य श्लोकस्य लक्ष्मयुतं सहस्रं शतं वा जपे अपमृत्युवारणं ॥ ५ ॥ प्रतिश्लोकं 'शरणागतदीनार्ते' इति श्लोकं पठेत्सर्वकार्यसिद्धिः ॥ ६ ॥ प्रतिश्लोकं 'करोतु सा नः शुभ-

इत्यर्धं पठेत्सर्वकार्यसिद्धिः ॥ ७ ॥ स्वाभीष्टवरप्राप्तये 'एवं देव्या वरं लब्ध्वा' इति श्लोकं पठेत् ॥ ८ ॥ सर्वापत्तिवारणाय प्रतिश्लोकं 'दुर्गे स्मृता' इति पठेत् ॥ अस्य केवलस्यापि श्लोकस्य कार्यानुसारेण लक्ष्मयुतं सहस्रं शतं वा जपः ॥ ९ ॥ 'सर्वाबाधा' इत्यस्य लक्षजपे प्रतिश्लोकपाठे वा श्लोकोक्तं फलम् ॥ १० ॥ 'इत्थं यदा यदा बाधा' इति श्लोकजपे महामारीशान्तिः ॥ ११ ॥ 'ततो वब्रे नृपो राज्यम्' इति मन्त्रस्य जपे पुनः स्वराज्यलाभः ॥ १२ ॥ 'हिनस्ति दैत्यतेजांसि' इत्यनेन सदीपबलिदानेन घण्टाबंधनेन च बालग्रहशान्तिः ॥ १३ ॥ आद्यावृत्तिं अनुलोमेन पठित्वा ततो विपरीतक्रमेण द्वितीयामनुलोमेन तृतीयामित्येवमावृत्तित्रयेण शीघ्रं कार्य-सिद्धिः ॥ १४ ॥ सर्वापत्तिवारणाय 'दुर्गे स्मृता' इत्यर्धं, ततो 'यदन्ति यच्च दूरके' इत्यृचं तदन्ते 'दारिद्र्यदुःख-' इत्यर्धमेवं कार्यानुसारेण लक्ष्मयुतं सहस्रं शतं वा जपः ॥ १५ ॥ 'कांसोस्मि' इत्यृचं प्रतिश्लोकं पठेच्छस्मीप्राप्तिः ॥ १६ ॥ प्रतिश्लोकम् 'अनृणा अस्मिन्' इत्यृचं पठेदृणपरिहारः ॥ १७ ॥ मारणार्थम् 'एवमुक्त्वा समुत्पत्य' इति श्लोकं प्रतिश्लोकं पठन्मारणोक्तावृत्तिभिः फलसिद्धिः ॥ १८ ॥ 'ज्ञानिनामपि चेतांसि' इति श्लोकजपमात्रेण सद्योमोहनमित्यनुभव-सिद्धम् ॥ प्रतिश्लोकं तच्छ्लोकपाठे त्ववश्यम् ॥ १९ ॥ 'रोगानशेषान्' इति श्लोकस्य प्रतिश्लोकं पाठे सकलरोगनाशः ॥ तन्मात्रं जपेऽपि सः ॥ २० ॥ 'इत्युक्ता सा तदा देवी गम्भीर-' इति श्लोकस्य प्रतिश्लोकं पाठे पृथग्जपे वा विद्याप्राप्तिसिर्वाग्विकृतिनाशश्च ॥ २१ ॥ 'भगवत्या

कृतं सप्तमं इत्यादिद्वादशोत्तरशताक्षरो मंत्रः सर्वकामदः सर्वापत्तिवारणश्च ॥ २२ ॥ 'देवि प्रपन्नातिहरे' इति श्लोकस्य यत्राकार्यं लक्षायुतसहस्रशतान्यतमसंख्यया जपे प्रतिश्लोकं पाठे वा सर्वापन्निवृत्तिः सर्वकामाप्तिश्च ॥ एषु प्रयोगेषु प्रतिश्लोकं दीपाग्रे केवलमेव नमस्कारेणाति-  
शीघ्रं सिद्धिः ॥ प्रतिश्लोकं कामबीजसंपुटितस्य एकचत्वारिंशद्दिनं त्रिरावृत्तौ सर्वकामसिद्धिः ॥ २३ ॥ एकविंशतिदिनपर्यन्तमुक्तरीत्या प्रत्यहं द्वादशावृत्तौ वशीकरणम् ॥ २४ ॥ माया-  
बीजसंपुटितस्य फट्पल्लवसहितस्य सप्तदिनपर्यन्तं त्रयोदशावृत्तौ उच्चाटनसिद्धिः ॥ २५ ॥  
तादृश्या एव दिनचतुष्टयमेकादशावृत्तौ सर्वोपद्रवनाशः ॥ २६ ॥ एकोनपञ्चाशद्दिनपर्यन्तं  
प्रतिश्लोकं श्रीबीजसंपुटितस्य पञ्चदशावर्तने लक्ष्मीप्राप्तिः ॥ २७ ॥ प्रतिश्लोकं  
वाग्बीजसंपुटितस्य शतावृत्तौ विद्याप्राप्तिः ॥ २८ ॥

इति पल्लवयोजनाविधिः ॥